

# సత్యవతీచరిత్రము



గృంథకర్త

కందుకూరి వీరేశలింగము పంతులు




ప్రకాశకులు:

హితకారిణీసమాజము  
రాజమహేంద్రవరము

1950

కాపీరైటు

# సత్యవతీచరిత్రము



మొదటి ప్రకరణము



మార్గశిరమాస మారంభ మయినందున శీతకాలపు శైలవులు జ్ఞప్తికివచ్చి సత్యవతి నారాయణమూర్తి రాకకై యెదురుచూచుచు దిన మొకయేడుగాఁ గడుపుచుండెను. ఓ నారీమణులారా ! మీ కీవాక్యము చెవి సోఁకినతోడనే సత్యవతి యెవరో నారాయణమూర్తి యామె కే మగునో తెలిసికొనవలె నని యభిలాష కలుగవచ్చును. మీకు వారికథను చెప్పెదనుగాని యీకథ యం దేమో చిత్రీవిచిత్రము లుండునని మాత్రము భ్రమపడ బోకుండు. మనపురాణముల యందువలె పదితలలు గలవారును, వేయిచేతు లున్నవారును, సముద్రమునంతను పానముచేయ గలవారును, భూమి చాపచుట్టువారును, ఇం దెవ్వరును రారు. అట్టి యద్భుతములు పుట్టెడి కాలమును పుట్టిన వన్నను సమ్మెడుకాలమును బహుసంవత్సరములక్రిందటనే దాటి పోయినవి. మన శృంగారప్రబంధములయందనువలె దీని యందు దీర్ఘ సమాసములతోడను గూఢపదములతోను వనవిహారము, జలక్రీడ, వధూవరులయన్యోన్యవరణము, మొనలైనవర్ణనలు సహిత మెక్కడను కనబడవు. స్త్రీలు స్వతంత్రియై చెలికత్తెలతో కలిసి వనవిహారము చేసెడువార్త లిప్పుడు కలలోనివార్త లయినవి; జలక్రీడలు పుస్తకములలో మాత్రమున్నవి; యావజ్జీవమును సుఖదుఃఖములకు పాలికాపులయి యుండవలసికన్యావరులయి వ్రుము ననుసరించి వివాహములు జరిగెడి యుత్తమకాల మడుగంటి తమనినోదార్థముగా తలదండులు

నోరెఱుగనిశిశువులను పల్లకులలోపెట్టి యూరేగించి యెల్లకాలమును వారిని బద్ధులను గావించెడు బామ్మలపెండ్లు చేసెడుకాల మిప్పుడు సంప్రాప్త మయినది. కాబట్టి యీనిజమయినచరిత్రమునందు తేట తెలుగుమాటలతో మీ రీకాలమున సర్వసాధారణముగా కుటుంబ ములయందు చూచుచుండునట్టియు అనుభవించుచుండునట్టియు సామాన్యవిషయములే కనబడునుగాని యింద్రజాలము లేవియు కనబడవు. విరుద్ధము లైనకల్పనాకథలను వినవరిగినమీచెవుల కీసత్యచరిత్రము రుచించునేని, దీనినిచదివి యానందింపను దీనియందు వర్ణింపబడిన యోగ్యులప్రవర్తననుసరింపను మీకుకావలసినంతస్వాతంత్ర్యముకలదు.

సత్యవతి నారాయణమూర్తి భార్య; ముంగిండాగ్రహారమున వసించు లక్ష్మీనారాయణగారి రెండవకోడలు. ముంగిండాగ్రహారము కోనసీమయందు దమలాపురమునకు సమీపముననున్నది. స్త్రీనారాయణ గారు పరమసాధువులు. ఆగ్రామమునం దాయన యున్నజాడయే తెలియదు; పలువు రాయనపేరుసహిత మెఱుగరు. కాని గ్రామమునం దాయనభార్యవే రెఱుగనివారుమాత్రీ మెవ్వరును లేరు. ఆమె నూతికి వచ్చుచున్నదనగానే నీళ్ళతోడుకొనెడు శూద్రస్త్రీలందఱును మీద నీళ్ళుపడిన యశోదమ్మగారు జగడమాడునని చేదలు పంకి తీసికొని దూరముగా తొలగి నిలుచుందురు; మడినీళ్ళకయి చెఱువునకు వెళ్ళునప్పుడు దూరమునుండిచూచి పిల్ల లీదులాట చాలించి భయముతో గట్టుచే పరుగులెత్తుదురు. గ్రామములో పిల్లలెవ్వరైన అల్లరిజేసెడుపక్షమున యశోదమ్మగారి కొప్పించెదమని తల్లులు వారిని బెదరింపుచుందురు; ఆమె పసిద్ధిచేత గ్రామవాసు లనేకు లాయనను యశోదమ్మమగఁ డందురుగాని యెవ్వరును పేరుపెట్టి పిలువరు.

అలక్ష్మీనారాయణగారికి నలుగురు కొమార్తెలు వారిలో పెద్దతనిపేరు వేంకటేశ్వరులు; రెండవకొమారునిపేరు నారాయణమూర్తి అని మీ రీవఱకే యెఱుంగుదురు. మూడవకొడుకు రామస్వామి; చిన్నవానికి సుబ్రహ్మణ్యమని పేరు. వీరు నలువురుపుత్రిలునుగాక యిద్దఱు కొమార్తెలున్నారు వారిలో పెద్దామె సావిత్రీ; చిన్నది సీత.

వేంకటేశ్వరుల కిప్పు డిరువదియేడు సంవత్సరముల వయస్సున్నది. అతఁడు దేశాచారమునుబట్టి చిన్నతనములో కాళిదాసత్రియమును చదువుకొనెనుగాని కావ్యపాఠమునం దతనికి శ్రద్ధలేకపోవుట చేతను చదువుకొనుటకంటె గురువున కుపచారము చేయుటయందే విశేష కాలము పోవుటచేతను సంస్కృత మతనికి పట్టువడలేదు గాని కొంచెము లెక్కలు వేయుటకును చక్కగా వ్రాయుటకును మాత్రమతఁడు నేర్చుకొనెను. అతఁ డిప్పుడు కరణమువద్ద గుమాస్తాగానుండి నెలకు పదిరూపాయలసొమ్ము తెచ్చుకొనుచున్నాడు. అతఁడు మతము చేత స్మార్తుఁ డయినను వైష్ణవులసహవాసముచేత విష్ణుభక్తి ముదిరి మెడనిండ తులసివ్రాసలు తావళములు వేసికొని పెద్దనామములు ధరించి హరిభక్తుఁ డనిపించుకొను చుండెను. అతనిభార్య సుందరమ్మ. ఆమెయు చదువెఱుంగనిది. కాబట్టి కొన్నిసమయములలో పోట్లాడుచున్నను భార్యభర్త లిరువురును మనసు కలిసి యొక్కమాటగా నుండురు. ఆదంపతులకు రామానుజమయని రెండేండ్లు దాటిన చిన్న కొమార్తెగలదు.

నారాయణమూర్తికిప్పు డిరువదవయేడు వచ్చినది. అతఁడు మిక్కిలి బుద్ధిసూక్ష్మతగలవాఁడు. అతనికి చదువునందు మిక్కిలి యాసక్తి. అతఁడు బహుగుణవంతు డని అతని నెఱిగినవా రందఱు వాడుకొందురు. అగ్రానుకరణములన్నియును రాజమహేంద్రవరమున

నింగ్లీషు చదువుకొని యుద్యోగము చేయుట చూచి యింగ్లీషువిద్య నేర్చుకొనుటయందు మిక్కిలి యభిలాష కలవాడై తలదండ్రిలతో చెప్పక అమలాపురమునకు వెళ్ళి యింగ్లీషు పాఠశాలలో ప్రవేశించి వారములు చేసికొని కష్టపడి చదువుకొనుచు ధనికుల బాలుర కింటి వద్ద రాత్రులు పాఠములుచెప్పి సంపాదించిన సామ్రాతో పుస్తకములు బట్టలు మొదలైనవి కొనుచు కొన్నిసంవత్సరములలో ప్రవేశపరీక్ష మొదటి తరగతిలో మెప్పువడసి నెలకు పదిరూపాయలు విద్యార్థివేతన మును పొంది రాజమహేంద్రవరమున ప్రథమశాస్త్రపరీక్ష తరగతిలో నందరిలోను చుఱుకయినవాడుగా నున్నందునను, అతరగతిలోనే సహపాతిగా నుండి చదువుకొనుచున్న మాధవయ్య ప్రోత్సాహము చేతను, మండలన్యాయసభలో ప్రధానవిలేఖకుడుగా నున్నరాఘవయ్యగారు పండ్లెండుసంవత్సరముల ప్రాయము గల తనకుమార్తె నాతనికిచ్చి వివాహముచేసెను. మాధవయ్య రాఘవయ్యగారి కొమారుడే. వివాహ మయిన రెండుమూడు మాసములకే రాఘవయ్యగారు డిప్రీట్టు మునసపుగా నియమింపబడి పెద్దాపురమునకు వెళ్ళిపోయిరి. అప్పుడు పెద్దతమ్ముడయిన రామస్వామిగూడా వచ్చి పాఠశాలయందు ప్రవేశించినందున పదిరూపాయలును చాలక కొంతఋణము చేసినను తల్లిదండ్రు లేమియు పంపలేకపోయిరి. వారు వేంకటేశ్వరుల వివాహము నందు బ్రాహ్మణసంతర్పణ చేయుటకును సంభావన యిచ్చుటకును తాకిట్టు పెట్టినమాన్యముమీఁది యప్పు నేటికిని తీరక వడ్డి పెరుగు చున్నందున వారికి జీవనము జరుగుటయే దుర్లభముగా నుండెను. ఈసంగతిని మామగారు విని చేసినయప్పును తీర్చివేసి నెలకు నాలుగు రూపాయలచొప్పున అల్లునకు పంపుచుండెను. ఇప్పుడునారాయణమూర్తి ప్రథమశాస్త్రపరీక్షయందు కృతార్థుడయి బీయే తరగతిలో చదువు

కొనుచున్నాడు. ఎఫ్-వీ పరీక్ష యిచ్చినప్పటినుండియు అతనికి విద్యార్థి వేతనము నెల కిరువదిరూపాయల చొప్పున ముట్టుచున్నది. సత్యవతి సంవత్సరము క్రిందట వ్యక్తురాలయినందున భార్యాభర్తల నొకటిచేసి రాఘవయ్యగారు కొమార్తెకు సారెపెట్టి అత్తవారియింటికి పంపివేసిరి. ఇప్పుడు శీతాకాలపు సెలవులు సమీపించుచున్నందున సెలవుదినము లలో ఇంటికి వచ్చేద నని నారాయణమూర్తి తండ్రివేర నుత్తరము వ్రాసెను. అందుచేతనే సత్యవతి యతనిరాకకయి ప్రతిదినమును ఎదురుచూచుచున్నది. కాంతామణులారా! మీ రీచరిత్రమును చదివినకొలదిని మీకు సత్యవతియొక్క సుగుణసంపద బోధపడి యామె యం దనురాగము హెచ్చుటయే కాక కుటుంబములోని యెల్లవారి యొక్కయు స్వభావలక్షణాదులుకూడ తేటపడి యెవరి నేప్రకారముగా చూడవలెనో మీరే యాలోచించుకొంగలరు.

## రెండవ ప్రకరణము

పగలు రెండుగంటలవేళ రాజమహేంద్రవరమునుండి బయలు దేరినపడవలో శిరస్తాదారుగా రెక్కినందున బొబ్బరులంకకు రెండు కోసుల దూరములోనుండు చిన్నగ్రామమునకు సమీపమున దీపాలవేళ పడవ కట్టిపెట్టించి భోజనములనిమిత్తము వా గ్రామమునకు వెళ్ళిరి. వారు సుఖముగా కరణములోపల స్పందింపంటలతో విం దారగించి తాంబూలమువేసికొని సంగీతమువిని మెల్లగాపడవ చేరునప్పటికి రాత్రి పదిగడియలప్రొద్దుపోయినది. ఈలోపల పడవలోనివారందఱును పసిపిల్లలతోకూడ ఆకలిచేత మలమలమాడుచు రేపు రెండుజాములకయినను మెతుకులు దొరుకునో దొరకవోయని తొందరపడుచు హరినామస్మరణ

చేసికొనుచుండిరి. వారనుకొన్నప్రకారమే పడవ మఱునా డమలా పురము చేరునప్పటికి మధ్యాహ్నము రెండుజాములు దాటిపోయినది. అప్పుడు పడవదిగి నారాయణమూర్తి పూటకూటియింట భోజనముచేసి చల్లపాటువేళ బయలుదేటి సాయంకాలము స్వగ్రామముచేరెను. ఇల్లు చేరునప్పటికి గృహశృశ్యములసంగతి మాటాడుకొనుచు వాకిటనే కూర్చుండియున్న తల్లిదండ్రులు కొమారునిజూచి సంతోషించి, అతడు తమకు సాష్టాంగసమస్కారముచేయఁగా దీవించి లేవదీసి కౌగిలించుకొని కుశలప్రశ్నచేసిరి. ఇంతలోలోలనుండి తమ్ములుకూడవచ్చి అన్నగారిని కౌగిలించుకొనిరి. అన్నగారుమాత్రము రాలేదు. అతడు నెలసరి లెక్కలలో తప్పులున్నవని తహశీలుదారుగారు హుకుము వ్రాసినందున అమలాపురమువెళ్ళి రెండుదినములనుండి అక్కడనే యుండెను. తాలూకా గుమాస్తాలచేతులలో వెండినాణెములరూపమయిన దివ్యోషధము పడినపక్షమున దానిప్రభావముచేత లెక్కలయందలి తప్పులన్నియు ఒప్పులగుననియు, అదివ్యోషధము చేతికి తగులనిపక్షమున తిన్నగానున్న లెక్కలుసహితము తప్పులకుప్పలగుననియు, అనుభవశాలులు చెప్పదురుగాని దానినిజము నాకు తెలియదు. నారాయణమూర్తి కొంతసేపు సుఖసంభాషణచేసి వీధిలోనికి వెళ్ళి గ్రామములోని తన మిత్రుల నందఱిని చూచినచ్చి రాత్రి భోజనముచేసి పడకగది చేరి భార్యరాకకయి యెదురుచూచుచుండెను. సత్యవతి తన సంతోషమును పయికి కనబఱుపకపోయినను ముఖవికాసమువలనను, ఉత్సాహసూచకము లయినమఱికొన్ని యితరచేష్టలవలనను, ఆమెభావమును కనిపెట్టి అత్తగారు కొఱకొఱలాడుచు తాను మేలుకొనియుండఁగా కోడలు గదిలోని కేప్రకారముగా వెళ్ళునో చూత మని యేకులబుట్టముందువేసికొని వత్తులు చేయుటకై దీపముముందర కూర్చుండెను.

లోపల నారాయణమూర్తి భార్యనిమిత్తమయి అత్రముపడుచు కొంచె మడుగులచప్పుడయినప్పుడెల్లను తలయెత్తిగుమ్మమువంక చూచుచు, ఎవ్వరును లోపలికిరాకున్న నిరాశదెంది మరల శిరస్సు దిండుమీద వాల్చి పుస్తకమువిప్పిచదువబోవుచు, చదువుటకుఁజోచకున్న మంచము దిగి భార్యను పిలుచుకొనివత్తమని తలుపుదాఁకవచ్చి సిగ్గుపడి మరలవెనుకకుఁబోవుచు, చిత్తముఱ్ఱుతలూగ మంచముమీద పొరలుచుండెను. మనసు కలిసినభార్య చిరకాల మెడఁబాసి యున్నతరువాత నూతన సమాగమదినమున ప్రియునిమన సిట్లుండుట యాశ్చర్యకరము కాదు.

ఈవల సత్యవతియు మగనినిచూచి యొక్కమాటు కుశలప్రశ్న చేసి రావలెనని యెంతయభిలాషపడుచున్నను చావడిలో అత్తగారు కూరుచున్నందున వెళ్ళవల్లకాక అమె యెప్పుడు వెళ్ళిపరుండునా యని కోటివేల్పులకు మొగ్గుచు, ఒక్కొక్కపనిచేసినవచ్చి యామె వెళ్ళినదేమో యని తొంగి తొంగిచూచుచు, యింటిపనియంతయుఁజేసి తోడికోడలిగది లో నెంతసేపున్నను అత్తగారాదినము లేచిపోయి పరుండుజాడగానక, తుట్టుతుదకు ప్రియవల్లభుని చూడవలెననెడి యభిలాష సిగ్గుచు మనసు నుండి పాఱిదోలగా సాహసముచేసి మంచినీళ్ళచెంబు చేతఁబట్టుకొని కాళ్ళుచప్పుడు కానీక భయపడుచు మెల్లగా గోడయొరనుండి నడిచి పడకగది ప్రవేశించెను. అది యొరకంటచూచి తలపంకించి చివాలున లేచిపోయి అత్తగారు తనగదిచేరి తలుపువేసికొనెను. సత్యవతి గదిప్రవేశించి యెడమచేతితో పుడకపుచ్చుకొని దీపమెగననఁద్రొచుచు ప్రేమ యుట్టిపడ భర్తవంకచూడఁగానే నారాయణమూర్తియును దయారసము వెదచల్లుచూపులతో భార్య మొగమువంక చూచి చిటునవ్వునవ్వెను. ఆసమయమున వధూవరులకు మనస్సులందుంగలిగిన పరమాహ్లాదమును వారిమనస్సులను చొచ్చి చూడవలసినదేకాని చెప్పటకు శక్యముగాదు.



నారాయణమూర్తి చేయిపట్టుకొని భార్యను తనపక్కను కూర్చుండఁజెట్టుకొని—“యెంతసేపు కనిపెట్టుకొనివున్నా లోపలికిరాలేదు. నేను వచ్చినా నన్నమాట మరిచిపోయినావా?”

సత్య—అత్తగారు వాకిట్లో వుండగా యెట్లారాను ?

నారా—యేమివస్తే ? అవిడ నమలి మింగుతుందా ?

సత్య—మీరు బొత్తిగా చిక్కిపోయినారు ఈవేళ మార్గంలో బహు ఆయాసపడ్డారు కాబోలును.

నారా—రాత్రిళ్ళు ప్రొద్దుబోయినదాకా చదువుకుంటూ వుండడంచేత కొంచెం చిక్కినాను. అంతేకాకుండా పూటకూటియింట్లో నాకు భోజనం సుష్టుగా లేదు. నీవుకూడా చిక్కినా వేమి ?

సత్య—నేను మునుపుమాత్రం బలిసివున్నానాయేమి ? యెప్పుడూ వకలాగేవున్నాను, నేనుయెదిగి కాపురానికి వచ్చినతరువాతకూడా మీరు పరదేశంలో కనపడుమావుంటే యెందుకూ పనికిరాకుండా వుండిన్నీ లేనిదానితో సమానమే అయిపోయినాను.

నారా—ఇదిగో ఇక్కడకు వచ్చినానుగదా ! ఈనెలరోజులలోనూ యెలాబలిపిస్తావో చూతాము.

సత్య—మీరు వచ్చేటప్పుడు మాఅన్నయ్యను చూచినారా ? యింటిపద్ద మావా శృంతా బాగా వున్నారేమో !

నారా—నేను రేపు బయలుదేరుతా ననగా మీఅన్నయ్య నాకు కనపడ్డాడు. అతను చదువు మానివేసి పనిలో ప్రవేశించినాడు. మీ వాళ్ళంతా బాగావున్నట్టు మొన్ననే వుత్తరం వచ్చినదట.

సత్య—మానాన్నయ్య పదిహేనురోజులయింది నాకు పదిరూపాయలు పంపించినాడు. అప్పటినుంచీ నాకు వాళ్ళవర్తమానమే తెలియదు.

నారా—వదిన యెక్కడా జాడలేదు. నేనువస్తే కనపడకుండా వుండేదికాదు. అవీధికి పుట్టింటికి వెళ్ళిందాయేమిటి ?

సత్య—లేదు. యిట్లోనేవున్నది. పొద్దున్న అత్తగారు యెదుకో కోపపడి, కొంచెం తిట్టిన్నారు. అందుమీద కోపం వచ్చి పొద్దున్నించీ అన్నం తినకుండా గదిలో ముసుగుపెట్టుకొని కింద పడుకుంది. నేను యెన్నివిధాల బతిమాలుకొన్నా అన్నానికి లేచిందికాదు. నేను యిదివరదాకా ఆగదిలోనే కూర్చున్నాను. మీరు వచ్చి పిలిస్తే వస్తుందేమో వక్కపర్యాయం లేచి రండి.

నారా—అసలు ఈవాళ ఖజ్జా యెదుకువచ్చింది ? అమ్మాయి రామానుజమ్మకూడా జాడ లేదేమిటి ?

సత్య—అది యేడిచియేడిచి మీరువచ్చేముందరనేనిద్రపోయింది. దానిమూలంగానే—ఈవాళ యెవరో మనయింటికి చాటికెల్లా వాణ్ని యెత్తుకువచ్చినారట. యేదో మాటామాటానచ్చి “మీకందరికీ పసపండువలె కొడుకులు పుడుతారు మా నిర్భాగ్యురాలు యెదుకుపనికిరాని ఆడముండను కన్నది. ఆడచెత్తయెందుకు ? నాకొడుకు చేసుకొన్న పొల్లధంకొద్దీ యిటువంటి పెళ్ళాగు దొరికింది” అని అత్తగారేమో అన్నారట. అందుమీద అక్కయ్యకు పుడుకుమోత్తనం వచ్చి “ఆడది పుడితే నేను యేచేస్తాను ? కావలిస్తే మీకొడుకు లోపంగాని నాలోపం యేమీ లేదు” అనేటప్పటికి యిద్దరూ అంటుకుని ఖజ్జా ఆడిన్నారు. పెద్దది అంటే యేమిటి వూరుకోమంటే నా మాట విన్నదికాదు అత్తగారు నన్ను యెన్నిమాట అంటారుకారు ? అన్నమాటకల్లా నేను యెదురుచెప్పి తగవులాడుతానా ?

నారా—వారుయిద్దరూ యిద్దరే. ఒకరికొకరి శాంతము లేదు. నువలో ఆడవాళ్ళునట్టిమూర్ఖులు; యేమీలేనిపోనిదానికి నిష్కారణంగా

పోట్లాడి వుపోషాలు చేస్తారు. మగవా డములేనేకాని అడది వుడిలే వుచ్చిపోయిందా యేమిటి? ఉపయోగానికి మగవాడెంతో అడదీఅంతే. ఇద్దరూకూడావుంటేనేకాని యెప్పుడూ సౌఖ్యం గలుగదు. పాపం నిండుపొద్దులమనిషి; భోజనం చెయ్యకుండావుంటే బహుజబ్బు; మనము వెళ్ళి భోజనానికి లేవదీతాము రా.

అని యిద్దఱును సుందరమ్మ గదిలోనికి వెళ్ళనమీదట సత్యవతి మెల్లగా తోడికోడలి మొగముమీది ముసుగుతీసి—అక్కా! నీకోసం యెవరో వచ్చారు చూడు.

సుందరమ్మ మఱిది మొగమువంక చూచి కన్నులు వాల్చి మరల ముసుగు వేసికొనెను.

నారాయణమూర్తి మరల ముసుగుతీసి—వదినా! నన్ను మరచిపోయినావా యేమిటి? చాలాదినాలకు వూరినుంచి వచ్చిన మఱిదిని యీలాగేనా అడరించడం? నీవు యేమీ నా ఊమనమా చారం అడిగి తెలుసుకో నక్కరలేదా?

లోపల మాటలాడవలెనని యున్నను మాటాడక సుందరమ్మ కన్నులువిప్పి చూచుచుండెను. అప్పు డిద్దఱును చెరియొక జెబ్బయు పట్టుకొని భోజనమునకు లెమ్మని లేవదీసి ఆమెను బలవంతముగా తీసికొనివచ్చి పీటమీద కూర్చుండబెట్టిరి. పుక్కి కొంతబింకము కనబరచినను, లోపల ఆకలిదేవత పొద్దుటనుండియు లేచి భోజనము చేయుమని బాధించుచుండుటచే అభిమానమును మఱచిపోయి యామె యిదివరకే యెవ్వరైన బలవంతపెట్టిన లేవవలె నని యాలోచించుచుండెను. కాబట్టి వీ రూరకచేతులు పట్టుకొనుటయే కాని యుత్తే యామెను లేవదీసి పీటవద్దకు తీసికొనివచ్చినది. అప్పుడు విస్తరివేసి సత్యవతి వడ్డించినతరువాత ఆమె కుడిచేయి మెల్లమెల్లగా అన్నము

మీదికి వెళ్ళి పనిచేయ నారంభింపగానే విస్తరిలోని కూరలును పప్పును అన్నమును ఒకదానితరువాత నొకటి మాయము కానారంభించెను. కొంచెము సేపటికెల్లను విస్తరి వట్టిది కాగానే అంతసేపును బిగిసి నిమిషములో విస్తరిలోని యన్నమంతను మాయముచేసి యింద్రజాలము చేసితినని నవ్వి వదినగారు గనుక కొంత పరియాచకము చేసి నారాయణమూర్తి తనపడకగదికిఁ బోయెను. సత్యవతియు తోడి కోడలిని పరుండఁబెట్టి తనరాక కయి నిరీక్షించుచున్న భర్తనుచేరి గదితలుపు లోపల వేసికొనెను.

### మూడవ ప్రకరణము

అమలునాటినుండియు గుంపులుగూడి అమ్మలక్క, లెక్కడఁ జూచినను సత్యవతి తప్పలనే చెప్పకొని ముక్కుమీద వ్రేళ్ళు వేసి కొని వింతపడసాగిరి. వారు సత్యవతియందు మొట్టమొదట కనిపెట్టిన గొప్పతప్పదము పట్టపగలు మగనితో మాటాడుట. ఇదేమిచోద్యమో యకోదమ్మ రెండవకోడలు మామగారు చూచుచుండఁగానే నన్న మగనితో గుసగుసలాడ మొదలు పెట్టిన దట యని యొక్కతెయు, ఎన్నడును లేని యటువంటి విరుద్ధములు పుట్టుచున్నవి గనుక కాలమున కేమో వచ్చినదని యొకతెయు, ఈకాలపువాండ్రకు బాత్రిగా అత్త మామలలక్ష్యమే లేదని యొకతెయు, మాకాలములో మగనితో మాటాడుసంగతి యటుండఁగా భార్యలు పగలు పెనిమిటి కంటఁబడి యెఱుఁగుదురా యని యొకతెయు, నావంటిదానిని అత్తగారిని తే ఇటువంటి ఆటలు సాగనిత్తునా యని యొకతెయు, ఇది వెనుకటికాల

మయినపక్షమున ఇటువంటి అకార్యము చేసినందుకు నిలువున తాటి కమ్మ చీరినట్లు చీలుదు రని యొకతెయు, నూతులవద్దనున్నానమీల రేవులలోను జేరి ముసలిమండలు నానావిధముల చేతులు సాచి దీర్ఘములుతీయుచు దోషము లెన్ననాగిరి. అంతటి యపచారము చేసినందుకయి ఇంటివద్ద అత్తగారుపెట్టు చివాట్లకును తిట్లకును పరిమితియే లేదు. ఆహా! ఏమి యీకాలమహిమ! ఇప్పుడు భార్య మగనితో మాటాడుట అంకయినది! అటువంటి పల్లెలయందు పడుచుభార్యలు అంకుచేసియున్నను పలువురిలో నిగ్గుచుండుగా తలయెత్తుకొని తిరుగ వచ్చునుగాని పట్టపగలు మగనితో మాటాడి తోడివారిలో తల వంపులు లేకుండ అరుగుట శక్యముకాదు.

సత్యవతియం దాయూరువారు పట్టుకొన్న రెండవతప్పు చదువు. ఆమె తిల్లిదండ్రులు తాము విద్యాలాభ మెఱిగినవారుగనుక బాలికా పాఠశాలకు పంపియు తీటికయైనప్పు డెల్లను తా మింటివద్ద పాఠములు చెప్పియు సత్యవతికి తెలుగునం దిభిరుచి కలుగఁజేసి చక్కగా చదువుటకును వ్రాయుటకును, చదివినదానిని అర్థము చేసికొనుటకును నేర్పుటయే కాక సమయముచూచి కథలమూలమునను లోకవార్తల మూలమునను మంచినీతులను మనస్సునకు నాటునట్లుగా బోధించి సత్యము, శాంతి, మొదలయిన సమస్తసద్గుణములను గలిగి యుక్తప్రవర్తనను గలదానినిగా దిద్దిరి. ఇప్పు డల్పవిద్యావంతులును విద్యావిహీనులును సాధారణముగా వివాహ మయినతోడనే తమభార్యలను పాఠశాల మాస్టరవలయునని పోరి మామగారితో జగడమాడునట్లు నారాయణమూర్తి జగడ మాడక తనభార్యను చదివించుట కయి మామగారిని బావగారిని మఱింతి ప్రోత్సహపఱచి యెవ్వరును చూడకుండ తానుకూడ పుస్తకములు తెచ్చియిచ్చి వివాహ మయి

సప్తతిసుండియు రహస్యముగా చదువు చెప్పుచు వచ్చెను; అందుచే సత్యవతి విద్యయందును బుద్ధియందును తన యీడువారిలో అసమానురా లయి కొంచెము చదువఁగలిగిన యీకాలపు పడుచులవలె 'తారాశశాంకము' మొదలయిన దుష్ప్రబంధములను చదువక, అట్టి శృంగారకావ్యముల పేరయినను విననొల్లక, తనకు తీరీయైవప్పుడెల్ల పతివ్రతల చరిత్రములను సీతులను సద్వర్తనమును బోధించు పుస్తకములను చదువుచుండును. అందుచేల పొరుగువారి కందఱికిని పరుల మీఁదిదోషము లెంచు వ్యర్థప్రసంగములలో తమతో చేరదని యొక కోపము, గవ్వలు గచ్చకాయలును ఖాసి చదువుకొనుచుండు నని యొకకోపము, సత్యవతిమీఁద రెండుకోపము లుండెను. అత్తగా రేలా గునైనను కోడలిచదువు మాన్పింప వలెనని నిశ్చయించుకొని "ఆడది చదివి చెడె మగవాఁడు చదవక చెడె" నన్న సామెత నుదాహరించి చెప్పియు, స్త్రీలు చదివి సభలకెక్కి యుద్యోగములను జేయు బోవుదురా? చదువుమానుమని బోధించియు, మనయింట నెన్నడును లేనిది లక్ష్మీనారాయణగారి కోడలు పుస్తకములు చదువుచున్న దని బంధువులలో అప్రతిష్ఠవచ్చి తనకు తలవంపులుగా నున్నదని దూషించియు, "చదువునేర్చిన ఆడదానితోను వంటనేర్చిన మగవానితోను ఎవ్వరును వేగలే" రని తిట్టియు, పుస్తకములు దొరికినప్పుడు చింపి వేసియు, నయమున భయమున తిట్టియు కొట్టియు తనశక్తినంతను విని యోగించెను గాని, సత్యవతి యెన్నిపాట్లుపెట్టినను పడి మాటుమాట చెప్పక మథ్యాహ్న మత్తగారు పరున్నప్పుడు తనగదిలో తలుపు వేసికొని కూర్చుండియు రాత్రి భోజనము లయి నిద్రింపబోవునప్పుడును తెల్లవారుజామునను తన పడకగదిలో దీపము పెట్టుకొని కూర్చుండియు రహస్యముగా తన చదువును వృద్ధిపరచుకొనుచునే

యుండెను. చదువునం దాసక్తి కలిగియున్నయెడల, ఎన్నికప్రములు పడెయినను నేర్పుకోవచ్చును. ఆసక్తి యొక్కటి లేకపోయేనేని, ఎన్ని పుస్తకము లున్నను చదు వొక్కముక్కయు రాదు.

సత్యవతియొక్క మూడవతప్పిదము శుచిగా నుండుట. ఆమె చిన్నతనములో వాతశాలయందే 'సుఖాధారప్రకాశిక' ను చదివి గాలి మొదలయినవాని యుపయోగములను గ్రహించియున్నది. గనుక, తనపడకగదిని సదా శుచిగా నుంచుచు గోడలకు తఱుచుగా నున్నపు పూతను పెట్టుచు గాలి చెడిపోక నిర్మలముగా నుండుటకయి వొడ్డి యందు పేడకుప్పలు మొదలైన దుర్గంధపదార్థములు నిలువయుండ నీయక తీసివేయుచు పక్కదుప్పలులను కట్టుకొను చీరలను మాయ నీయక తఱుచుగా నుతికించి శుభ్రముగా నుంచును. నిర్మలమయిన జలమునే త్రాగుచు దేహోరోగ్యమును కాపాడుకొనుచుండును. అంతే కాక యామె మంచినీళ్ళుత్రాగు చెంబులను వంటచేయు గిన్నెలను వాడుకొను పాత్రములను ప్రతిదినమును తోమి బహుశుచిగా నుంచును. అందుచేత సత్యవతిగది దోమలును చీమలును ఆముదపుమరక లును బూజును లేక చూచుట కెంతో ముచ్చటగా నుండును. అది చూచి యోర్వలేక యెడ్డెలినమున జీవనముచేయు గ్రామ్యకాంత లందఱును సత్యవతిని దొరనాని యనియు సీమరాణి యనియు పరిహాసము చేయుచుందురు.

సత్యవతియందుగల నాలవతప్పిదము నోములు వ్రేలములు లేకపోవుట. ఆమె పరమేశ్వరుని మనసునందు థ్యానముచేసి ప్రార్థించునే కాని యెన్నఁడును నోములును వ్రేలములను పట్టి తక్కినవారి వలె కాలయాపనము చేయదు. ఏకదాసు లని, శుక్రవారము లని, శివరాత్రి లని చెప్పి ఉపవాసములును, ఒక్కప్రోద్దులును, జాగరము

లును చేసి దేహము చెడగొట్టుకొనదు. దేహమునకు జబ్బుచేయు నని యెఱిగి తడిబట్టలు కట్టుకోక చాకింటిబట్టతో నైనను భోజనము చేయును. తేటసీటితో స్నానము చేయునేకాని పుగ్గా మని చెప్పి కొత్తసీటికాలమున నదులయందు మునుగెడు. ఇవి యన్నియుచూచి అత్తగారు తనకోడలియొద్ద ఆచారము లేదనియు, ఈ రెండవకోడలి మూలమున అనాచారము వచ్చి చుట్టుకొని మయిలకూడు సంప్రాప్త మవుచున్నదనియు, లేచినది మొదలుకొని సాధించుచుండును.

ఈకోడలియం దత్తగా రారోపించిన అయిదవతెప్పిదము తండ్రి భాగ్యసంతుః డగుట. అతడు ప్రతిమానమును కొమార్తెకు పది రూపాయలచొప్పున పంపుచుండును. ఆసామ్మపెట్టి యామె నోడి కోడండ్రకును బావగారిబిడ్డలకును బట్టలు రవికేలు మొనలగునవి కొనియిచ్చుచు, ఇబ్బందిగా నున్నప్పు డిటివ్యయమున కేమయిన యిచ్చుచు కోరినప్పుడు భర్తకు పుస్తకములు మొదలయినవాని నిమిత్తము కొంతపంపుచు, కుంటివాండ్లు గుడ్డివాండ్లు రోగులు మొదలయిన బీదలకు సాయముచేయుచు, ఉండునేకాని తనచిటు తిండినిమిత్తముగాని నగలనిమిత్తముగాని యెంతచూల్చియును న్యయ పెట్టకు ఇట్లున్నను యశోదమ్మ తనకు కోపము వచ్చినప్పుడెల్లను కోడలిని మహారాజుగా రనియు, దొడ్డదొరసానిగా రనియు, నవాబు కూతురు రనియు, ధనగర్వమనియు, తిట్టి ధనికు లయినందుకయి యీమె తండ్రిని తల్లినికూడా శపించుచుండును. ఈతప్పులు తప్ప సత్యవతి యందు మఱియేదోషములును కనబడవు. ఇటువంటి దోషములే స్త్రీలయం దందఱియందును కూడ ఉన్నపక్షమున దేశము శిఖుకా లములొనే బాగుపడవచ్చును.



## నా ల వ ప్ప క రణ ము

కొన్నిదినము లైనతరువాత ఒకనాటిగాత్రీ రెండుమూడు గడియలపొగ్గు పోయి సుందరమ్మకు నొప్పు లారంభ మైనవి. అప్పుడు వేంకటేశ్వరులును నారాయణమూర్తియు తప్ప ఇంట పురుషు లెవ్వరును లేరు. తక్కినవా రందఱును పొలమునకును రచ్చసావడికిని వెళ్ళి అప్పటి కిల్లు చేర లేదు. ఊరిబయల గ్రామదేవతగుడి సమీపమున నొకరావిచెట్టును వేచుచెట్టును మొదలొక్కటిగా చేరి పుక్కి బ్రహ్మాండముగా వ్యాపించి యున్నవి. చిన్నమొక్కలుగా నున్నప్పుడు తెచ్చి నాటి కరణముతాత ఆరెండుచెట్లకును పెండ్లి చేసె నట. ఆచెట్లచుట్టును గుండ్రని విశాలమైన మట్టిమరుగు కలదు. దానినే జనులు “రచ్చ సావిడి” అని పిలుతురు. ప్రతిదినమును సాయంకాలమునందు గ్రామ కరణమును ముననబురు ఆలయగుమీద చేరి జనులతో ఇష్టాగోష్ఠి చెప్పి ప్రార్థువుచ్చు చుందురు. ప్రాతఃకాలమునందు గ్రామకరణము మొదలైనవారు దాసమీదనే దంతధావనము చేసికొనుచు ఫిర్యాదులు మొదలయినవానిని విను చుందురు. దానికి సమీపమున బొండ కొయ్య యొకటి యున్నది. నాటికి కొంచెము దూరములో పశువుల బండె దొడ్డి యెదురుగా కనబడుచుండును. పొలములలో పని లేని వారు సాధారణముగా సాయంకాలమునం దాయురుగుమీదకూర్చుండి లోకవార్తలను కాన్ఫిసిని పంటలవిధమును చెప్పుకొనుచు ప్రార్థు పోయినతరువాత ఇంటికి పోవుచుందురు.

నారాయణమూర్తి తన ప్రమాణముసంగతి అన్నగారితో మాటాడుచుండగా లోపలినుండి యశోదమ్మ “మంత్రీసాని” “మంత్రీ సాని” అని కేకలువేయుచు వచ్చి కొడుకులను చూచి పరుగెత్తుకొని

వెళ్ళి నాగమ్మను తీసికొనిరం డని చెప్పి మగల లోపలికి పోయెను. ఆచుట్టుపట్ల నాలుగుదు గ్రామముల కెల్లను నాగమ్మ యొక్క తెయె మంత్రసాని. అది శూద్రజాతి స్త్రీ; దాని కిప్పుడు రమారమి యేబది సంవత్సరము లుండవచ్చును. అది చిన్నతనములో నెవ్వనినో తీసికొని లేచినట్లైన దని చెప్పుదురు. దానికి బిడ్డపాప లెవ్వరును లేరు. అది ముంగొండాగ్రహారమున కరిగోసెడుదూరములో నున్నచిన్నపల్లె యందు గుడిసె వేసికొని కాపుర మున్నది. దానికి ప్రసవ వైద్యము గాని సుఖప్రసవమునకు చేయవలసిన సదుపాయములుగాని యేమియు తెలియకపోయినను కొన్నివేళ్ళను మంత్రస్త్రీర్థమును నొప్పులుపడువారి కిచ్చి మంత్రసాసితనమున గట్టి దని ప్రసిద్ధి కెక్కినది. దానియింటి కారాత్రి అన్నదమ్ములిద్దఱును బయలుదేటి వెళ్ళి సంగతిని చెప్పి వేగిరము రమ్మని పోచి వా రెంత తొందరపడుచున్నను అప్పుడే మాట్టించినచుట్ట యగుటకును నడవలో కుంపటివద్దనుండి లేచినదే కాదు. తరువాత మెల్లగా లేచి నులకపట్టచుమును గోడకు లేవనెత్తి కుంపటి గదిలో పెట్టి కొన్నివేళ్ళను బట్టచెంగున మూటకట్టుకొని, ముతకబట్ట నొకదానిని పైకప్పుకొని, లోపలికిలుపు వేసి వీధితలుపు బయట గొళ్ళేలు పెట్టుదూడగా గుడ్లగూబ యొకటి కూసెను. ఆకూత వివి యవశేషము మోదని నాగమ్మ మరల తలుపుతీసి లోపలికి పోయెను. వేంకటేశ్వరుల శిష్యుడు గుడ్లగూబగూడ పట్టరానికోపము వచ్చి దానిని కీటనాగెనా. నాగూడణమూర్తి జనులమూఢత్వమును శకునములయందలి పిచ్చినమ్మగమును తొలగించుకొని వారిస్థితి యెప్పుడు బాగుపడురా యని యాలోచించుచుండెను. అన్నదమ్ముల శరీరము లిక్కడ నున్నను భార్యన పోలయు ఇట్టిగూడనే యున్నందున వా రెన్నిసార్లు తొందరపెట్టియు మంత్రసాని గడిమసేపటివఱకును

లోపలినుండి కదలి రాలేదు. తరువాత ప్రోద్బలమున దని మూలుగుచు వీధితలుపు తాళము వేసి నాగమ్మ బయలుదేరిగా అన్నదమ్ములు మాటలాడుకొనుచు దానివెంబడిని నడవసాగిరి.

వేంక — రేపు దశమినాడే వెళ్ళకపోతే అమావాస్య వెళ్ళిన పంచమినాడో సప్తమినాడో వెళ్ళరాదా? అప్పటికి పురుషా బారసాలాకూడా అయిపోతవి.

నారా — నేను రేపే వెళ్ళవలసింది. వేగిరం వెళ్ళకపోతే పాఠాలు పోతవి. వదిన నొప్పులు పడుతూయున్న దనే పిల్లను తల్లిని సురక్షితముగా చూచి మరిపోవచ్చు నని రేపు ప్రయాణం మానుకొని నీగో దశమినాడు వెళ్ళుతా నని చెప్పినానుకాని యింటివద్ద అందరితోనూ రేపే ప్రయాణ మని చెప్పినాను.

వేంక — పోనీ దానికి పత్యం పెట్టి తల్లి బిడ్డా సుఖంగా వున్న తరువాతనేనా వెళ్ళు.

నారా — అసలు ప్రసవ మయిన స్త్రీలను లంకణాలుకట్టడమే జబ్బు. వాళ్ళు ప్రసవమయ్యేటప్పటికే బొత్తిగా అలసిపోతారు; అందుమీద లోపలికి ధారకంకూడా లేకపోతే నిస్సత్తునపడి లేవలేకుండా వుంటారు. యీ లంకణాలమూలంగా కొన్ని సమయాలలో ఖూలంలు కూడా వస్తవి. దొర్లలో చూచినారాకారా లంకణాలు కట్టకపోవడం చేత బాలింతరాళ్ళు యెంత దృఢంగా వుండి మరునాటినుంచీ లేచి తిరుగుతూవుంటారో. ఆడవాళ్ళను కూకలువేసి వదిలెకు నీళ్ళాడిననాడే పత్యం పెట్టేటచెయ్యి

వేంక — బాలింతరాళ్ళకు మూడురోజులు దాటిందాకా అన్నం మాట తలపెట్టరాదు. సరిగదా తాగడానికి పచ్చిమంచినీళ్ళయినా లోప

లకు యివ్వరాదు. జాతివైద్యం మనతత్వాలకు యెంతమాత్రము పనికిరాదు. నాళ్ళకు వక్కశస్త్రవైద్యం తప్ప మరియేమీ తెలియదు.

నారా—పోనీ నాలుగోరోజుదాకా పత్నం పెట్టకపోయినా నేను వదిన అన్నం తిన్నతరువాతనే వెళ్ళుతాను. అన్నంవిషయమయిన నేను చెప్పితే వినరుగాని పురిటిగదిలోనికి గాలివచ్చేటట్టు తలుపుతీసి పుంచేటట్టుయినా చెయ్యి.

వేంక—బాలింతరాళ్ళకు గాలి బొత్తిగానే పనికిరాదు. పురిటిల్లు యెప్పుడూ చీకటికోణంగా వుండవలెను. తలుపుతీసి కొంచెం వెలుతురు రానిస్తే యెన్నెమ్మ వచ్చి శిశువుగొంతుక నొక్కివేస్తుంది. పెద్దపురుడు పదిరోజులలోను బహుజాగ్రతగా కనిపెట్టకొని వుండవలెను. ఇన్నిపురుళ్ళు పోసుకుంది అమ్మకంటే మనకు యెక్కువ తెలుసునా ?

ఈప్రకారముగా మాటలు చెప్పకొనుచు వారు కొంతసేపటికి ఇల్లు చేరిరి. మంత్రిసాని కాళ్ళను చేతులును కడుగుకొని తా నావఱకు కట్టుకొన్నబట్టను విడిచి యింటివా రిచ్చినబట్టను కట్టుకొని గదిలో ప్రవేశించి, ముందుగాతానుతెచ్చినవేళ్ళలో నొకటి సుందరమైన మొలకు కట్టి చెంబుతో నీళ్ళుతెప్పించి మంత్రించి లోపలికిచ్చెను. మంత్రి జలమును త్రాగనిచ్చుటకు ముందే శీర్షోదయ మగుచుండెను. అటు తరువాత కొంచెముసేపటికి పురుషశిశువు జనన మొందెను. ఆసంగతిని లోపలివారు కేక వేసినతోడనే వేంకటేశ్వరులు సంతోషముతో పొరుగున నున్న జ్యోతిష్కుని నిమిత్తమై పరుగెత్తెను. ఆసిద్ధాంతి నిద్రలో కన్నులు నలుపుకొనుచు లేచివచ్చి సత్ప్రములవంక చూచి కాలము కట్టి మఱునాడు జన్మపత్రికను వ్రాసియిచ్చెద నని చెప్పి రెండుమూడు దినములలో పూర్ణాయుర్దాయము గల దివ్యజాతకమును వ్రాసి తెచ్చి

తన బహుమానమును పట్టుకొనిపోయెను. ఇక్కడ మంత్రసానియు బొడ్డుకోసినప్పుడు రూపాయయు, పిల్లవానిని చేతులో పరుండబెట్టి నప్పుడు రెండుకుంచముల బియ్యమును, వరుసనిశ్శకు డబ్బులును బియ్యమును, గ్రహించుచు మామూళ్ళవేరు చెప్పి యెడలమిదిరూపాయలను లాగెను. మూడు దినములవఱకును తల్లియు పిల్లయు సుఖముగానే యున్నట్టు కనబడిరి. పురిటిగది సత్యవతి పరుండుగదికి చేరి యున్న మిద్దెయిల్లు; దానికి చావడిలో ని కొక బ్రహ్మమును దొడ్డిలోని కొకద్వారమును గలవుగాని దొడ్డితలు వెప్పుడును మూసి యుండును. ఇప్పుడు వాకిటిలోనికున్న తలుపులనుసహిత మత్తగరు పరాకు లేక సదా మూసి యుంచును. ఆగది అందుచేత పట్టపగలుసహితము చీకటి కోణముగా నుండెను. అందుమీఁద వెల్లులిపాయలకంపును కుంపటి పొగయు. చేరి గాలినంతను పాడుచేసినందున కొంచెముసేపు లొపలికి వెళ్ళువారికిసహిత మక్కడ నిలుచుట యెంతో యాయాసముగా నుండెను. చావడిగుమ్మమువద్ద పొలిచే ప్పొకటియు కలబందమట్ట యొకటియు భూతులసిచే ట్టొకటియు మీఁద దూలమునకు వ్రేలాడ కట్టబడిను. ఆపురిటికంపు తోవపట్టుకొని పోవువారికే సహంప రాకుండగా సదా యింట నుండువారి సౌఖ్య మింక చెప్పనక్కరలేదు. బాలింతరాలు దాహముచేత నాలుక యెండిపోవుచున్న దని కేకలు వేసినను, ఆకలిచేత పాణము పోవుచున్న దని యేడ్చినను, నాలవ దినమువఱకును దాని పేరు తలపెట్టఁగూడ దని అత్తగారు కోపపడెను. మూడవదినమున సుందరమ్మకు కొంచెము కన్నులుతిరుగుట కడుపులో వికారముగా నుండుట మొదలయిన కొన్ని దుర్లక్షణములు కనబడి నవిగాని ఆసంగతిని చెప్పినచో లంకణము లెక్కువ కట్టుదురని భయపడి యెవ్వరితోను చెప్పక దాచి రహస్యముగా నొక్కసత్యవతితో

మాత్రము చెప్పెను. సత్యవతి కారణమును తెలిసికొని, అత్తగారు భోజనమునకు వెళ్ళినప్పు డెవ్వరికిని తెలియకుండ తనగదిలోనుండి వచ్చి దొడ్డితలుపు తీసి కుంపటి నావలకు తీసికొనిపోయి గదిలోపలికి మరచిగాలి వచ్చునట్లు చేసి రహస్యముగా త్రాగుటకు ముంచుకొనియు తెచ్చియుచ్చెను. అందువలన బాలింతరాలి దేహము కొంత స్వస్థపడెను. అన్నపానములు లేకపోయినను లోపలికి కావలసినంత యిండువయు, కాయమునుమాత్రము పెట్టుచుండిరి. నాలవదినము పథ్యము పెట్టిన తరువాత నారాయణమూర్తి బయలుదేరి రాజమహేంద్రవరమునకు చదువునిమిత్రము వెళ్ళిపోయెను. పథ్యము పెట్టినతరువాత తనదేహస్థితిని బాలింతరా అత్తగారితో చెప్పగా ఆమె తొందరిపడి గ్రామములో వైద్యము చేసెడు పూజారి శిరభయ్యును తీసికొనిరాగా, ఆతడు పురిటొటిలోనికి వెళ్ళి బాలింతరాలిచేయి చూచుట కంగీకరింపక మంత్రినానిచేతనే చేయి చూపించి తన కొషధయోగము లేవియు తెలియకపోయినను సూతికాభరణము, వాతివిధ్యంసి, వాతరాక్షసము మొదలయిన పేరులు చెప్పి యేవో లోపలి కిచ్చెను. ఆవైద్యుఁ డిచ్చినమందులకంటె సత్యవతి చేయుచువచ్చినయుపచారమే బాలింతరాలిదేహమును స్వస్థపరిచెను. అత్తగారు మిథ్యావాదము భోజనమునకు వెళ్ళి ఎరుండ చిల్లపాలువేళ పురిటిగదిలో ప్రవేశించు వేళవఱకును సత్యవతి రహస్యముగా దొడ్డితలుపు తీసియుంచి శుద్ధ వాయువు లోపల ప్రవేశించునట్లు చేసి యేమియు నెఱుంగనట్లు అత్తగారు వచ్చునప్పటికి మరల తలుపువేసి యెప్పటియట్లు యుంచుచుండును.

తలుపులు బొత్తిగా వేసియున్న మాడుదినములలోనే దుర్గంధముచేత గదిలో పేడపురుగులవంటి రెక్కలపురుగులు పుట్టగా

చూచినవారు ఎన్నెమ్మలని వానిని వెదకి చంపుచు వచ్చిరి. అయిదవ దినమున శిశువు పాలుత్రాగుట మానివేసిండున మఱునాడు ప్రాతః కాలమున యశోదమ్మ పోలేరమ్మగుడివద్ద నున్నమాలదాని వద్దకు సోదెకు వెళ్ళగా వేలకలేళ్ళరులు బయలుబడి యదియంతయు తన మహత్వమే యని చెప్పెను. అందుమీఁద వేలకలేళ్ళరులకు రూపాయ ముదుపుకట్టి తిరుపతికొండమీద పుట్టువెండ్రుకలుతీయింతుమని మ్రొక్కుకొనిరి. అఱవనాటిరాత్రి శిశువు కాలముచేసెను. అందఱును శిశువు సందుగొట్టిపోయెనని నిశ్చయించిరి. తల్లిమాత్రము పురుటిదినములలో తలుపుదీయుటచేత ఎన్నెమ్మ లోపలప్రవేశించి పిల్లవానిని నెత్తిఎత్తెనని లోపల దుఃఖించెను. గాని తెలిసినచో సత్యవతిని తిట్టి కొట్టుదు రని చిరకాలమువఱకును పంకిచెప్పలేదు. తల్లి పడునొకండవదినమున శుద్ధస్నానము చేసి సుఖముగా నుండెను.

అయిదవ ప్రకరణము.

చైత్రశుద్ధసప్తమినాడు యశోదమ్మ సవతిఅన్నగారి మనుమనికి పుట్టువెండ్రుకలు తీయించుటకు నిశ్చయించినందున వెనుకటిదినము రాత్రి వచ్చి వారు స్త్రీలను పురుషులను భోజనమునకు పిలిచిపోయిరి. ఆ సవతియన్న తన ద్వితీయభార్య కొకకొమారుడు పుట్టినతరువాత కాలముచేసెను. ఆయన్నకుమారునిపేరు శ్రీరాములు. అతనికొడుకు నకే యీదినమున కేశఖండనముచేయు నిర్ణయింపబడినది. తెల్లవాటిన తరువాత శోడండ్రు వెంటబెట్టుకొని అన్నగారియింటికి వెళ్ళుటకై యశోదమ్మ ప్రయాణమును తల దువ్వుకొనుచున్నపెద్దకోడలిని వేగిరము రమ్మని తొందరపెట్టి పిలుపుమీద పిలుపుగా నాలుగుసారులు పిలిచెను.

సుంద—నేనేమి లోపల ఆడుకుంటూ వున్నా ననుకొన్నారా యేమిటి ఆలాపిలుస్తారు ? యెట్టచీరె పెట్టెలో పెట్టి తాళంవేసుకొని వీధులో నిలుచుని పిలిస్తే యీముతకచీరెతో నేను యేలాగువస్తాను ?

యశో—నేను యిప్పుడు మళ్ళీ లోపలికి రాలేను. నీ అందానికి యెట్టచీరె లేకపోతే లోపంరాదు. ఆముతకచీరెతో రావచ్చును.

సుంద—నేను మంచిబట్ట కట్టుకుంటే వోర్వలేరేమి? బంధువుల యింటికి భోజనానికి వెళుతూ తగుదునని నేను యీమేలికమ్మచీరెతో రానా ?

యశో—వోసి నీనోట్లో పుండుపుట్ట ! నీవు బట్ట కట్టుకుంటే నేను వోర్వలేనటే ? యీకట్టుకున్న బట్టచూతల్ని మేముయివ్వకపోతే నీలబ్బ ముల్లెపెట్టి కొనుక్కున్నానటే ? కుక్కనుతీసుకువచ్చి అందలంగాపెడితే తలుపులన్నీ తెగకొటికిందని, కులంతక్కువవాళ్ళనుతెచ్చి యింట్లో పెట్టుకుంటే మీబుద్ధులు మీరు పోనిచ్చుకుంటారా యేమిటి?

సుంద—కావలిస్తే నన్ను అన్యాయంగా ఆడిపోసుకున్నవాళ్ళ నోట్లో పుండుపుడుతుంది. నేను కులంతక్కువదాన్ని అయిందీ నీవు కులం తక్కువదాన వయిందీ నీమాటలవల్లనే తెలుస్తూవున్నది.

సత్య—అక్కా ! పెద్దది అత్తగారు యేమైనా అంటే మనకు పడడం విధాయకం. పడ్డవాళ్ళుయెప్పుడూ చెడ్డవాళ్ళుకారు. నామాట విని నీవు వూరుకో. నీకుకావలిస్తే నాబనారసుచీరె యిస్తాను కట్టుకుందువుగానిరా.

సుంద—కావలిస్తే నీవుమాటలుపడు; నేను వక్కనాటికిమాటలు పడను.

సత్య—ఆమాటలు నామీద పడి కొట్టవు. ఆమాటలన్నీ నన్నే అన్నదనుకుని లేచిరా.



యశో—వోసి నీ కేమి అంతెకాలం వచ్చిందంటే ఆలా పొంగి బోర్ల పడుతూవున్నావు! వోసి నీవా ఒకపుచ్చిపోనూ! నన్ను కులం తక్కువదాన్నంటావా! నీ మొగుడు యింటికిరానీ యీరోజుననిన్ను యేమిచేయిస్తానో!

సుంద—వస్తే యేమిచేస్తాను? నేను తెచ్చిన అప్పతిష్ఠకు నన్ను చంపుతారా యేమిటి? పోనీ చంపితే చూతాము, వక్కసారి చంపి వేస్తే యీకోడంటిక్రిమయినా విరగడయి పోతుంది.

సత్య—అక్కా! నిన్ను గడ్డంపట్టి బతిమాలుకుంటాను నామనవి విని లోపలికి నడువు.

అని సత్యవతి బలవంతముగా సుందరమ్మను రెండుచేతులతోను గెంటుకొనిపోయి లోపల కూరుచుండబెట్టి, ఏమో అనబోవు చుండగా శాంతించుచుని తోటికోడలిని బతిమాలుకొనుచుండెను.

యశో—యీచ్చిదా? కికూడా అంతకంతకు చేటుకాలం మహావస్తూవున్నది. తన అక్క గారిని నేనేమో కానిమాటలాడినట్టున్ను, తాను మంచిమాటలాడి వోదార్చినట్టున్ను, మధ్య అడ్డంవచ్చి దాన్ని లోపలికి లాక్కుపోయింది. అదుపూ ఆజ్ఞా లేక బొత్తుగా హద్దుమీరి పోతూవున్నది. అస్తమానమూ చదువంటూపెట్టి తాను చెడడమే కాకుండా కుట్టనాన్ని నీరసుకూడా చదువుచేప్పి పాడుచేస్తూవున్నది. అదికూడా వదినగారిలోచేరి నామాటనిసుకుండా చదువు మానమంటే మానకుండావున్నది. నారెండోకొడుక్కయినా మంచిసంబంధం వస్తుందేమో అంటే, పాడిచదువు చట్టుబండలుగాను పాడి యింగ్లీషు చదువుమూలంగా యీలాగంటి దిక్కుమాలిన సమ్మంధం వచ్చింది. తండ్రిభాగ్యంచూచుకుని తనపాటివారు భూలోకంలో లేరని కిందా మీదాకూడా వుండకుండావున్నది. వట్టినాలిముచ్చు; యెన్నన్నా

కిందిచూపులుచూస్తూ మొద్దులాగు మాట్లాడను; అది చేసేచేష్టలు యెవరికీకనపడవు. యేమయినాఅంటే నలుగురికీ నానోరుమాత్రం బయలుపడుతుంది. వాళ్లనోళ్లలో పురుగులుపడ! అది ముద్దరాలనీ నేను పూరికే దాన్ని కోసిపెడతాననీ అమ్మలక్కలునన్ను అడిపోసుకుంటారు

అని యశోదమ్మ రెండవకోడలిని, పెద్దకోడలినికూడా వీధి గుమ్మములో కూగుచుండి నోరునొప్పిపెట్టి అలసటవచ్చుచరకును తిట్టెను. ఈలోపల సావిత్రిమ్మకూడా నీళ్ళబిందె యెత్తుకొని వీధిలో నుండివచ్చి, కోడంపు తన్ను కులహీనురాలన్నారని తల్లిచెప్పగా విని నోరికివచ్చిన టైల్లరు సుందరమ్మను సత్యవతిని వారి తలిదండ్రులను విసుగుపర్చినదాక తిట్టెను. మధ్యమధ్య సుందరమ్మకూడ అందుకొని తిట్టబోయెను గాని సత్యవతి బతిమాలుకొని నివారించెను. ఇటువంటి అత్తలును ఆశుబిడ్డలును లోకములో పలువుర కుండియుండవచ్చును. అటువంటివారితో ఈగ్రంథము చదువతటస్థించినవా రెవ్వరును కలహము పెట్టుకొని తిట్టుకు మాటుతిట్టు తిట్టక సత్యవతియొక్క శాంతతనవలంబించి కలహము చంపివేయుటకు ప్రయత్నింతురని కోరుచున్నాను. ఈప్రకారము వర్షముకురిసి చల్లారినట్లు నిశ్శబ్దముగానుండి అత్తగారును కోడలును మూతి ముడుచుకొని చెటియొకచోటను కూరుచుండియుండగా వీధిలో జీడిచూమిడిపండ్లకేక విని రామానుజమ్మ పండ్లుకొనిపెట్టుచుని ముత్తనల్లిబట్ట పట్టుకొని లాగెను.

యాశో—అడ్డమయినవాళ్ళూ నన్నుపట్టుకుని వీక్కుతింటారు.

యేమయినా కావలిస్తే మీ అమ్మనూ బాబునూ పట్టుకుని యేడవరాదా ?

అని కనరుకొని యశోదమ్మ మనుమరాలిని తోసి నినది. రామానుజమ్మ “పట్టుకొనిపెట్టు” అని యేడ్పుచు కర్ణకరకు పోగా

తల్లి నాలుగుతిట్టి వీపుమీద రెండుడప్పులు అడచినది. దానిమీద అపిల్ల మరింతయేడ్చుచు; ఆయేడుపులోకూడ “అమ్మా పళ్ళే” అని కేకలువేయుచునే యుండెను. సాధారణముగా మనదేశపు స్త్రీలు తమ కిరీటమీద కోపము వచ్చినప్పుడు నిష్కారణముగా తమనోరెఱుంగని బిడ్డలను కొట్టి తిట్టుచుందురు. ఇదిచదువువా రట్టి యనివేక కార్యము నెన్నడును జేయకుందురుగాక! అప్పుడు సత్యవతి తన పెట్టెతీసి రెండు డబ్బులు చేతఁబెట్టుకొని పిల్లను చంకవేసికొనివచ్చి పండ్లుకొనిపెట్టి యోదార్చెను. అత్తగా రదిచూచి కొఱకొఱలాడుచు కోడలిమీద నెటికలువీటిది “భాగ్యవంతుల కూతుళ్ళు కోడళ్ళనడంకంటె పరువుగల వాళ్ళకు అనర్థంలేదు. యేదికావలిస్తే అదెల్లాకొనిపెట్టి పిల్లలకు మంకు తనం నేర్పుతారు” అని తనలో తాను నఱుగుకొనుచుండెను. ఇంతలో శ్రీరాములు గారియింట పనిచేయు దాసివచ్చి “అమ్మగారు మిమ్మలిసి కోడళ్ళనీ వేగిరం రమ్మన్నారు” అని విలిచెను. అప్పుడు ‘నేనురా’ నని సుందరమ్మయు, ‘నీవు రాకపోతే నేనూ పో’ నని యశోదమ్మయు, పట్టుపట్టి కదలకకూరుచుండిరి. సత్యవతి వారినిద్దఱిని బతిమాలుకొని వా రెన్నిమాఱులు త్రోసివేసినను ఎన్నారలు కసరుకొన్నను సహించి బలవంతముగా లేవదీసి ప్రయాణముచేసి, తనకు పుట్టినింటి వారిచ్చిన విలువబట్ట లెన్నియున్నను వానిని కట్టుకొనక సాధారణ మైన తెల్లచీరను కట్టుకొని రామానుజమ్మను చంకనెత్తుకొని తనమంచి చీరెను సీతకుక్కటఁబెట్టి తననగలు పెట్టి ముందునడిపించుకొని, అత్త గారివెంట బయలుదేరెను. యశోదమ్మ వెళ్లునప్పుడు ‘సాక్షి! యిల్లు భద్రము’ అని పెద్దకొమార్తెతో చెప్పి యొప్పుగించి ముందునడచసాగెను.

సావిత్రి కప్పు డిరువదినాలుగు సంవత్సరముల వయస్సున్నది. వేకటేశ్వరుల పెండ్లినిమిత్తము సొమ్ము కావలసినప్పు డయిదు

వందలరూపాయలను పుచ్చుకొని తల్లిదండ్రులమెను జెబ్బదిసంవత్సరముల పోయముగల మూడవపెండ్లివరున కిచ్చి వివాహము చేసిరి. అతడు వివాహమైన రెండవయేటనే కాలధగ్ధము నొందెను. అప్పుల వారు పెద్దికి చేసిన ఋణములక్రింద వ్యాజ్యములు వేసి మాన్యముల నమ్మించివేసిరి. రెండు సంవత్సరముల క్రిందట కోటిపల్లియాత్ర వెళ్ళి నప్పుడు సాపత్రిశిరోజులు తీసివేయించిరి. ఆమె జీవనము నిమిత్తము యేమైన నియ్యనలసినదని యతవారి నెన్నిసారు లడిగినను వారు అత్యుచు చేయించున బీరతనముచేత కొమార్తెను భరించుట కష్టముగాతోచి లక్ష్మీనారాయణగారు తనకొమార్తె నపతికొమారుని మీద భరణమునిమిత్తము అమలాపురము డిస్ట్రిక్టు మునసబుకోర్టులో వ్యాజ్యము తెచ్చెను. అందు మీద నతడు తన తండ్రిసొత్తు తనకు చెందలేదనియు, తననపతితల్లి వ్యభిచారిణియనియు, వాదించి భరణము నెగఁబెట్టవలెనని సకలవిధముల పాట్లు పడెనుగాని పితౌర్జితమయిన పెంకుటి ల్లున్న దని ఋజువుపడినందున మునసబుగారు సంవత్సరము నకు పండ్రోడు రూపాయలచొప్పున భరణము నిచ్చుటకు తీర్పుచెప్పిరి. మనోవృత్తిని మాన్పించుకొనుటకయి పన్నినకుతంత్రమేకాని నిజముగా సాగితి యెంతమాత్రమును వ్యభిచారిణి కాదునుండీ. ఆమె కొంతగయ్యాళి యయినను, మూఢభక్తికలదై రెండవపూట భోజనమైనను చేయక తఱుచుగా వ్రేతములు పట్టి యుపవాసములు చేయుచు బహునిష్ఠ కలదయి ముంటిపని యంతయు చేయుచుండును.

అతయు కోడంద్రును శ్రీరాములుగారిముంటికి వెళ్ళునప్పటికి శ్రీరాములుగారిభార్య వాకిట నుండెను. అందుచేత సిండివంటచేయువారెవ్వరును లేక అత్రుగారు మడికట్టుకొని వంటచేయుచు యశోదమ్మను రహస్యముగా లాపలికిపిలిచి యేమిబుద్ధి అని యాలోచన యడిగెను.

యశో—వదినా! నాపెద్దకోడలు లోపలేనిది; మూడునెలల కిందనే నీళ్ళాడి బిడ్డచచ్చి యేడస్తూపున్నది; అదియేమీ చెయ్యలేదు గదా! రెండవకోడలు మహారాణిగారు; ఆమె భాగ్యవంతుల ఆడ బడుచు; ఆవిడకు దండ్రిపెట్టి పూరుకుండవలెనుగాని పనిచెయ్యమని మనం నోరెత్తరాదు. నేను పెద్దదాన్ని పొయ్యివద్ద నాకు కళ్ళు కనపడవు.

అని యశోదమ్మ కొన్ని మిషలుచెప్పి తప్పించుకొనెను. వంట యెంతవఱ కయినదో చూడవలెనని లోపలికివెళ్ళిన సత్యవతి లోపలియిబ్బంది చూచి తాను మడికట్టుకొనివచ్చి యెవ్వరును తన్నడు గకయే తోడుపడి పిండివంటచేసి వడ్డనలోకూడ సాయముచేసెను. అప్పు డామె గర్వరాహిత్యమున కొక్కయత్తగారుతప్ప తక్కినవా రందఱును సంతోషించిరి. సత్యవతివలెనే స్త్రీలందఱును తాము గొప్పవారమని గర్వపడక పనిపాటులు చేసి యితరులకు చేతనైన విధమున సాయముచేయవలెను. ఒడలు వంచి పనిచేసినయెడల గౌరవ లోపము వచ్చుటకుమాటుగా అందఱును గర్వము లేనిదనియును యోగ్యురాలనియును చెప్పుకొనుటవలన మఱింతగౌరవమును ప్రతిష్ఠయు వచ్చుటయే కాక దేహారోగ్యమును సౌఖ్యమును కూడ కలుగును. సత్యవతి చేసిన యాస్వల్పసాహాయ్యమువలన ఇంటివాళ్ళొక్కరు సంతోషించుటయే కాక యామె సౌజన్యమును వారు చుట్టుపట్ల వారితో ప్రశంసించుటచేత గ్రామములో ఆమె కపరిమితమైన కీర్తి వచ్చినది. ఆదినము భోజనము లయినతరువాత యశోదమ్మ తనకోడల డ్రోగూడ సాయంకాల మింటికి వచ్చినది.

నాటిరాత్రి యింటికివచ్చిన తరువాత సుందరమ్మ పడకగదిలో పెనిమిటితో తనకును అత్తగారికిని అయిన జగడమును చెప్పి, తా నెందులోనయినపడి చచ్చెదనని యేడువ మొగలుపెట్టెను. వేంకటేశ్వరులును భార్యమాటలునమ్మి మనము వేటుండమనిచెప్పి భాగ్యనోదార్పి మఱునాటియండియు తల్లితో తిన్నగా మాటాడక కొఱకొఱలాడుచు; ఒకనాడు భార్యయు తల్లియు మరల పోట్లాడినప్పుడు భార్యను వెనుక నేసికొనివచ్చి తల్లిని కానిమాట లాడెను. అంగమీద యశోదమ్మ కోపగించుకొని యెందఱెన్నివిధముల బతిమాలుకొన్నను అన్నము తినక లేచిపోయి పొరుగింట కూరుచుండెను. అప్పుడు సావిత్రియు సత్యవతియు వెళ్ళి యశోదమ్మను బహువిధముల బతిమాలుకొని, కొంతవఱకు కోపము శాంతిపఱచి యెంతోకష్టముమీద దీపాలవేళ బలవంతముగా ఇంటికి తీసికొనివచ్చి విస్తరిముందు కూరుచుండఁ జెట్టిరి. కాని యాదిన మామె యన్నము తిన్నగా తినక రెండుముద్దలు నోట పెట్టుకొని విస్తరి విడిచిపెట్టి లేచిపోయెను. ఆదినము మొదలుకొని యశోదమ్మకును పెద్దకోడలికిని మాటలే లేవు. అయినను వారప్పు డప్పుడు పిల్లిమీద పెట్టియు ఎలుకమీదపెట్టియు ఒండొరులను తిట్టుకొనుచు, ఒకానొకప్పుడు నిష్కారణముగా నేదోవంక కల్పించుకొని దొమ్ములాడి నోటపట్టరాని దుర్భాషలాడి తాను తప్పెఱుంగక నీమగఁ డును బిడ్డలును చావవలెనని యశోదమ్మయు నీమగఁడును బిడ్డలును చావవలెనని సుందరమ్మయు శపించుకొని పురుషు లింటికి వచ్చునప్పు టికి పెద్దపెట్టన నేడ్చుచు గృహ మొక మహారణ్యముగా నుండునట్లు

చేయుచుండిరి. పూర్వము మగడు కొంచెము తల్లిపక్షమున నున్నప్పుడు సుందరమ్మ తిట్లుకు మాటుతిట్టుతిట్టి ప్రత్యక్షముగా అత్రగారి నెదిరించుటకు కొంచెము సంతయుంచుచు వచ్చినను, ఇప్పుడు మగడు తనపక్షమున నందున పూర్వపు సంతయుచు విడిచి యశోదమ్మ యొక తిట్టుతిట్టిం తాను పదితిట్లు తిట్టుచు మగఁని కొట్టి మొగసాల కెక్కిన దన్నట్లు మగఁడింటికి వచ్చునప్పటికి లేనిపోనివిడి కల్పించుకొని మూలమునుగూ పెట్టుకొని పరుండి యేడ్చుచుండును. అతడును భార్యనే వెనుక వేసికొని వచ్చి తల్లితోడనే జగడ చూడుచుండును. అప్పుడప్పు డీదగఁడములలో తల్లిపక్షమున నాఁతికూడ చేరుచుండును. అందుచేత కొన్ని రాత్రులయం దరుగ పొరుగులవారికి నిద్రయే యుండదు. లక్ష్మీనారాయణగా రెవరిని శాంతిపఱుచుటకును శక్తులు కాక యెవ్వఁజోలియు తలపెట్టక మెఱుకు న నోట వేసుకొన్నెరువాల సాధ్యమొనఁగివలె కింటివద్ద నుండక యీ కలహములు చెవిని బడకుండు నట్లుగా ఎవ్వరియింటనైనను కూరుచుందురు. రామస్వామి యిప్పుడమలాపురములో ఉపాధ్యాయునితో పోట్లాడి రాజమహేంద్రవరమునకు లేచిపోయి అక్కడనున్న చిన్నపాఠశాలలో నొకదానిలో తగక పోయినను నాలవ తరగతిలో చేరి, అన్నగాఁయొద్దనే యుండెను. ఆకాలములో రాజమహేంద్రవరమున చిన్నపాఠశాలలో పోటీలుగా నున్నందున, పిల్లలు తాము చేర్చుకొను తరగతికి తగుదురా తగరా యన్న విచారము చేయక యెవ్వ రేతరగతిలో చేరుదుమని వచ్చినవారి నాతరగతిలో చేర్చుకొనుచుండిరి. ఈవిధముగా నింట ప్రతిదినమును కలహముగా నున్నందున లేచిపోయి సుబ్రహ్మణ్యము అమలాపురములో క్రైస్తవపాఠశాలలో ప్రవేశించి వారము లేర్పఱుచుకొని చదువుకొనుచుండెను. సత్యవతి తనశక్తి యంతయు వినియోగించి

అత్తగారిని కాళ్ళుపట్టుకొని పార్థించియు, అక్కగారిని గడ్డముపట్టు  
కొని బ్రతిమాలియు, వారన్నకానిమూటల కన్నిటికి తలయొగ్గి  
యోర్చుకొని యేవిధముననైన కలహములు చంపివేసి యిద్దఱిని  
సమాధాన పఱుపవలె నని పాటుపడెను. గాని మూర్ఖుగాండ్రియన,  
వారియెడల ఆమె మంచిమాట లెంతమాత్రమును పనికివచ్చినవి  
కావు. మూర్ఖునిను బ్రహ్మ దీనినచ్చి బోధించినను సంజోష పెట్టలే  
డన్నమాట అందఱులు ఎఱిగియున్నదేకదా? అట్లు సత్యవతి వేడు  
కొన్న కొలదిని సుందరమ్మకు మస్సెర మెక్కువయు తుద కామెజో  
మాటాడుటయే నూనివేసెను. ఆమె యత్తగారి కోపమును చల్లార్చుట  
కయి మంచిమాటలు చెప్పినప్పు డెల్లను మండెను పెనముమీద  
నీళ్ళుపోసినట్లు మఱిత మండిపడి యజోనమ్మ పెగ్గకోడలిమీది కోప  
మునగూడ సత్యవతిమీదనే కనబఱుచుచు అయినదానికిని కానిదాని  
నికివికూడ నిర్దోషుకముగా ఊట్టుచు సకలబాధలను పెట్టుచుండెను.  
సత్యవతి యెవ్వ రెన్నిపాట్లు పెట్టినను సహించి, తానెన్నోకిని మంచిది  
కాక పోయినను తన ప్రియత్నమును మానక వారి నేలాగు నయిన  
పొందుపఱుపవలయు నని మనసుతో భగవంతుని ధ్యానించుచుండును.  
ఈవిధముగా నున్నప్పుడు కలిసి యుండుటకు సరవడక వేంకటేశ్వరులును  
భార్యయు వేఱుండి ప్రత్యేకముగా వంటచేసికొనట కారంభించిరి.  
ఇట్లు గృహచ్ఛిన్నములు దినదినక్రిమమున వృద్ధియగుచు వచ్చినను  
మగని మనస్సునకు విచారము కలుగు నని యొచి ప్రతివారమును  
తాను నారాయణమూర్తిపేర న్నాయుజాబులతో సత్యవతి యీసంగతి  
యెంతమాత్రమును ఉదాహరించినదికాదు.

అక్కడ నారాయణమూర్తియొక్క తెలివియు, బుద్ధియు, విద్య  
యందలి సక్తియాయు, చూచి నాలవతరగతిలో చదువుకొనుచున్న



యాతని తమ్ముడును అట్టివాడే యగు నని నమ్మి రాఘవయ్యగారి  
 దూరబంధుఁ డైఁగోపాలయ్యగారు తనకొమార్తె యునునమహా  
 లక్ష్మీని రామస్వామి కియ్యవలెనని యుద్దేశించి నారాయణమూర్తితో  
 చెప్పఁగా అతఁడు తండ్రిపేర వ్రాసెను. గోపాలయ్యగారికి మండల  
 న్యాయుసభలో నెలకు పదియేనురూపాయలజీతము గల పని యున్నది.  
 మహాలక్ష్మి కిప్పుడు పండ్లొండవసంవత్సరము వచ్చినది. ఆచిన్నది  
 శ్రీమహారాజుగారి బాలికాపాతశాలయందు పయితరగతిలో చదువు  
 కొనుచు విద్యాబుద్ధులయందు తోడిబాలికలను మించి ప్రతినంవత్సర  
 మాను మంచిబహుమానములను పొందుచు వచ్చెను. రాజకీయపాత  
 శాలలో అయిదవతరగతియందు చదువుకొనుచున్న కృష్ణమూర్తి  
 యను పదునాఱుసంవత్సరముల యిడుగల చిన్నవాఁడు నిత్యమును  
 నారాయణమూర్తివద్ద పాఠములు చెప్పించుకొను చుండెను. అతఁడు  
 తనతరగతిలోని వారిలో మిక్కిలి తెలివిగలవాఁడు. అతనికి తల్లియూత్ర  
 మున్నది. అతనికి మాన్యము లేవియు లేకపోయినను తల్లి తననగల  
 నమ్మి వడ్డికి వేసిన రెండుమూడువందల రూపాయలతోను కొమారునికి  
 విద్య చెప్పించు చుండెను. ఆచిన్నవానికి నీత నియ్యవలెనని నారా  
 యణమూర్తి తాత్పర్యముండి తండ్రిపేర వ్రాయఁగా, అతఁ డందున  
 కంగీకరించి ప్రత్యుత్తరము వ్రాసెను. ఈ సంగతి యాచిన్నవానితల్లికి  
 తెలుపఁగా, ఆమె యపరిమిత సంతోషభరితురాలయ్యెను. ఈవిధ  
 ముగా రెండుసంబంధములు నింత యనుకూల ఘటునవి దొరికినందున  
 వైశాఖమాసములో వివాహములు చేయుటకు నిశ్చయింపబడెను.  
 వ్యయములోవ్యయము 'కూడివచ్చు నని' అక్కడ లక్ష్మీనారాయణగారు  
 తనభార్య తమ్మునికొమార్తెను సూరమ్మను సుబ్రహ్మణ్యమునకు  
 చేసికొనుట కొప్పుకొని యిమ్మాడు పెండ్లిండ్లును ఏక కాలమునందే

చేయుటకు నిశ్చయము చేసికొని పొలముమీద నాలుగువందలరూపాయలు బదులు చేసి పొలమును ముప్పదిసంవత్సరముల కొక కాపువానికి వ్యాసియిచ్చెను. ఈసూరమ్మతండ్రి యెనిమిదిసంవత్సరముల క్రిందనే కాలము చేసినందున తల్లి సవతిబావగారితో పోట్లాడి పుట్టినింటికి లేచిపోయి వ్యాజ్యమువేసి భరణము పుచ్చుకొనుచున్నది. సూరమ్మకిప్పుడు పడవసంవత్సరము వచ్చినది. పల్లెలలో పెరిగినది గనుక చదువన్నమాట యెఱుగదు. ఈపిల్లను తనకొడుకునకు చేసికొనుటకు లక్ష్మీనారాయణగారి కొంతమాత్రమును ఇవ్వము లేకపోయినను అపిల్లను తప్ప మఱియొకపిల్లను చేయవలపడ దని పట్టుపట్టిన భార్య పోరు పడలేక వివాహములో వివాహము చేసినచో సొమ్ము కలిసి వచ్చు ననుకోరిక చేత తుద కెట్టెట్టా యంగీకరించెను.

నారాయణమూర్తి వేనవికాలపు సెలవులలో ఇంటికి వచ్చునప్పటికి పెండ్లిపనులుచేయఁబడు చున్నవి. వైశాఖశుద్ధ దశమినాడు సుముహూర్తము నిశ్చయింపఁబడి యావఱకే బంధువులకు శుభలేఖలు వ్రాయఁబడినవి. అయినను గృహమున నొకరికొకరికి పడకపోవుటచేత ఎవ్వరు తిన్నగా శ్రద్ధవహించి పనిచేయక తమకంటనట్టు తటస్థముగా నూరకుండుచు వచ్చిరి. ఒక్కసత్యవతియు కొంతవఱకు సావిత్రీయు పనిపాటులలో మిక్కిలిశ్రద్ధగా తిరుగు చుండిరి. నారాయణమూర్తి తల్లివలన ఇంటిస్థితియంతయు విని భేదపడి, అన్నతో మాటాడి యందఱిని కలుపవలె నని చూచెనుగాని యందువలనను కార్యము లేక పోయెను. వేంకటేశ్వరులు తానొక్కడే గడించి తెచ్చుకొనుప్రయోజకుండ ననియు, పెండ్లికార్యమునిమిత్త మున్నమాన్యములచుకూడ తాకట్టు పెట్టుటవలన పయిగా వచ్చుమార్గము లేక ముందు కుటుంబ భార మంతయు తనమీదనే పడు ననియు తలచి తానెలాగున

నయిన వీడిపోయి వేటుండవలె నని మనస్సులో నిశ్చయించుకొన్నందున పయికి అతఁ డాహేతువును చెప్పకపోయినను స్త్రీల కలహములు మొదలయిన కారణములు చెప్పి యితఁ కూడియుండుట పొసఁగనేర దని స్పష్టముగా చెప్పెను. అంతట వివాహములు వచ్చినందున లోపల నున్న ద్వేషమును మింగి నలుగురును ఏమచుకొందుకో యని యందఱు పయికి కలిసి యుండిరి. వివాహములు యథావిధిగానే జరగినవి కాని యందులో నిక్కడఁ దెప్పఁదగినంతవిశేషము లేవియు కనఁబడ లేదు. పెండ్లివా రంతగా అలుగకపోయిననఁ, పెండ్లివారివెంట కొత్త బట్టలనిమిత్తము వచ్చిన దూరపుచుట్ట మొకఁడు ముందుగా తనకు వీట వేసినారు కారనియు తనకు విశేషగౌరవము చేసినారు కారనియు అలిగి యొకదినము భోజనమునకు లేవక పెండ్లివారిసందటిని మూడు జాములవరకును మాడ్చుటమాత్రము కొంతవిశేషము. ఆదినమున నారాయణమూర్తి సాహసము చేసి పెండ్లివారందఱికిని బోధచేసి యాతనిని విడిచిపెట్టియే భోజనము చేయునట్లు చేయకపోయినయెడల మఱికొన్నివిశేషములు పుట్టునుగాని అట్లు చేయుటవలన మఱునాటి నుండి యాచుట్టమే ముందుగా భోజనమునకు వచ్చి కూర్చుండుటచే ఏవిశేషములకును అవకాశము లేకపోయినది. పురుషులలో నారాయణమూర్తియు స్త్రీలలో సత్యవతియు చేసినయాదరణము వలన అన్ని లోపములును నివారణమై యెల్లవారును సంతోషించిరి. సుందరవృత్తి భోజనముల వేళకుమాత్రము వచ్చి యివిలే వని యవిలే వని లోపము లెంచుచు వచ్చినపేరంటాండ్రు నాదరించువారు లేరని వారిమీఁదను వీరిమీఁదను కోపపడునేకాని యొక్కపని నైనను చేసినపాపమున పోయినదికాదు. సత్యవతి యొక్కతెయు వంటలో సావిత్రికి సాయము చేయుటయేగాక పేరంటాండ్రుకు పసుపు రాది తాంబూలము లిచ్చి

యాదరించుటలో యశోదమ్మకు తోడుపడి యేలోపమును లేకుండ వేయికన్నులున్నదానివలె ప్రవర్తించెను. అందుచేత సాధారణముగా పెండ్లిండ్లలో పోయెడిరీతిగా మూడువివాహము లొక్కసారిగా జరిగినను, ఇంటగలవస్తు వొక్కటియైనను పోలేదు. భాగ్యవంతుల యాడుబడుచైనను సత్యవతి యాప్రకారముగా పనిచేయుట చూచి యాగ్రామములో పడుచులు పలువురు పనివచ్చినప్పుడు దానివలె పని చేయవలయు ననియు, అనుభవించునప్పుడు రాణివలె ననుభవింపవలయు ననియు, నేర్చుకొని యాప్రకారముగా నడవనారంభించిరి. నోటితో నూఱునీతులను చెప్పటకన్న చేతితో నొక్కకార్యము చేసి చూపినయెడల, అది యెంతో ప్రయోజనకరముగా నుండి పలువురను మంచిమార్గమున నడిపించును.

### వీడవ ప్రకరణము

ఈప్రకారముగా వివాహములయి బంధువులను సాగనంపక మునుపే యొకదినమున యశోదమ్మకును పెద్దకోడలికిని పెద్దపోట్లాటజరిగినది. ఒకనాఁడు సుందరమృకూతురు రామానుజమ్మ చేతిలో జేమపండును పెట్టుకొని యాడుకొను చుండఁగా, చిన్నపెండ్లికూతురు సూరమ్మవచ్చి మంచిమాటలు చెప్పి పిల్లదానిచేతిలోనిపండు వుచ్చుకొని సగము తాను తిని లెక్కిన సగమును మరల చేతిలో పెట్టెను. అది యేలాగుననో సుందరమృకంటబడి చిన్నలోడికోడలిమీఁద కోపపడి తిట్టెను. ఆకేకలు విని యశోదమ్మ లోపలినుండి వచ్చి చిన్నకోడలిమీఁది పక్షముచేత తానందుకొని యిల్లెగిరిపోయినట్లుగా జగడ మాడెను. వారిరువురును మాటలలో ఒకరి కొకరు తీసిపోవువాడు కారుగనుక

చిత్రీచిత్రముగా వన్నెలును చిన్నెలును కల్పించి తిట్టినతిట్టు తిట్టకుండ భావలోనున్న కానిమాటల నన్నిటిని ఉపయోగింప సాగిరి. లక్ష్మీనారాయణగా రది విని సహించి యూరకుండలేక భార్యను కూకలువేసి జగడము మానుమని తిట్టిరి. కోపావేశముచేత దేహము తెలియక యశోదమ్మ “లోకువయినదాన్ని నన్నుతిట్టకపోతే మీ కోడలిని తిట్టడానికి నోరు పడిపోయిందా ? ” అని మగని నెదిరించెను. ఎంత శాంతాత్మ్యం కయినను ప్రాణము విసిగినప్పుడు కోపము రాక మానదు గనుక, లక్ష్మీనారాయణగా రప్పుడు కోప మాపుకోలేక భార్యను మూలనున్న కట్టతో నొకదెబ్బ వేసిరి. అందుమీద నాచిడ గోలుగోలున నేడ్చుచు పెద్దపెట్టున శోకమున కారంభించెను. ఇంతవఱకును గదిలో మంచముమీద పరుండి వేడుకచూచుచున్న వేంకటేశ్వరులు లోపలినుండి లేచివచ్చి తల్లిమీది కోపమున భార్యను చితుకఁగొట్టెను. అప్పుడు సుందరమ్మ యింట పీచుఁగు వెడలినట్లు తల విరియఁబోసికొని క్రిందపడి దొర్లుచు ఊరును వాడయు వినఁబడునట్లుగా పెద్దపెట్టున రోదనము చేయ మొదలు పెట్టెను. సాధారణముగా మూర్ఛరాండ్రకు తమ కార్యమును సాధించుకొనుటకు యేడుపే ముఖ్య సాధనమయి యేనిమిషమున కావలసిన ఆనిమిషమున సిద్ధముగా నుండును. స్త్రీలను విద్యావతులగా జేసి యైకమత్యమువలనిలాభము తేలిసికొనునట్లు చేసినంగాని వారు వివేకము గలవారై పోరులేక కూడియుండి ‘యైకయింట నూఱుజు ట్లిముడునుగాని రెండుకొప్పు లిముడ’ వన్న సామెత అసత్యము చేయఁజాలరు.

తరువాత పెండ్లికి వచ్చినచుట్టమఱ లండఱును తమతమ గ్రామములకు వెళ్ళిపోయిరి. యశోదమ్మకు మిక్కిలి ప్రేమ యగుటచేత మఱదలిని మేనకోడలైన సూరమ్మను తనయొద్దనే మఱికొన్ని

దినము లుంచుకొనెను. సూరమ్యుఁడచిన్నప్పటి నుండియు నల్లరిగా తిరిగినది గనుక, ఏదో దుడుకుచేష్టలు చేయుచు నెల్లవారితోను జగడ మాడి యత్తగారితో నందఱిమీఁదను చాడీలు చెప్పుచుండును. ఆమాటలు నమ్మి యశోదమ్మ జగడమునకు వచ్చి యెల్లవారిని తిట్టుచుండును. ఒక్క సత్యవతి తప్ప తక్కినవా రందఱును మరల జగడ మాడు చుండుటచేత, ఇంట నిత్యమును ఏదో యొకవిధమున వివాదము సంభవించుచునే యుండును. అందులో ముఖ్యముగా యశోదమ్మకును సుందరమ్మకును జరిగెడు పోట్లాట చూచినవారి కీయిల్లు విడిచిపెట్టి యెప్పుడు లేచిపోయి సుఖంతుమా యనుబుద్ధి పుట్టకపోదు. సత్యవతి కోపపడకపోయినను సూరమ్మను దగ్గఱకుపిలిచి మంచిమాటలతో బుద్ధిచెప్పుచు వచ్చుటచేత కుక్కకు నేయి పడన ట్లాహితవచనము లాచిన్నదానికి పడక మనసులో కోపము పెట్టుకొని సూరమ్మ ప్రతి దినమును అత్తగారితో సత్యవతిమీఁద నేరములు చెప్పుచుండును. ఆమాటలు పట్టుకొని యశోదమ్మ నిష్కారణముగా నిత్యమును తిట్టి కొట్టి సత్యవతిని కోసిపెట్టుచు వచ్చినను మాట నెదురుమాట లేకపోవుటవలన పయి కేమియు కానరా కుండెను. మూఢురాం డ్రగుటచేత మన స్త్రీలు సాధారణముగా నెదురుతిరిగి వారిజోలికి పోక తమకు లోబడి లోకువగా కనబడు వారిమీదనే యందఱిమీఁది కోపమును గనబఱుతురుగనుక అత్తగారివలన సత్యవతికి కలుగుబాధ యంతిం తని చెప్ప నలవికాదు. అట్లున్నను సత్యవతి చాటున నెనను అత్త గారు మంచిదికాదని చెప్పటకాని మనసులో నయినను కోపము పెట్టుకొనుట కాని యెంతమాత్రమును లేదు. తల్లికి సుందరమ్మతోడిపోరు చూచి కొంతకాల మిద్దఱిని దూరముగా నుంచుట యొక్కమని తలచి భార్యతల్లిని తనతోఁగూడ రాజమహేంద్రవరము వీసికొనిపోవలె నని

నారాయణమూర్తి యాలోచించు చుండగా, ఇంతలో లక్ష్మీనారాయణగాగు రాజమహేంద్రవరము వెళ్ళినట్లుగ నని చెప్పి యెవ్వరికిని తెలియకుండ కొంతసాముతో కాశీయాత్రకు ప్రయాణము విశాఖ పట్టణము చేరి యుత్తరము వ్రాసిరి ఆయుత్తరము వచ్చినతోడనే యింట నందఱును కొంత విచారించి యేలాగునైన నాతని మరల నింటికి రప్పింపవలె నని చూచిరికాని యిది దారిలో నాతనిని పట్టుకొనట దుష్ఫల మనియెంచి యాప్రయత్నమును మానుకొనిరి.

తరువాత నారాయణమూర్తియెల్ల మొదలయినవారితో రాజమహేంద్రవరమునకు వెళ్ళుటకు ప్రయాణములగుచువచ్చెనుగానియున్న యూరి నొకపట్టణ వదలలేక మంగళవార మని యొకనాడును, శుక్రవారమని యొకనాడును, అష్టమి నవములని కొన్నిదినములును వర్షమని యొకసారియు తిథివారనక్షత్రములు మంచిని కావని కొన్నిదినములును యశోదమ్మ జరపినమీదట తుదకు త్రయోదశినాడు ప్రయాణము నిశ్చయించుకొని యుండగా, ఇంతలో సేకాదశినాడై డామకు జగతివిరేచనము లారంభము విశేషజ్వరముకూడ నగపడెను. మొదట రెండుమూడుదినములు కూరగాయవైద్యము చేసిరి. కాని దానితో రోగము నుశ్శక మతీత ప్రబల మయినందున మందిచ్చుటకయి పూజారి శరభయ్యను తీసికొనివచ్చిరి. అతడు చేయి చూచి యీరోగము మేహకారకముమీద పుట్టిన దని చెప్పి మూడుదినములలో విరేచనములు టక్కున కట్టించెద నని పదిరూపాయలొప్పించుకొని యేనేవోమందులు నేయ మొదలుపెట్టెను. వ్యాధి యంతకంతకు ప్రబలించునే యున్నను వైద్యుడు వచ్చి ప్రతిదినమును నేయి చూచుచు విరేచనములు తగ్గకపోయినను ఒకదినముకంటె నొకదినము చేతిలోగుణ మగపడుచున్నదనియు, క్రమక్రమముగా

కుదురవలెనుగాని విరేచనము లొక్కసారి కట్టుట మంచిది కాదనియు అందుచేతనే తాను నిమిషములో విరేచనములు కట్టింపగలిగియు దానినిమిత్తము యంతగా పనిచేసుక మూలమును కనుగొని మేహకారకపునిషయములో విస్తారముగా పనిచేయుచున్నాననియు, చెప్పి ఆపుమజ్జితో అన్నము పెట్టించుచుండెను అందుచేత నామె యంతకంతకు బలహీనురాలయి లేవలేక మంచము పట్టెను. కొన్ని దినములకు మెల్లగా మిఁగాళ్ళమిఁద ఊబ్బారంభమయి క్రమక్రమముగా పుయికి ప్రాకసాగెను. అది చూచి నారాయణమూర్తి మొదలయినవా రామె జీవించుటయే దుష్కరమని తలచుకొనిరి. తనచేతి మీదుగా నెండటితో కడతేర్చి యున్నవాడగునక వైద్యుఁ డాసంగతి నావఱకే కనిపెట్టి ప్రాణము పోయినమిఁదట తనసొమ్ము రాదనీ యెఱింగి యేదో మిషపెట్టి ముందుగానే సొమ్ము లొగవలెనని నిశ్చయించుకొని యీపూట చింతామణి వేయక పోయినయెడల కార్యము లేదనియు తాను చెప్పినట్లు పథ్యము నడపక పాడుచేసినారనియు, ఆయాపథము తనయొద్ద లేదు గనుక వేరే యొకనమ్మక మయినస్థలములో కొని తీసికొని వచ్చుటకు పరిరూపాయలు నిమిషములమిఁద కావలయు ననియు చెప్పెను వేంకటేశ్వరులు తనవెట్టె గోముప్పదిరూపాయలున్నను ఏమియు లేనివానివలె కట్టించెను నారాయణమూర్తి నిజముగానే తనయొద్ద నేమియు లేక యేమి చేయుటకును తోచక విచారించు చుండెను. సత్యవతి ఆసంగతి యెఱింగి భర్తను చేసెఁగచేసి గదిలోనికి పిలిచి తనమెడలోని కాసులు నాలుగు తీసి చేతిలో పెట్టి యవి అమ్మి వైద్యున కిచ్చి మంచిమందు వేయింపవలసిన దని యాత్రముతో చెప్పెను. పుట్టినింటివారు పెట్టిన భార్యసొత్తు నమ్ముటకు మనసు కొల్చక యతడు సంశయింపసాగెను.



సత్య—మీ రెంతమాత్రమున్ను సందేహపడవద్దు. నాప్రార్థన విని యీ కాసులను యెవరికైనా అమ్మినేసి వేగిరము మందు వేయించండి. బ్రతికివుంటే నగలు యెప్పటికైనా వస్తవిగాని పోయిన ప్రాణము మళ్ళీ రాదు.

నారా—నిష్కారణంగా నీనగ పోవడమేకాని నాతల్లి దక్కజాడ కనపడడంలేదు. నేను నీకేసామ్ము పెట్టకపోవడం సరిగదా నీకు పుట్టింటి నారు పెట్టినసామ్ముకూడా తీసుకోవడానికి నాకు చేతులు రావడంలేదు.

సత్య—నేనే మీసామ్మునై యుండగా దీనిని తీసుకోవడానికి మీరెందుకుసంకల్పిస్తారు? మీరు బాగావుంటే నాకు నగలులేకపోయినా విచారంలేదు. ప్రాణంవున్నంతమట్టుకు మనము చెయ్యదగిన ప్రయత్నము మనము చెయ్యవలెను. మీరు నృధాగా కాలం పోగొడుతూ వున్నారు. ఇక నామాట కడ్డం చెప్పక వేగిరం తీసుకుని వెళ్ళండి.

అని బలవంత పెట్టగా, అక్కడ మఱియొకమార్గము కనబడ నందున విధిలేక విచారముతో నాలుగుకాసులు తీసికొనిపోయి విక్రయించి పదిరూపాయలును వైద్యునిచేతిలో పోసెను. ఆత్మగారికి రోగము వచ్చినది మొదలుకొని సత్యవతియే యామెను కనిపెట్టుకొని యుండి సమస్తోపచారములను చేయుచుండెను. అందులోను ముఖ్యముగా నామె మంచ మెక్కినది మొదలుకొని రాత్రియు పగలును మంచము విడవక, మందినీ శ్చిచ్చుచు, కాళ్ళును చేతులను పట్టుచు, తాపముపోవునట్లు విసరుచు, వైద్యుడూ చెప్పినప్రకారము కడుపు మొదలయినవి కాచి కావలసినపట్టు వేయుచు, మందులు నూటుచు, మలమాత్రములు మంచములోనే యోసెను రోతపడక విసుగుకొనక తీసి బట్టలుమార్చి బట్టలువేయుచు కావలసినప్పుడు లేవదీసి పరుండఁ

బెట్టుచు, కడుపునపుట్టిన బిడ్డకంటె నెక్కువగా పనులు చేయుచుండెను. సావెత్రి పథ్యపానములు చూచుచు ఇంటనున్నవారి కందఱికిని వంట పెట్టు లయినతరువాత కొంతసేపు తల్లివద్ద కూరుచుండి వ్యసనపడుచుండెను. నీతయొక్కతయే సత్యవతియందు మిక్కిలి ప్రేమకలది గనుక చిన్నతన మగుటచేత తల్లి దేహస్థితి తిన్నగా తెలియకపోయినను మందులు నూటుట మొదలయిన పనులలో వదిన గారికి తోడుపడుచుండెను. సుందరమ్మ యెవ్వరైనను వచ్చినప్పుడు బుడిబుడియేడ్చు లేడ్చుచు వచ్చినను అత్తగారి కొక్కపనియైనను చేసినదికాదు. యశోదమ్మ కంతకంతకు దినములు దగ్గఱపడుచుండెను. చివర కందఱును ఆమె బ్రతుకునన్న యాశ వదలుకొనిరి. అందఱును తొందరపడి వైద్యుని నిమిత్తమై పరుగులెత్తుచున్నప్పుడు శరభయ్య మొగము చాటువేసెను. అప్పు డొక వైద్యుడు వచ్చి తనకు రెండు రూపాయ లిచ్చినయెడల రెండుగడియలలో రోగము మళ్ళించెదనని చెప్పగా, కన్నులవెంబడిచి నీరుకార విననకట్ట చేతబట్టుకొని విసరుచున్న సత్యవతి తన చెంగుననున్న రూపాయలు విప్పి చేతిలో పెట్టి మందు వేయించెను. అటుతరువాత ఏమందువేసిన బ్రతుకునోయను నానచేత సతండు వైద్యుఁ డెనా కాఁడాయని విచారింపక యెవ్వరేది యిచ్చినను దానినెల్ల మింగఁ గలిగినంతవఱకు నోటిలో పోసిరి. ఆమె యిండుమిండుగా నెలదినములు మంచముమీద నున్నను ప్రాణము పోవు వఱకును తెలివిగలిగియే యున్నది. ఆమె వెనుక సత్యవతి నెంతబాధపెట్టినను, ఆపత్కాలమందు తనకుచేసిన యుపకారము చూచి మిక్కిలి సంతోషించి కోడలిని దగ్గఱగా పిలిచి కొంగలించుకొని కన్నుల నీరు పెట్టుకొని “నివు మూయింటికి కేవలమూ మహాలక్ష్మివి. నేను నీవిషయంలో చేసిన తప్పులు ఓమించి మఱిచిపో

వలెను. నేను యింకొకజన్మమందు నీకడుపునపుట్టి నీరుణము తీర్చుకొనవలె నని దేవుణ్ణి ప్రార్థిస్తాను” అని చెప్పి మొగమునకు చేతులడ్డము పెట్టుకొనెను. సత్యవతియు నోదో చెప్పవచ్చి దుఃఖముచేత నోరుతడబడక కన్నులనీరుకార్చుచు నూరకుండెను. ఇంతలో యశోదమ్మ కవసానదశ వచ్చినందున మంచముమీదనుండి క్రిందికి దింపుటకయి వేంకటేశ్వరులను పిలువగా సతడావతికే నక్షత్రము మంచిదానో కాదో, తల్లిని వీధిలో పెట్టవలెనో లేదో తెలిసికొనివచ్చుటకై సిద్ధాంతియింటికి పోయియున్నందున కనబడనేలేదు. అప్పుడు నారాయణమూర్తి మొదలయినవారు కిందచాపమీద ఆమెను పరుండఁబెట్టిరి. ప్రాణము పోయినతరువాత చుట్టుపట్లవారు చూడవచ్చినప్పుడు సుందరమృత్యు యేడిచినంత బిగ్గరగా కేకలు వేసి యేడ్చినవారు మాత్రం యెవ్వరును కనబడలేదు. ప్రాణము పోయినతరువాత వేంకటేశ్వరులువచ్చి యేల వీధిలో పెట్టలేదని తమ్ములమీద కోపపడ మొదలుపెట్టెను. గృహ యశనూనురాలు పోయినప్పు డిల్లేప్రకారముగా నుంచునో యందఱు కును తెలిసియుండునుగనుక వారియేడుపులును పెడబొబ్బలును వర్ణింప వలసినపనిలేదు. అది పట్టణము కాకపోవుటచేత మోచుటకు డబ్బియ్య వలసిన యక్కఱలేకయే బంధువులు నలుగురువచ్చి సహాయపడి శవమును తీసికొనిపోయి దహనాదికృత్యములు జరిగించిరి. తరువాత పది దినములు జరగవలసినకర్మలు యథావిధిగా జరిగింపి. ఉత్తాక్రియల నిమిత్తమయి వ్యయపడిన సామ్రాజ్యలో విస్తారభాగము సత్యవతి కాసుల నమ్మిన సొమ్మయైనను వేంకటేశ్వరులుకూడ కొన్నిరూపాయలు కర్చు పెట్టవలసివచ్చెను. అందుచేత తాను ఋణముల పాలగుచున్నాననియు అందఱిని కూరుచుండఁబెట్టి మేపలేననియు, వేంకటేశ్వరులు విసుగు కొనుచు పదిదినములలోనే తక్కినవారు వేరుండవలయునని యభి

ప్రాయము కనబడినను. అందుచేత నారాయణమూర్తి సావిత్రిని  
చెల్లెలిని తమ్ముల నిద్దరిని భార్యను తీసికొని రాజమహేంద్రవరము  
వెళ్ళుటకు నిశ్చయించుకొనుచుండెను. తల్లిసగలు న్యాయముచేత  
కొమార్తెకు రావలసినను తగవులుపడక వదినెగారియొక్కయు అన్న  
గారియొక్కయు ఇష్టప్రకారముగా వారికే యిచ్చివేసి, పాత్రసామగ్రి  
వారు కోరినంత వారికివదలివేసి తిక్కినవారి నందఱిని తనవెంటఁ దీసికొని  
నారాయణమూర్తి రాజమహేంద్రవరము ప్రవేశించెను.

### ఎ ని మి ద వ ప్ర క ర ణ ము

నారాయణమూర్తి కుటుంబసహితముగా రాజమహేంద్ర  
వరము ప్రవేశించిన తరువాత కొన్నిమాసములు సుఖముగానుండెను.  
ముంగిండాగ్రహారమున నారాయణమూర్తితో నున్న కాలముననే  
సత్యవతికి గర్భము నిలిచినందున నీళ్ళాడుటకై వుట్టినింటివా రామెను  
పెద్దాపురమునకుఁ దీసికొనిపోయిరి. పెద్దాపురములో రాఘవయ్యగారి  
యిల్లు మాధ్వ లునిచిన “సీర్లపంజా” కు సమీపముగా నుండెను.  
సత్యవతి తానా (పంజా) కథను విన్నప్పుడు ముప్పది మూడుకోట్ల  
దేవతలును స్థలదేవతలును గ్రామదేవతలు గృహదేవతలును చాలక  
హిందువులకు తురక దేవతలుకూడ కావలసివచ్చినారాయని యాశ్చర్య  
పడసాగెను. సత్యవతితల్లి యైన శ్యామలాంబయు చిన్నప్పటినుండియు  
పట్టణవాసమున మెలగినదగుటచేతను చదువుకొన్నదగుటచేతను సాధా  
రణముగా తనయీడూ స్త్రీల కుండు వెట్టియాచారమును మూర్ఖత్వ  
మును లేనిదై లేనిపోని యుపవాసములుచేసి దేహము చెడఁగొట్టుకోక  
యిల్లు శుచిగానుండుటయందును వేళపట్టున భోజనము లమర్చుట

యందును మిక్కిలి శృద్ధవహించుచుండును. అందుచేత రాత్రియుపగలును నిత్యము నొక్కవేళకు భోజనములగుచుండుటయు ధనవంతులకు సాధారణముగానుండు రోగములును రొచ్చులును లేక యింట నెల్ల వారును మంచి యారోగ్యదశ గలిగియుండుటయు చూచి, ఆయూరివా రందఱును మిక్కిలి వింతపడుచుందురు. ఆమెయోగ్యతకు తగినట్లు గానే కోడలుకూడా మిక్కిలి గుణవంతురాలును విద్యావంతురాలు నయియుండెను. అచిన్నదానిపేరు జానకమ్మ. ఆమె యంతగా రూపవతి కాకపోయినను గుణవతి యగుటచేత భర్త కా చిన్నదానియందుగల ప్రేమమింతంతయని చెప్పవలసికాదు. ఆదంపతుల పరస్పరానురాగము చూచనవారెల్లను భార్యభర్త లేక దేహ మన్నమాట వీరియెడ సార్థక మయ్యెనని మెచ్చుకొనుచుందురు. లోకములో మూఢులనేకులు తమ భార్య లేంత సుగుణసంపదగలవారయినను పయితోలు తమకన్నుల కింపుగాలేదని యాముద్దరాండ్రును విడిచి నరకకూపమునకు ప్రథమ సోపానములుగానుండి యశావనమదాంధుల కన్నులను భ్రమింపజేసి తేనెమాట లనుపాశములచే వారి నాకర్షించి గోతిలో పడద్రోయ నవత రించి వ్యభిచారమే కులవృత్తిగాఁ గలయపమృత్యుదేవతల వలలలో తగులుకొని యిల్లును శరీరమును గుల్లచేసికొని నిందలపా లగుదురు. అట్టి బుద్ధిహీను లీదంపతులచరిత్రమును వినియు కనియు బుద్ధిశెచ్చుకో వచ్చును. అత్తగారికి జానకమ్మయన్న రెండవప్రాణము; ప్రతివిష యమునందును వారిద్దఱిదియు నొక్కమాట. లోకములోని మూఢ వనితలయందువలె అత్తగారును కోడలును తారసించునప్పుడు పిల్లియు ఎలుకయు తారసించినట్లుండక లక్ష్మీయు సరస్వతియు కలసి నల్లంతో పౌదయరంజకముగా నుండును. అయింట కోడటికమన్నమాట కర్ణ కఠోరముగా నుండక చెవుల కమృతతుల్యముగా పోకును. సత్యవతియు

జానకమ్మయు దేహములు వేత్తఁను ప్రాణమొక్కటియే యన్నట్లు కలసిమెలసి యుందురు. వా రిరువురకును గల చౌలికారమువలసినుఖ మనుభవించి తీరవలసినదేగాని చెప్పతీరదు. “పిండిబొమ్మన జేసి వీట మీదపెట్టి, ఆడుబిడ్డతనమున కల్లలనాడిన” దగ్గుపామెల యేయు గములోనిదోయని వీరయింటనుండువారి కెల్లను తోచును. ఏ యీడు వారి కాయీడువారును, ఏగుణమువారి కగుణమువారును సరిపడుదు రన్నమాట వీరిని చూచినచో సిద్ధాంత మగును. ఇద్దఱును సమాన గుణవతులేయని చెప్పవచ్చినను విద్యాబుద్ధులయందు జానకమ్మ సత్య వతినిజూచి నేర్చుకోవలసినయంశము లనేకము లున్నవి. సత్యవతి పుట్టినంట నున్నంత కాలములో నడచివిషయమునను జానకమ్మ యెన్నో సంగతులను నేర్చుకొని యెంతో వృద్ధిపొందెను. చదు వెఱుంగనిస్త్రీలు చేసినట్లుగా వా రెప్పుడును పరులదోషములను చెప్పుకొనుచు కాలము గడపరు. పనిపాటులయినతరువాత తీటికలిగినప్పు డేదో పుణ్యాంగనా చరిత్రమును చదువుచునో లోకోపకారవిషయమున ప్రసంగించు చునో ప్రొద్దుపుచ్చుచుందురు. అత్తలును కోడలమ్మను, భార్యలును, భర్తలును, ఈప్రకారముగా గుటుంబములో అన్యోన్యమైత్రీ కలిగి యున్నచో, ఆగృహమే భూలోక్స్వర్గమని చెప్పవచ్చును; వారియింట రాఘవయ్యగారి ముత్తవత్సలి మాత్రీ మీసమాజములో కలియని దొక్కతెయున్నది. ఆమె కిప్పుడు దాదాపుగా డెబ్బదిసంవత్సరములు ఊన్నవి. రాఘవయ్యగారి తాతగా రామెను ముసలితనములో వివా హము చేసికొని యామెవలన సంతానము కలుగకమునుపే లోకాంతరము చేరెను. ఆమెపేరు పార్వతమ్మ. ప్రొద్దు జరగనప్పుడు జాన కమ్మయు సత్యవతియు “అవ్వా!” అనిపిలిచి పూర్వకాలకథల నడుగుచు

వేడుకగా పొద్దు పుచ్చుచుందురు. ఆమె కీకాలపువారిపడతలును వస్తువులును కొత్తగా నుండును.

ఈప్రకారముగా నుండగా నొకనాడు చంద్రగ్రహణము పట్టెను. పార్వతమ్మ కట్టుస్నానము చేసివచ్చి తడిబట్ట విడిచి పొడిబట్ట కట్టుకొని విడిచినబట్టను దక్షిణమున నారవేయుటకయి దొడ్డిలోకి వచ్చునప్పటికి సత్యవతియు జాకియు చంద్రుని ప్రేలితో చూపుచు గ్రహణము విషయమై యేదో మాటాడుకొనుచుండిరి. అదిచూచి పార్వతమ్మ ముక్కుమీద ప్రేలువేసికొని దిగులుపడి మాటలేక నిలుచుండెను.

సత్య—అవ్వా! యేమి యీలాగు తెల్లపోయి నిలుచున్నావు?

పార్వ—ఏమి అన్య? కొంపముంచివేసిరావు. మాకాలంలో యెన్నడూ గ్రహణంపచ్చినదంటే కడుపుతోపున్నవాళ్ళు గదిలోపరుండి కడుపుబ్బకువచ్చినా శుద్ధమోక్షం అయ్యేదాకా గడపదాటి యివతలకు వచ్చి యెరుగరు. యిదియేమివిరుద్ధమే? యిదియేమివిరుద్ధమే?

సత్య—(నవ్వుచు) అవ్వా! వస్తేయేమి?

పార్వ—ముసలిదాన్ని; నామాటలు నీకు చీమ కుట్టినట్లయినా వుండలేదు యెదురుకెదురు నామాట వేళాకోళంగా వుండి నవ్వుతూ వున్నావు. రేపు పుట్టే పిల్లవాడికి ముక్కుకాలో వంకరవచ్చినప్పుడు పెద్దదానిమాట విన్నానుకానుగదా అని అప్పుడు విచారిస్తావు.

సత్య—అవ్వా! యెవళ్ళకయినా గ్రహణం మొరికిరావడం నీవు చూశావా?

పార్వ—నా అన్నగారికుమారుడు నామేనల్లుడికి ముక్కుకాడ వేలేడు మొట్టివచ్చింది. మావదినెగారు గ్రహణంపట్టినప్పుడు యివతలకు ఠాకపోయినా మంచముమీద పడుకొని కదిలిందట! అందుమూలంగా

అమొరికి వచ్చింది. గ్రహణం పట్టినంతసేపూ కడుపుతో వున్న వాళ్ళు కాటాచెయ్యా అయినా కదపకూడదు. యేదికదిపితే దానికల్లా మొరికివస్తుంది. ఏమేసత్యా! యికాకదలవు? నాచూట వట్టిబూటకం కింద కట్టివేసినావా యేమిటి?

సత్య—అవ్వా! అలాఅనుకోకు ఈనాటికే చంగుణ్ణి చూచి నాను గనుక ఇఖమల్చీచూడడంచేత వచ్చేది యేమిలేదని అట్టే నిలుచున్నాను. నీఆజ్ఞ అయితే చూడడం ఘానివేస్తాను.

పార్వ—నీవు నదురూబెదురూలేకుండా మాట్లాడుతూవున్నావు. పిల్లవాడు యేమైపోతాడో అన్నభయం నీకు యిప్పటికీ పుట్టలేదు నీకు తెలిసిన మెట్టవేదాంతాలు నాకు తెలియవు. ఈకాలలోం యంతలేసి వాళ్ళకూ పెద్దవాళ్ళమాట అంటే లక్ష్యాలేదు.

సత్య—అవ్వా! కోపపడకు యిదుగోవళ్ళావున్నాను. నిద్దర పట్టకుండావున్నది. మీకాలపుకబుర్లు యికా యేను యినా చెప్పుకూ నీవు మొగుడినో కాశీయాత్ర వెళ్ళినావుగదా దోహా యేమేమి చూచినావు?

పార్వ—అకాలపు కబుర్లుకెపితే మీకు యిప్పుడు నవ్వులాటగా వుంటుంది. పూర్వం కాశీ వెళ్ళినవాడూ కాటికి వెళ్ళినవాడూ వక్కలే అని చెప్పేవారు. అప్పుడు మల్చీవచ్చిందాకా యింట్లో మెన్వరికి బ్రతికివున్నారన్న ఆశలేదు. ఇప్పుడు రెణ్ణెల్లలోనే దుడుగుదుడుగు కాశీ వెళ్ళినామని యిట్టవస్తారు నిజంగా వెళుతారోలేదో తెలియదు.

సత్య—అవ్వా! నీవు కాశీ యెందుకు వెళ్ళినావూ?

పార్వ—నాచిన్నతనంలో నన్ను సవతిపట్టుకుని యెన్నివైద్యాలు చేయించినా యెన్ని దివ్యస్థలాలకు వెళ్ళినా యెన్నితీర్థాలలోన్నానాలు



చేసినా వదిలిందికాదు. సోదికి వెళ్ళినప్పుడు కాశీకివెళితే వదులుతానని చెబితే మావారు నన్ను తీసుకొని వెళ్ళినారు.

సత్య—అవ్వా! దోసలో జగన్నాథం చూచినావా?

పార్వ—అయ్యో! జగన్నాథమే చూడకపోతే యింకాయేమి వున్నది? స్వామివారిప్రసాదం యింకా నావద్ద కొంచెమువున్నది. రేపు మడికట్టుకొన్నప్పుడు జగన్నాథాబుట్టలోనుంచి తీసి నీకుకొంచెం పెడతాను. అక్కడ ప్రసాదం యిచ్చేవాళ్ళు జగన్నాథపు మంగలవాళ్ళు. మనం దాన్ని కళ్ళ నద్దుకొని తినక మంగలవాడిప్రసాదం వద్దంటే తక్షణం కళ్ళుపోతవి.

సత్య—అవ్వా! జగన్నాథస్వామికి కాళ్ళుచేతులూ లేవంటారు నిజమేనా?

పార్వ—దానికి కారణం చెబుతాను విను. అతనిపేరుజ్ఞాపకం లేదు యెవరోకాని గొప్పరాజు వుండేవాడు. ఆరాజు కోట్లకొద్దిసాములు ఖర్చుచేసి గొప్ప దేవుడుగుడి కట్టించి దానిలో వుంచడానికి తగిన దేవుణ్ణి చేయించనలెనని కాశీపనివాళ్ళను పిలిపించి దివ్యసుందర విగ్రహం గలదేవుణ్ణి చేసుకురమ్మని చెప్పినాడు.

సత్య—ఆలాగు యెవరైనాచేసి తీసుకువచ్చినారా?

పార్వ—లేదు. విగ్రహం బాగానుండకపోతే బుర్ర తీసివేయిస్తానని రాజు భయపెట్టడంచేత పనివాళ్ళు యెవళ్ళు వచ్చినారాకాదు. యిలా కొంతకాలం జరిగినతరువాత వక్కాడు ఒకముసలివాడు వ్రలీసుత్తీ వుచ్చుకొనివచ్చి నీవు కోరినవిగ్రహాన్ని చేస్తానని రాజుతో చెప్పినాడు. విగ్రహం బాగావుండకపోతే తలతీసివేయిస్తానని రాజు చెప్పినా జడియక అందుకే వచ్చుకొని వక్కాటి గొత్తం కోరినాడు.

సత్య—యేమికోరినాడు?

పార్వ—నేను విగ్రహంచేస్తూవున్నంతకాలము యెవరూలోపలికి రాకూడదు. అలావస్తే చెడిపోతుందని రాజుతో చెప్పి వప్పించిగుల్లో పోవేశించి లోపల తలుపు గడియ వేసుకొన్నాను. రాత్రీపగలూకూడ వక్కమోస్తరుగా గుల్లో టక్కుటక్కు. సుత్తిదెబ్బలు వినబడుతూ వుండేవి. ఈప్రకారముగా మూడునెలలయితరువాత రాజు యిఖచపలత్వం పట్టలేక గుడిగోడలు పగలుకొడుతూ వున్నాడేమో అనుకుని తలుపుదగ్గరకు వెళ్ళి కేకలువేసినాడు. ఎంతకేకలు వేసిన పలుకక పోవడమే కాకుండా గుడిఅంతా సుత్తిదెబ్బలు మరింత బిగ్గరగా వినపడడం మొదలు పెట్టటప్పటికి రాజు జడిసి గునపాలు తెప్పించి తలుపులు బద్దలు కొట్టించి లోపల ప్రవేశించిచూడగా మొండికాల్హా మొండిచేతులూ వున్న వక అందవికార మయిన బొమ్మ లోపల వున్నది.

సత్య—రాజు చూచి యేమి చేసినాడు?

పార్వ—యిటువంటి విగ్రహం చేసినా వేమని రాజు అడిగేటప్పటికి ఆముసలివాడు మీరు కడతేరా చెయ్యనిచ్చినారు కారు. మీరు తొందర పడకపోతే యిదే దివ్యసుందరవిగ్రహం అవు నని చెప్పినాడు. అందుమీద రాజునకు కోపంవచ్చి శిరచ్ఛేదం చేయిస్తానని బయలుదేరేటప్పటికి “ఇదే జగన్నాథస్వామి అయి అందరూ కొలుస్తారు” అని పయికి యెగసి రాళ్ళలోనుంచి దూరి మాయమయి పోయినాడు.

సత్య—మనిషి. రాళ్ళనందునుంచి యేలాదూరినాడు?

పార్వ—అతడు సామ్రాజ్యం మనిషి అనుకున్నావా యేమి? పరమేశ్వరుడే ముసలివాడయివచ్చి ఆప్రకారం చేసినాడు. అందు చేతనే జగన్నాథంలో దేవునికి అంతమహత్వం వచ్చింది. అస్వామివారి

రథంకింద పడి చస్తే యెంతోపుణ్యం వస్తుందట. దిక్కుమాలిన కుంపినీవాళ్ళు యిప్పుడు యెవళ్ళనూ చావనియ్యరు. కిరస్తానీరాచరికం చేత యిప్పు డంతా మాలకుండు వచ్చింది. వాళ్ళు యెప్పుడో వర్ణసంకరం చేస్తారు.

సత్య—అవ్వా! నిష్కారణంగా సర్కారువారిని యెందుకు తిడతావు? వారు మనకు యేమిఅపకారం చేసినారు? యిప్పుడుచూడు రోడ్లు వేయించి కాలువలు శుద్ధించి దేశం యెలాబాగుచేసినారో?

పార్వ—యేడిసినారులే. కులం పాడుచేసినతరువాత యివన్నీ యెందుకు? సాగుమానాలు బొత్తిగా మాన్పించినారు గదా!

సత్య—నీ వెప్పుడైనా సాగుమానం చేస్తూవుండగా చూచి నావా?

పార్వ—వక్కటమాత్రం చూచినాను. నాకప్పుడు ఇరవ య్యేళ్ళకంటె యెక్కువ లేకపోయినా మావారు పోయేటప్పటికే యీ దిక్కుమాలిన కుంపినీవాళ్ళు సాగుమానం మానిపించివేసినారు. ఆయేడే మానిపించివేసినారని అంతటా వింతగా చెప్పుకునేవారు.

సత్య—నీవు చూచింది మాకు చెప్తావా?

పార్వ—మాబంధువుడే వకడు డబ్బయియేళ్ళాయన చచ్చి పోయినాడు. ఆయన మూడోపెళ్ళి పెళ్ళాము యింకా పెద్దమనిషి కాలేదు. యేడేళ్ళు వున్నవికాబోలును! మొగుడుచస్తే తిన్నగా యేడుపే యెరగకపోయింది. ఆవిన్నదానితండ్రి మహా తెలిసినవాడు. నిత్యకర్మలూ అన్నీ అయి అపరాధం తిరిగితేనేకాని భోజనము చేసే వాడుకాడు. మొగుడు పోయినప్పుడు పిల్లది పీఠులో ఆడుకుంటూ వుండగా తండ్రి యెత్తుకొని లోపలికి తీసుకువచ్చి సాగుమానంచేస్తే యెల్లకాలము స్వర్గములో మొగుడితో సుఖపడడమే కాకుండా

మొగుడివంకవారిని తండ్రివంకవారినికూడా తరింపజేస్తావని చెప్పేటప్పటికి సాగుమాన మంటే యేమిటో తెలియక మంచిదని వప్పుకున్నది. వెంటనే ఆచిన్నదానివంటినిండా నగలు పెట్టించి అలంకరించి మంచిచీర కట్టించి కొత్త పెళ్ళికూతురులాగు చేసి బాజాభజంత్రీలతో పూరేగిస్తూ శవంతోకూడా దూరంగా గోదావరివడ్డుకు తీసుకు వెళ్ళినారు. అది చూడడానికి పూళ్ళోప్రజ వేలకొద్ది వెళ్ళినారు. పసుపూ కుంకమూ తెచ్చుకోవడానికి పూళ్ళోవుండేపునిస్త్రీ లంతా వెళ్ళినారు. మొట్టమొదట మొగుడితల చిన్నదాని తలమీద పెట్టి బ్రాహ్మణులు మంత్రాలు చెపుతూ యేమేమో కర్మలు చేయించి తరువాత చిన్నదాని నగలన్నీ తీయించి తండ్రి బ్రాహ్మణకు పంచి పెట్టినాడు.

సత్య—ముత్తైదలకు పసుపూ కుంకమూ యెప్పుడుపంచి పెట్టినారు?

పార్వ—చాలాకాలం అయింది, మరిచిపోయినాను అదివరకే కాబోలును పిల్లదానిచేత అందరికీ పసుపూ కుంకమూ యిప్పించినారు. యెల్లకాలమూ అయిదోతనం వస్తుందని అప్పుడు పసుపూ కుంకమూ నేనూ పుచ్చుకున్నాను. పిల్లదాన్ని కాష్టమీద మొగుడిప్రక్కను పరుండబెట్టి బ్రాహ్మణులూ పూరికే మంత్రాలు చెపుతూ వుండగా వాయిద్యాలు చెవులు తడికలుకట్టేట్టు వాయిస్తూవుండగా నాలుగు ప్రక్కలనూ తండ్రే కాబోలును నిప్పు ముట్టించేటప్పటికి—నేను చెప్పలేను. కళ్ళకు కట్టినట్టు వుండి నాకు వళ్ళు వణుకెత్తుతూ వున్నది.

సత్య—వినేవాళ్ళకు మాకే యిప్పుడు కళ్ళవెంబణి నీళ్లువస్తూ వుండగా దగ్గర వుండి చూచినదానికి నీ కప్పు డెంతవిచారం వేసిందో! యిలాగంటి క్రూరకృత్యం మానిపించినందుకు దొరలను నీవు తిడుతూ వున్నావే.

పార్వ—మనం ఆలాగుదూషించరాదు. శాస్త్రంలో చెప్పిన దాన్ని దూషిస్తే కళ్ళు పోతవి. మనకు యెంత కూరగా కనపడ్డా శాస్త్రం చెప్పినదాన్ని చేస్తే బహుపుణ్యం వస్తుంది. ఆకాలంలో సమేతు యెక్కడనో లక్షకు వక్కణై వీరపతివ్రత సాగుమానంచేసేది కాని అందరూ చేసేవారు కారు. కాస్తానికి నిష్ప ముట్టించేటప్పటికి నాకు వశ్యంతా చెమటపోసి రణకంపరమెత్తి నిలువలేక వెనుకకు వచ్చి స్పృహ లేకుండా పడిపోయినాను. వంటికి మంట సోకడంతో పీచిన్నది కెవ్వనకేక వేసి వులిక్కిపడిలేచి యేడుస్తూ కిందకు దిగవురికింది. అప్పుడు తండ్రి యెన్నోతిట్టి ధూముసేపటిదాకా శాస్త్రంలో చెప్పిన ప్రాయచిత్తాలన్నీ చేయించి మళ్ళీ పరుగుబెట్టినాడట. నేను అది చూడలేక యింటికి పరుగెత్తివచ్చినాను. నాకు ఆరాత్రి జ్వరం వచ్చి పదిరోజులదాకా నిద్దరలోసమేతు వులికిపులికిపడుతూ వుండేదాన్ని. అది బాగా జ్ఞాపకం. ఇప్పటికీ ఆసుగతి తలపుకువస్తే భయంవేసి వళ్ళు జలదరిస్తుంది. అటుతరువాత తిరిగి పరుండబెట్టిన తరువాత మళ్ళీ లేచిరాకుండా బ్రాహ్మలు వెదురుగడలతో గట్టిగా నొక్కిపెట్టి యేడుపు వినపడకుండా బాజాలు వాయించు మని వేద మంత్రాలు ఘోషిస్తూ నిమిషంలో దహనం చేసివేసినా రట! ఆచిన్నది తరువాత పేరంటాలయ మాఫూరివద్దనే వకపూజో వెలిసిందట. మాకాలంలో అటువంటిపత్రివ్రతలు వుండేవారు. ఈకాలపు వాళ్ళు మగడువస్తే లేవనేలేవరు. మానాడు పట్టపగలు మొగుడితో మాట్లాడితే అత్తగార్లు చంపివేసేవారు. ఈకాలపువాళ్ళు అత్తా మామా వుండగానే మొగుడితో గుసగుసలాడుతారు. కాలమంతా చెడిపోయింది.

సత్య—అవ్వా! చాలా పొద్దుపోయింది. యీపాటివెళ్ళిపడుకో.

అని యారాత్రి యందరు వెళ్ళి పరుండి సుఖముగా నిద్ర పోయిరి. సత్యవతి గృహణము చూచినసంగతి మఱునాటి కూరంత బను వ్యాపించి ముక్కులమీఁద వేళ్ళు వేసికొని యెల్ల వారును ఆశ్చర్య పడుచు సత్యవతికి పుట్టు బిడ్డ కేమివంక యుండునో చూడవలె నని యండఱును కొండంతయాశ పెట్టుకొని యుండిరి.

### తొమ్మిదవ ప్రకరణము.

—\*—\*—\*—

సత్యవతి ప్రసవ మగువఱకును చెప్పవలసినవిశేషము లేవియు లేవు. మాఘబహుళత్రయోదశినాడు సూర్యోదయ మయినరెండుగడి యలకు సత్యవతి సుఖముగా పురుషశిశువును ప్రసవ మయినది. ఆమె తల్లిదండ్రులు పూర్వాచారమునే నమ్ముకొని యుండుసత్యకాలపువారు కాదు గనుక కొమాత్రైను లంకణములు కట్టక యలనటపడి యున్న వ్రాణ మగుటచేత బొత్తిగా నిస్సత్వము కలుగకుండుట కయి బిడ్డను కన్నదినము మొదలుకొని చులకనగా నఱగెడు జావ మొదలయిన పదార్థములను పెట్టుచు వచ్చిరి. పూర్వము సుందరమ్మ గదిముందర నున్నట్లుగా ఇప్పు డీపురిటియింటిముందు పాతచెప్పలు మొదలయిన వేమియు కట్టఁబడి యుండలేదు. గదిలో వాయువును పాడుచేసెడు కుంపటిపొగలుగాని, ఉల్లిపాయలు మొదలయినవాని కంపుగాని, ఏదియు లేదు. మంచిగాలి వచ్చుట కయి తలుపు కొంచె మారవా కిలిగా తెఱవఁబడి యుండెను. లందుచేత తల్లియు బిడ్డయు గూడ మిక్కిలి యారోగ్యము కలిగియుండిరి. ఊరివారు గుంపులుగావచ్చి బిడ్డకెక్కడ మొఱికియున్నదో విచారించి యేవంకరయులేదని మంత్ర సాని చెప్పినను మరి యెవ్వరు చెప్పినను నమ్మక తప్పక యేదో వంక

యుండునని పోవుచు వచ్చిరి. అహా! జనులమూఢత్వ మిప్పటికి నిట్లున్నదిగదా?

ఇక్కడ రాజమహేంద్రవరములో నారాయణమూర్తియు భార్య పుట్టినింటికి వెళ్ళినతరువాత రాత్రియు పగలును కష్టపడి చదివి పరీక్షనిమిత్తమయి పుష్కమాసమున చెన్నపురికి వెళ్ళబోవునప్పుడు ముందుగా పెద్దాపురమునకు వెళ్ళి భార్యనుచూచి అక్కడ రెండు దినము లుండి తరువాత కాకినాడకు పోయి అక్కడనే సముద్రపు పొగయోడ నెక్కెను. అతడు చెన్నపట్టణములో నున్నపదియేను దినములును దేహ మక్కడనే యున్నను ప్రాణము లన్నియు భార్య మీఁదనే యున్నందున, అక్కడి వినోదములను చూచుట కయి నిలిచిన తనతోడివారిని విడిచి పరీక్షయైన తరువాత వచ్చిన మొదటి పొగయోడమీఁదనే మరల బయలుదేలి వచ్చి పెద్దాపురములో నుండఁగానే రాజమహేంద్రవరములోనిపాఠశాలానిర్వాహకు లొక రాతనికి నలువదిరూపాయలు జీతముగల ప్రధానోపాధ్యాయత్వము నిచ్చెదము రమ్మని జాబు వ్రాసిరి. ఆవఱకే ప్రయాణ వ్యయముల నిమిత్తము కొంతఋణము చేసియుండుటచేతను ముందు సొమ్ము కావలసినకార్యములు చేయవలసిన వనేకము లుండుటచేతను పని మించిపోయినతరువాత మరల దొరకుట కష్టము గనుకను భార్య యాలోచనప్రకారముగా నారాయణమూర్తి రాజమహేంద్రవరము నకు వచ్చి పని కొప్పకొనెను. ఇట్లుండఁగా చెన్నపట్టణమునుండి బియ్యే పరీక్షలో తేజినట్టు తంత్రీవార్త వచ్చినసంతోషదినముననే పుత్ర జనన మయినశుభవార్త కూడ వచ్చి సంతోషము నినుమడించెను. ఇరువదియొకటవదినమున నామకరణమహోత్సవము నిశ్చయ మయినందున నాలుగుదినములు సెలవు పుచ్చుకొని తమ్ములతోను మఱి

దండ్రతోను తోడఁబుట్టిన పడుచులతోను పెద్దాపురమునకు పోయి  
మరల వచ్చెను. చిన్నవానికి లక్ష్మీనారాయణరా వని తాతగారిపేరు  
పెట్టిరి. కొన్నిమాసములక్రిందట నాగులచివ్వితికి పుట్టలో పాలుపోసి  
కొనుటకై తల్లితోకూడ వెళ్ళినప్పుడు రామానుజమ్మ పాము కఱచి  
పోయినవర్తమానము తెలిసియు నారాయణమూర్తియు భార్యయు  
వచ్చి చూచిపోయినారుకా రన్నకోపముచేతను కొమార్తె పోయిన  
దుఃఖముచేతను నారాయణమూర్తి స్వయముగావచ్చి పిలిచినాడు  
కాడన్న పట్టుదలచేతను శుభలేఖవ్రాసి పెద్దతమ్ముని రామస్వామిని  
పంపినను నామకరణమహోత్సవమునకు వేంకటేశ్వరులును సుందర  
మ్మయు మాత్రము వచ్చినారుకారు. అన్నగారును వదినెగారును  
రాకపోయినా రని నారాయణమూర్తియు భార్యయు మనసులో చాల  
భేదపడిరి.

ఈలోకములో నెవ్వరును ఎల్లకాలమును సుఖముగానుండరు.  
మధ్యమధ్య నేదోవిధ మయినవిచారము కలుగుచుండును. ఇట్లంద  
ఱును సుఖముగానుండి సంతోష మనుభవించుచుండఁగా నొకనాడు  
కృష్ణమూర్తి సరసాపురములో తనమేనమామకు జబ్బుగా నున్నదని  
విని చూచినప్పుటకై మధ్యాహ్నము మూడుగంటలవేళ పడవ నెక్కి  
గోదావరిలో సగముదూరము పోయినతరువాత కొంచెము గాలివచ్చి  
తెఱచాపకుకట్టిన ప్రాతతాళ్లు తెగుటచేతను పడవవాండ్ర తెలివి  
తక్కువచేతను పడవ యొకమూల కొరుగగా లోపలిమనుష్యులందఱు  
నొక్కసారిగా నొక్కప్రక్కకు వచ్చినందున పడవ మునిగిపోయినద.  
అప్పు డీతరాకయు గదిలోనుండి పయికివచ్చుటకు వీలుపడకయు మృతి  
నొందినవారిలో కృష్ణమూర్తి యొకఁడు. పడవమునిగిపోయిన పిడుగు  
వంటి దుర్వార్త రాత్రి యేడుగంటలకు రాజమహేంద్రవరమునకు



తెలియఁగా, అప్పుడు నారాయణమూర్తి మొదలయినవారు చిన్న పడవలు వేసికొని యాస్థలమునకు పోయి చూచి జరిగిన వైపరీత్యమున కపరిమితదుఃఖమును పొందిరి. సీతకు వివాహమయి సంవత్సరమయినను కాకపోయినను, ఇంతలో నే నై ధవ్యయోగము సంభవించినది! ఆహ! విధిక్రమము నేమనవచ్చును! ఆవతకు సత్యవతి పిల్లవాని కాటవ నెల వచ్చువఱకును పుట్టినెండు నే యుండ నెంచినను తనముద్దుల మఱదలి కటువంటియాపద వచ్చిన దన్నదుఃఖవార్త విన్నతిరువాత నిమిషమయిన సచ్చట నుండ కాలునిలువక బిడ్డను తీసికొని మూడవ నెలనే పడవనెక్కి యన్నగారిమెంటు మఱునాటికి రాజమహేంద్రవరము వచ్చిచేరెను. అప్పు డింట నెక్కడ చూచినను రోదన ధ్వనులతో నిండిపోయి చూచువారికి సహితము గుండెలు పగిలిపోవునట్లుండెను. సత్యవతికి మఱదలిమీఁదిప్రేమ యపారమయినద గనుక, ఆమెదుఃఖము మొదలే పట్టరానిదగా నుండెను, ఆమెయే సీతకు మొదటినుండియు చదువుచెప్పి కన్నకుఁజూరువలె చూడకొనుచుండేడిది, సీతకును వదినెగారియం దటువంటిప్రేమయే. తనతల్లికడుపున పుట్టినవా రందఱిలోను సీతయే మిక్కిలి చిన్నదగుటనుబట్టి గారాబముతో పెరిగిన దగుటచేతను సీతవివాహమునకు తానే కారకుడగుట చేతను నారాయణమూర్తియు సీతకు తటస్థించినమర్గతి కింతంతనరాని ఖేదము నొందెను. లోపల నెంతదుఃఖపడినను, ఆదంబు లిరువురును పైకిమాత్రము తక్కినవారివలె పెద్దపెట్టున నే యవలెను. తోడఁబుట్టినదాని కటువంటి గొప్పయంపద సంభవించిన దన్నసూట విన్నను వేంకటేశ్వరు లొక్కనే రిద్దైనను వచ్చి మూడక తనకుఁజూరు పోయినప్పుడు వచ్చి చూచినారుకా రన్నకోపముచేల రాతిగుండె చేసికొని యూరకుండి ఆహ్వానముములో నోరార్చవలసినదానికి మూలగా అటువంటి

సంబంధము చేసినందున కయి నారాయణమూర్తిని దూషించుచు చేసినదాని ననుభవించవలసినదని జాబు వ్రాసెను. ఆజాబులోనిమాట లాతినికి శూలములవలె నాటుకొనెను. ఆంధ్రుల మెత్తినను సుందరమైన మగనికంటె నెక్కువజాలి పూడ కలదికాని దయి కార్పణ్యమును సాధించుట కిది సమయము చేసికొని తాను పుట్టెనుమఃఖములో నున్నప్పుడు తిన్నవచ్చి చూడకపోయినతరువాత తానుమాత్ర మేల చూడవలె నని వారిముందట వీరిముందట ననసాగెను. విద్యామహిమ యెఱుంగక పూర్వకాలపురీచిని మూర్ఖత్వమున పెరిగినవారు కోపమే ప్రధానము చేసికొని పగసాధించుటకే యెప్పుడును భూచుచుందురు.

### ప ద వ ప్ర క ర ణ ము



ఎంతటిదుఃఖ మయినను చిరకాల మొక్కరీతిగా నుండదు. దినములు గడచినకొలదిని దుఃఖ మంతకంతకు తగ్గిపోయి కడపట కనబడనే కనబడకపోవచ్చును. వచ్చినయాపదకు తాళలేక నేటి దినము ప్రాణపరిత్యాగము చేసికొందు మన్నవారునహితము నెల దినములలో దుఃఖము నంతకు మఱచిపోయి దైవకటాక్షముచేత ఏమియు నాపదరానిఎరివలెనే నలుసురిలోను సుఖముగా తిరుగ మొదలుపెట్టెదరు. సర్వదయోపహరణమునయీశ్వరుడు తనవిచిత్ర సృష్టియందలి జీవులకు దుఃఖము శీఘ్రకాలములోనే కృశించి రూపు మాయుటకును సుఖము కాలక్రమమున పెరిగి దృఢపడుటకును తగిన సాధనకలాపమును జేసియున్నాడు. సీతకు సంభవించిన విపత్తును తలచుకొని నారాయణమూర్తియు సత్యవతియు పొందిన భేదమును ఆరంభదశయందు గూచినవా రెవ్వరును వారు వీధిమొగమునుసూచి

నలుగురిలోను తలదాక్కుకొని తిరుగుచు రనుకోలేదు. అయినను వారు సహితము నది దినక్రమమున కొంతభ్రేర్యము నవలగించి, ఆకాలమున రాజమహేంద్రవరమున జరుగుచున్న కొన్నిప్రయత్నములను తలచుకొని సంప్రాప్తమయినయాపదను పోగొట్టవచ్చునుగదా యని విచారించి కొంచెముగూడ కుదిరి యుండిరి.

ఈలోపల రామస్వామిమూలమున వారికి కొంత మనోవ్యాకులత కలుగుచుండెను. అతడు తగనితరగతిలో చేరినందున పారములను చదువశక్తుండుకాకయు చిన్నప్పటినుండియు భయభక్తులు గలిగి యొకచోట కాలు కుదిరి కష్టపడి చదువ నలవాటాపడినవాడు కాకయు విద్యయందు శ్రద్ధలేకయు తిన్నగా పాఠశాలకు పోక మనసు వచ్చినవాడు వెళ్ళినట్టును మనసు రానివాడు వెళ్ళనట్టును కాలము వ్యర్థముగా గడపుచుండెను. అన్నగారదిహించి తిన్నగా బడికిపోవనియు పారములు చదువవనియు మందలించినప్పడెల్లను రామస్వామి కోపగించుకొని యొకటి రెండుపూటలు భోజనము చేయక మునుగు పెట్టుకొని మూల పరుండుచుండును. అటువంటి సమయములందు సావిత్రి కలిపించుకొని వచ్చి భార్యాభర్తలిద్దఱునుజేరి తిండిపెట్టవలసి వచ్చినదని తమ్ముని బాధించు చున్నా రనియు వాఁడేలాగునైన లేచిపోవలెనని బెదరఁగొట్టచున్నా రనియు జగడమాడి యింట నెవ్వరో చావ సిద్ధముగా నున్నట్టుగా నేర్పుచుండును. నిజముచేత నారాయణమూర్తియే యప్పుడప్పుడు చదువుకొమ్మని తమ్ముని కూకలు వేయుచుండును గాని సత్యవతి యెప్పుడును మఱిదిని పల్లెత్తుమాట నోట రానియ్యలేదు, 'నాయనా' 'అమ్మా' అని పిలుచుచు నెమ్మదిగా నున్నప్పుడు మంచిమాటలతో బుద్ధులుచెప్పి చదువుకొమ్మని బలిమాలుకొనుచు వచ్చుటయేకాక, అన్నగారు శిక్షించినప్పు

డలిగి భోజనమునకు లేవక పరుండినప్పు డెల్లను తాననేకవిధముల రామస్వామిని బుజ్జగించి వేడుకొని భోజనమునకు లేవతీసికొని వచ్చుచుండును. ఇట్లున్నను సత్యవతి వఱుదలను మఱుదలిని తిన్నగా చూడదనియు తన మగఁడు గడించి పెట్టుచున్నాఁ డని గర్వపడుచున్నదనియు ఏవో వంకలుపెట్టి సావిత్రి సత్యవతిని కానిమాట లాడుచు, అఁడుబిడ్డతనము నంతకంత కెక్కువ చేయుచుండెను. ఇంట విద్యాగంధ మెఱుంగని మూర్ఖరా లొక శి యున్నపక్షమున, తా నెప్పుడును నెమ్మది కలిగియుండక లేనిపోని విచారములను తెచ్చిపెట్టుకొని తన యధికారము నందఱిహిందను జూపఁబోయి మంచివారికి నిష్కారణముగా మనస్తాపమును కలిగించుచు బాలురు మొదలయిన వారి విద్యాబుద్ధులకు భంగము చేయుచు కుటుంబమున కంతకును మితిమీరిన యాయాసమును నష్టమును కలుగఁజేయుచుండును. సావిత్రి తన మూఢత్వముచేత మఱుదలిమీఁద సధికారము చూపి తిట్టికొట్టుటకు తనకు పరమస్వాతంత్ర్యము కల దనియు, అఁడుబిడ్డతన మెంతయధికముగాఁ జూపిన తన కంతప్రతిష్ఠ యనియు భావించుకొని యైనదానికి కానిదానికి కోపపడుచు సత్యవతి నెంతసాధించుచు వచ్చినను, ఆ మెమాత్ర మెన్నఁడును వదిలెగారిమాట కెదురాడక యామె మనసు నొవ్వకుండునట్లు ప్రవర్తించుచు, ఆవల పసిబిడ్డను నవరించుకొన వలసినదయినను తీరికచేసికొని వదిలెగారికికూడ నుపచారములు చేయుచుండెను. సాధారణముగా మనలో మూర్ఖరాండ్ర కెదుటివారు తమకెంత లోబడియుండురో వారిమీఁద నంతయెక్కువ అధికారమును జూపి కేకలువేసి తిరుగఁబడువారిజోలికిపోక లోకువయినవారి నే బాధించుచుండుట స్వభావము గనుక సావిత్రి మఱుదలి నడతవిషయ మయి తప్పుపట్టుట కవకాశము దొరకకపోయినను తిన్నగా ఆఱ్ఱ

వ్యవహారములు లేవనియు భాగ్యవంతులబిడ్డనని గర్వమనియు సిగ్గులేక పదిమందినిపోగుచేసి చదువు చెప్పుచుండుననియు గొణుగుచుండును. సత్యవతి వదినెగారు తన్నెన్నిమంటు లన్నను మాటుమాటు చెప్పక మనసులోనైనను కోపముపెట్టకోక తలలోనాలుకవలె మెలంగుచు నీతదుఃఖము పోగొట్టుటయే తనపనిగా నెంచుకొని చిన్నమఱదలి సుఖమునకయి తనయావచ్చక్కిని వినియోగించుచు తనకు కొంచె మవకాశ మయినప్పుడెల్లను నీతికు చదువు చెప్పుచు తాను పనిచేయు చున్నప్పుడు సహితము మఱదలిని దగ్గఱనుంచుకొని నీతికథలు మొదలయినవి చెప్పి కొంతకాలములోనే దుఃఖము మఱదిపోవునట్లు చేసెను.

ఇది యిట్లుండఁగా రామస్వమి యింట సన్నగారు చదువుకొమ్మని బడికిపోమ్మని పోదుచుండుటవలన వేశకు భోజనముమాత్రము చేసితలగుడ్డచుట్టకొని పుస్తకములు చేతఁబట్టుకొని యిష్టమువచ్చినదిన మున పారశాలకుపోవుచు రానిదినమున నెక్కడికోపోయిచీల్గిడిసాయం కాలమింటికిచేరుచు దినములుగడపుచుండెను. పోలీలములయిన పారశాలలలో పిల్లలాడిన దాటగాను పాడినది పాటగాను ఉండెనేగాని యదపాజ్ఞలు లేవు, ఏపిల్లవానిని కూకలువేసిన వాడు లేచిపోయి మఱియొకపారశాల చేరునోయని భయపడుచు పిల్లలు బడికివచ్చినను రాకపోయినను పారములు చదివినను చదువకపోయినను చూచియు చూడన స్థూరకుండుచు బాలురచిత్తవృత్తిప్రకారమే యుపాధ్యాయులు మెలంగుచుందురు. అత్తకాలము కొన్నాళ్లును కోడలికాలము కొన్నాళ్లును నన్నట్లు పారశాలలలో నిప్పు డుపాధ్యాయుల కాలము పోయి బాలుర కాలమువచ్చి యుపాధ్యాయులకు బాలురు భయపడ వలసినధానికి మాఱుగా బాలురకే యుపాధ్యాయులు భయించు

వచ్చిరి. అందుచేత చదువునందు శ్రద్ధగలబుద్ధిమంతులు కొందఱుతప్ప తక్కినవారు యధేచ్ఛముగా నొకపాఠశాలను విడిచి యొకపాఠశాలకు పోయి సంవత్సరములో పట్టణములో నున్నపాఠశాల లన్నియు తిరిగి యొక్కడను నాలుగుమాసములు కాలుకుదిరి చదువక యెందుకును పనికిరాక పలుగాకు లయి చెడుచుండిరి. తల్లిదండ్రులు సహిత మొక్కడ తగినయపాధ్యాయు లున్నారో యొక్కడ విద్య చక్కగా వచ్చినో యన్నవిచారణము చేయుటకు సమర్థులుగాక పిల్లల కెక్కడకు పోవ నిష్ట ముండునో యొక్కడ జీతములు తక్కువగా నుండునో యాపాఠశాలకు వారిమనసు వచ్చినట్లు పోవవిడుచుచుండిరి. ఈప్రకారముగా తిరిగి చదువక చెడినవారిలో మనరామస్వామి యొకఁడు. తమతెలివికి తగినతరగతిలో చేరి తిన్నగా చదివి వృద్ధి కాఁదగినవారు పెద్దతరగతిలో చేరి కడపట నెందుకుఁ బనికిరాక చెడిపోయిన మన రామస్వామివంటివా రీనడుమ లెక్కకెక్కువగుచు వచ్చిరి. అన్నగారి చేత మాడురూపాయలు దండుగ పెట్టించి మధ్యతరగతిపరీక్షకు వెళ్ళి ప్రశ్నలకాగితములకెల్లను సరియైనయత్తరములు వ్రాసినట్లు దంభములు పలికినను పరీక్షలో తేరినవారిపేరులు వచ్చినప్పుడు రామ స్వామిపే రందు లేదు. తనకాగితములను దిద్దినపరీక్షకులు తిన్నగా చూడక యన్యాయము చేసిరని యశఁ డెందఱిముందట చెప్పినను రాజకీయపాఠశాలలో నయిదవతరగతియందు చేరఁగలుగుట కావాద మెంతమాత్రమును సాయము చేసినది కాదు. అతఁడు వెనుకచదివిన తరగతిలోనే మరల చదువుదునా యనుదురభిమానము గలవాఁడయి యేపాఠశాలలోను చేరక కొన్నిదినములు గడపి తరువాత తానేదో పాఠశాలలో చేరుటకుఁ గొంచెము ప్రయత్నించెదనుగాని, అన్నగారు తా నుపాధ్యాయుడుగానున్న పాఠశాలలోనే చేరుమని నిర్బంధపెట్టుట

వలన మొదటిప్రయత్నములుమాని యుద్యోగముచేసి సంపాదించి కుప్పలు వేసెదనని బైలుదేరి శిరష్టాదాడుగారి ననుసరింప మొదలు పెట్టెను. ఆయన లంచము లుద్యోగధర్మమనియు వ్యభిచారముపురుష ధర్మమనియు, తలంచు సిద్ధాంతములోచేరిన పూర్వకాలపువాడుగనుక ఇప్పటిచదువును ఇప్పటివారి నడతలను ఆక్షేపించుచు తనవద్దకు వచ్చు వారి నడత యెల్లున్నను వారు విభూతిపెట్టుకొన్నారో లేదో చూచుటయందును మీసములు పెంచుకొన్నారోలేదో కనిపెట్టుటయందును బిళ్ళగోచులు పెట్టుకొన్నారోలేదో విచారించుటయందును శ్రద్ధ వహించుచుండును. మనరామస్వామి యిప్పు డాయన యనుగ్రహ సంపాదనమునకు తిరుగుచున్నవాడు గనుక, భక్తిలేకపోయినను పయికి కావలసినన్ని బాహ్యవేషములు వేసి వానితోనే పుణ్యమును పురుసార్థము నున్నదని యెంచి స్త్రీలు విద్యచదువఁగూడ దనియు పురుషు లింగ్లిషు చదువఁగూడదనియు వాదింప నారంభించెను. అటు తరువాత స్నానముచేసి జుట్టు చివర ముడివైచి దేవతార్చనలు చేసి రామాయణ పార యణచేసి పగలెల్లను భక్తాగ్రేసరులుగా నుండి రాత్రివేళ భోగకాంతలయిండ్లు చేరుపెద్దమనుష్యులను జూచి, ఆపెద్ద మనుష్యులవలె తానును ప్రవర్తింపవలెనని యెంచి రామస్వామియు రాత్రులు సంచారమున కారంభించెను. ఇది యంతయు చూడ నారా యణమూర్తియు సత్యవతియు రజాస్యముగా నాలోచించి యాతనిని దుర్మార్గమునుండి మరలించుటకయి యుపాయము లనేకములు విచారించి, మహాలక్ష్మి మూడుమాసముల క్రిందటనే వ్యక్తురాలయినందున గర్భదానము చేయుటకు నిశ్చయించి పురోహితుఁడు పెట్టిన మంచి మూసూర్తమునం దతనికి పునస్సంధానము జరిగించిరి. ఆమఱునాఁడు మొదలుకొని యతఁడు భార్యను చదువవలదని యాజ్ఞాపించి పున

కము చేతముట్టినదన్న యనుమానము కలిగినను శిక్షించుచు లేని పోని వంకలు కల్పించి చీటికిమాటికి నిష్కారణముగాకొట్టుచు ఆచిన్న దానికి మాత్రమేకాక యన్నగారికిని వదిలెగారికిని కూడ మనోవ్యధ కలిగించు చుండెను. ఇక సమయము దొరకినదని సంతోషించిసావిత్రి పయికి బైలుదేటి తనయాడుబిడ్డతనమంతయు నిర్దోషురాలైన యాయబలమీఁదనే కనఁబఱుచుచు తాను స్వతంత్రించి కొట్టితిట్టి బాధించుటయేకాక మగఁ డింటికి వచ్చునప్పటికి లేనిపోనివి కల్పించి కొండములుచెప్పి యతనిచేత గొడ్డును బాదించినట్లు బాదించుచుండెను. అది చూచి నారాయణమూర్తి సహింపలేక కొన్నిదినము లప్పగారి నేమియు ననలేక యూరకుండియు పెట్టెఱుబాధ చూచి యొకదినము కోపముపట్టలేక యామెను మెల్లగా చాటునకు పలిచిచీవాల్లు పెట్టెను. అప్పుడామె పెద్దనోరు చేసికొని జగడమాడి బోరుబోరున నేప్పుచు, ఎందఱెన్నివిధముల బతిమాలుకొన్నను భోజనముచేయక తన్ను తమ్ముడు వెడలఁగొట్టినాఁ డని యల్లరిచేయుచు, అమలాపురపుపడవ యెక్కి సావిత్రి రెండుజాములవేళ అన్నగారివద్దకు లేచిపోయెను. ఇంట పనిచేయువా రెవ్వరును లేక వేంకటేశ్వరుడు రెండుమూడుసారు లీవఱకే చెల్లెలిని తనయొద్దకు రమ్మని వర్తమానములు పంపెను. ఇక్కడ నెంతసౌఖ్యము కలిగియున్నను సావిత్రి ప్రేమయంతయు అన్నగారిమీఁదను వదిలెగారిమీఁదనే యుండి వారియొద్దనే యుండవలెనని యాలోచించుచుండెను. మూర్ఖులకు మూర్ఖులతోఁ గలిసినట్లు మంచివారితో నెప్పుడును కలియదు. కప్పకు బురదనీ శ్శింపయినట్లు పన్నీ రిం పగునా?



## పదునొకండవ ప్రకరణము

ఉపాధ్యాయుడుగా నున్న కాలములో సహితము నారాయణ మూర్తియే మియు చదువక యారక కాలముపుచ్చలేదు. ఉదయకాల మునందును రాత్రులును చదివి యాసంవత్సరమే యతడు మండల న్యాయసభయందలి స్టీడరువరీక్షకు వెళ్ళెను. అప్పుడప్పుడు సారమ్మ మూలమునను రావస్వామిమూలమునను వచ్చు గ్రహచ్ఛిద్రముల చేతను కృష్ణమూర్తి పోయిన విచారముచేతను చదువు తిన్నగా జరిగ నందున పరీక్షలో తప్పిపోదునని యతడు భయపడుచు వచ్చెనుగాని తుదకేలాగుననో దానికిరావలసిన సంఖ్యవచ్చి పరీక్షయందుగృతార్థు డయ్యెను. ఇప్పుడున్నజీతము పోగొట్టకొని న్యాయవాదియ్యద్యో గములో ప్రవేశించిన వో వచ్చుబోయుండునో యుండదోయని సంశ యించి నెలదినములలోబించి తుద కొకనిశ్చయము చేసికొని యెట్లొ కస్టపడి యొక నెల సీతముమాత్రము చేతిలో నిలువయుంచుకొని స్కూలుమేష్టరుపనిలో ప్రవేశించిన పడనాలుగుమాసములకు డిప్రీక్టు ణోర్డరులో పట్టానుపుచ్చుకొనెను. పట్టాపుచ్చుకొన్న మొదటి నెలలోనే యతినికి ముప్పదిరూపాయలు దొరకెను. రెండవ నెలలో రాబడి దానికిరెట్టిం పయ్యెను. మూడవమాసమున నూఱురూపాయలవఱ కును దొరకినవి. ఈప్రక రముగా మాసక్రమమున ఆదాయము హెచ్చి సంవత్సరము లోపలనె నెలకు రెండువందల రూపాయలవఱకును దొరక నారంభించెను. తమ సామర్థ్యమును విచారింపక కొందఱు పనిలో ప్రవేశింపకముందు తాము సంపాదింపగలమో లేమోయని యధైర్య పడుదురుగాని నిజముగా పనిలో ప్రవేశించినతిరువాతి విశేషక్షి మంతలు కాకపోయినను న్యాయముగాను పూనికతోను పనిచేసిన

యెడల తామనుకొన్నదానికంటె నధికముగానే సంపాదించుటకు శక్తు లగుదురు. ఇప్పుడు మననారాయణమూర్తి గట్టిపీడ రని ప్రసిద్ధి పొందెను, అతడు తనవద్దకు వచ్చినకక్షిదాసులతో నెమ్మదిగా మాటాడి పల్లెలనుండి వచ్చినవారు కొందఱెంతవినుగు పుట్టించినను కోపపడక శాంతతి యవలంబించి యడిగినదానికెల్లను సమాధానము చెప్పి తెలిసికోవలసిన సంగతులనన్నిటిని తెలిసికొని వారిని పంపవేయు చుండును, మొట్టమొదటనే ఘోష ఖండితముగా నిర్ణయించుకొని ముందుగా కొంతపుచ్చుకొను నేక ని పూర్వకాలపుష్టిడరులవలెతక్కువ ఘోష మాటాడుకొని యక్రమముగా స్థాంపులపేరు చెప్పియు, ఇతరుల కియ్యవలసిన మామూళ్ళపేరు చెప్పియు చిల్లిగవ్వయైన నధికముగా పుచ్చుకొనఁడు, ఎన్నఁడును సాక్షులకు తప్పసంగతులను బోధించుట గాని దొంగపత్రములనుద్రోత్సాహపఱచుటగాని దురాలోచనచెప్పట గాని వచ్చేడివి లక్షరూపాయలు పోయినను చేయఁడు, అందుచేత జమీన్దారులును కలహములను పెంచుచు నూహారం దిరిగి వ్యాజ్యములు తెచ్చేడి యేడెట్లును ఈయనయొద్దకురాదు, అయినను వ్యవహారముతో సంబంధించిన కాగితములను దానికనుసంబంధమునచట్టములను చిట్టముగా నిటివద్ద చదువుకొనివెళ్ళి న్యాయసభకు వెళ్ళినతరువాత న్యాయాధిపతి యిష్టమునుబట్టి మోమోంపడి యూరకుండక తనపక్షముననున్న సాధనములను కనబఱచి చక్కఁగా వాదించుట వలన మంచివా రనేకు లీతనివద్ద కే వచ్చుచుండిరి. ఈప్రకారముగా మంచిపేరు సంపాదించి స్థిరపడిన తరువాత నతఁ డొకమంచియిల్లు పదిరూపాయల కద్దకు పుచ్చుకొని దానికి తగినట్లుగా బల్లలు కుర్చీలు మొకలగువానిని సంపాదించెను, ఇంట వుంటచేయుట కొకబ్రాహ్మణుని పనిచేయుట కొక గౌరవనక్కను కుదిరిచెను, వ్యవహారపుపని

చూచుట కొక గుమాస్తాను రాత్రులు దీపములు వెలిగించుట మొదలయిన పనులు చేయుట కొక చాకలివానిని ఏర్పఱిచెను, తాను సాయంకాలమునందు ప్రతిదినమును సంగీతము నేర్చుకొనుటకు జీతమిచ్చి యొకపాటకుని నేర్పఱచుకొనుటయే కాక నీరకును సత్యవతికిని విద్యనేర్పుటకును ప్రవీణురా లయిన యొక జాతిస్త్రీని నియమించెను. ఈప్రకారముగా సకలసుఖములను కలిగియున్న కాలములో సహితము సత్యవతి పనిపాటలు చేయక కాలము వ్యర్థముగాఁ గడుపునదికాదు; ఇంటివెచ్చములను పశువులసంరక్షణమును తానే స్వయముగా విచారించుచు, కా సయినను వ్యర్థముగా వ్యయ మగుట కోర్వక, సేవకులజీతబద్ధైములు తనచేతిమీఁదగానే యిచ్చుచుండును; చల్లపాటువేళ పూలచెట్లలో త్రవ్వయు సిగ్గుపోసియు చెమ్మట పట్టునట్లు పనిచేయుచుండును, తీటికయున్న కాలములో నిరుగు పొరుగుల స్త్రీలకు విద్యచెప్పియు, బుద్ధిచెప్పియు, కావలసిన యితర సాహాయ్యముచేసియు సాధ్యమయినంతి మేలుచేయుచుండును. అందుచేత చుట్టుపట్ల కుటుంబములలో నెల్లను వింతయయినమార్పు గలిగి యెన్నో కలహము లడఁగి సుఖము హెచ్చసాగెను. చూచితిరా యొక్క యుత్తమాంగనవలన నెందఱి కెన్నివిధముల లాభము కలుగుచున్నదో! దీనిని బదువ తటస్థించిన మీరందఱును సత్యవతి వలె ప్రవర్తించుటకు ప్రయత్నపడుడు. ఆవీధియం దుండు స్త్రీల కందఱికిని సత్యవతి యన్న ప్రాణముగా నుండును గనుక, ఎవ్వ రేమంచి వస్తువు దొరికినను సత్యవతికి తెచ్చి యిచ్చుచుందురు. ఎవ్వ రేక్రొత్త నగ చేయించుకొన్నను సత్యవతికి ముందుగా చూపుచుందురు, వారి కేకస్థము వచ్చినను పరుగెత్తకొని వచ్చి యామెతో చెప్పచుందురు; పిల్లలకు కొంచెము జబ్బుగా నున్నచో ఆమె నాలోచన యడిగి పోవు

చుందురు. మగడుకాని, అత్తకాని, వదినెకాని కొట్టినను తిట్టినను వచ్చి ఆమెతో చెప్పకొని యేడ్చినప్పు డామె వారిని మంచిమాటలతో నోదార్చి బుద్ధిచెప్పి సంతోషపెట్టి మరల పంపివేయుచుండును, ఇరుగుపొరుగువారు జగడ మాడి తనతో చెప్పకొన వచ్చినప్పు డెవ్వరికి చెప్పవలసినట్లు వారికిచెప్పి సమాధాన పఱచి వారిని నవ్వుమొగములతో పంపివేయుచుండును. ఎవ్వరైన దుర్మార్గమున ప్రవేశించిన యెడల సాధ్యమైనంతవఱకు ప్రయత్నము చేసి నయమున భయమున వారికి బుద్ధిచెప్పి వారిని మంచిత్రోవకు తేల్చుచుండును; ఎంతబీద వారికైనను రోగములుకాని యితరకష్టములుగాని వచ్చినప్పుడు వారి యిండ్లకు తాను పోయి యాదరించి పథ్యపానములు విచారించి వారి బిడ్డలను తనయింటికి తీసికొనివచ్చి బుజ్జగించి తిండిపెట్టించుచుండును. ఈప్రకారముగా సుఖముగా నున్న కాలములోనే మరల సత్యవతికి గర్భము నిలిచెను. అయినను సుఖ మెల్ల కాలము నొకరీతిగా సాగదు. సుఖములో కష్టమును కష్టములో సుఖమును నడుమ నడుమ వచ్చుచునే యుండును. గుండెలలో నొప్పివచ్చి యొకనాఁటిరాత్రి యకస్మాత్తుగా సత్యవతితండ్రి రాఘవయ్యగారు స్వర్గస్థులయిరి. దుఃఖవార్తలను పెంచిచెప్పట వినువారికిని వ్రాయువారికినికూడ కష్టముగా నుండును గనుక, అకుటుంబమునకుఁ గలిగిన విచారమును వారువారూహించుకొనుటకే విడిచిపెట్టెదను.

పండ్లండన ప్రకరణము



సత్యవతి తండ్రిమరణవార్తను విన్నప్పుడు సామాన్యస్త్రీలవలె తొమ్మిది బాదుకొనియు తల విరియఁబోసికొనియు పెద్దపెట్టున నేడువలేదు. కాని దుఃఖమును లోపలనే మింగి విన్నచోటనే చతికిఁబడి

గోడ నానకొని మూలకే కన్నులనీరు కార్చుచు కూరుచుండెను. ఆమె కేకలుపెట్టియేడవలే దని యామెకు దుఃఖము తక్కువ యని యెవ్వరును లెలప గూడదు. దహించకొనియెడి యామెమనసు లోనిపరితాపమును పృథ్వీయము చొచ్చి చూడవలసినదే కాని మతి యొకవిధముగా గ్రహించుటకు శక్యముకాదు. నారాయణమూర్తియు మామగారినిమిత్తము మనసులో మిక్కిలి భేదపడెను. గాని పయికి మాత్రము గంభీరముగానే కనబడెను.

సత్యవతి లోపల తన కెంతదుఃఖమున్నను పయికి కనబడ నియ్యక పెనిమిటికిని బిడ్డకును సర్వమొగము చూపుచు గుట్టుగా నుండెను. కాని మనోవ్యాధిమాత్రము లోలోపల తన పనిచేయక మానినదికాదు. గర్భవతి యయి యుండుటవలన ఆమెదేహము కృశించినసంగతి నెవ్వరును కనిపెట్టిరారుకారు. ఇప్పుడు పిల్లవానికి రెండవయేడు గనుక మెల్లమెల్లగానడచుచు పరుగెత్తబోయి పడుచు లేచుచు కొంచెము తప్పమాట లాడుచు ముద్దుల మాటకట్టుచుండెను. పిల్లవాని ముద్దుమరి పెములను జూచుచున్న సంతోషముచేత సత్యవతి యాప్రకారముగా నిలువబడెనే కాని లేనియెడల వెంటనే మంచమెక్కియుండును. ఆమెకు నెలలు నిండినతరువాత నొకదిన మున సుఖప్రసవమై యీసారి చిన్నకొమార్తెను గనెను. ఈసారి జాతివైద్యము తెలిసిన సమర్థురాలయిన మంత్రసాని దాపుననే యుండెను. ప్రసవగృహము విశాలమయినదిగాను శుద్ధవాయువు ప్రవేశించు మార్గములు గలదిగాను ఉండెను. శరీరారోగ్యమునకు భంగము కలిగించి కుంపటిపోగలు మొదలైన వేమియులేవు. ఈప్రకారముగా పైసౌఖ్యము లెన్నియున్నను లోపల నెమ్మది లేకపోవుట వలన నీళ్ళాడిననాల్గనదినముననే జ్వరమును తలనొప్పియువచ్చి సత్య

వతి కంతకంతకు జబ్బు చేయవారంభించెను. నారాయణమూర్తి యెంతసామ్య వ్యయపోయి ఘనవైద్యులచేత మందులు వేయించినను దేహము స్వస్థపడక దినదినక్రమమున శరీరమునిండను నొప్పులుపుట్టి మఱుపుచెఱుపులుపుట్టి రాత్రులు తప్పమాటలు కూడ రాసాగెను. ఆమె కొన్నిసమయములయందు దేహస్మృతి లేక యీ లోకమునే మఱచియుండును. ఈ ప్రకారముగా కొన్నిదినము లున్నతరువాత వైద్యులుసహిత మామె జీవించు నన్నయాశను వదలి దైవముమీఁద భారమువేసి మందులను మాత్రము వేయించి పోషణనిమిత్తము లోపలకు జావనుమాత్రము గంట కొకపర్యాయ మిప్పించుచుండిరి. మొట్టమొదట వమనముల మూలమున జావనసహితము లోపల నిము డకపోయినను క్రమముగా జావ కొంచె మిమిడి కొంత సుగుణ మగ పడెను. ఆ కాలములో నీతయు సుబ్రహ్మణ్యమును వదినెగారి మంచమువద్దనే సదా కనిపెట్టుకొనియుండి యామెకుపచారము చేయు చుండిరి. రామస్వామి యుదయకాలమునం దొకసారి గదిలోకి వచ్చి చూచి బుడిబుడిరాగములు తీసి పోవుచువచ్చినను మయిల పడుదు నన్నభయముచేత భోజన మయినతరువాత తానుగదిత్రొక్కి చూడక భార్యనుసహితము పోనీక నిర్బంధ పెట్టుచుండును. మహా లక్ష్మి నిజముగా సత్యవతిని కన్నతల్లివలెఁ జూచుకొని ప్రేమింపు చుండును గనుక తాను లోపలికి పోకుండ నిలుచుటకు మన సొప్పక మగనికి వెఱచి యాతఁ డింట నున్నంతవఱ కూరకున్నను మగఁడు గడప దాటినతోడనే యప్పగారిగదిలోనికి వెళ్ళి మొగమునకు కొంగడ్లము పెట్టుకొని యెడ్చుచు దిగులుపడి నిలుచుండును. ఇఁక నారాయణమూర్తి తనపనిమానుకొని రాత్రియును పగలును భార్యమంచము వద్దనే యుండి నిద్రహారములు మాని రాత్రి రెండుజాములవేళ

నైనను వైద్యునికొరకు పరుగెత్తుచు వైద్యుఁ డేపథ్యపువస్తువుకావలె నన్న దానినిమిత్త మప్పుడే పోయి తెచ్చుచుండును. ఇప్పుడు సత్యవతి యొద్ద కావలి యుండుటకుఁగాని పథ్యపానము లమర్చుటకుఁగాని వైద్యునియొద్ద మందుమాకులు తెచ్చుటకుఁగాని పరిచారకులకు కఱపు లేదు. ఆమె నెఱిగియున్నంతవఱకు పట్టణములో నామెమీఁద ప్రేమ లేనివా రెవ్వరును లేరు గనుక ఎంతో మంది రేయింబగళ్లు గుంపులు గుంపులుగా వచ్చి సత్యవతిస్థితి చూచి కంట తడిపెట్టుచు, ఆమెకు కావలసినదానిని తెచ్చుటకయి సిద్ధముగ నుందురు. సత్యవతి తెలివి గలిగి యున్నసమయములలో గ్రుడ్లనీరు గ్రుక్కకొనుచు నిలుచున్న పెనిమిటివంకఁ జూచి విచారము మాని సభకు పోయి పనిచూచుకోవలసిన దనియు, తనకు వచ్చినప్రాణాభయ మేదియు లేదనియు, సీతను జూచి భోజనమునకు వెళ్ళవలసిన దనియు, సుబ్రహ్మణ్యమును జూచి పరుండవలసిన దనియు, మహాలక్ష్మిని చూచి యేడువవల దనియు, పరిచారకులను జూచి యేడుపుమాని వెళ్ళి పనిపాటులు చూచుకోవలసిన దనియు, ఇరుగుపొరుగులవారలఁ జూచి నానిమిత్తము మీకందఱకును శ్రమ కలిగినదికదా యనియు, కొన్నిసమయములయందు సంజ్ఞలతోను కొన్ని వేళల హీనస్వరముతోను చెప్పుచుండును. ఆమె నోటనుండి యామాటలు వచ్చునప్పు డెల్లవారిగుండెలును పగిలిదుఃఖము లోపలినుండి పొరలిపొరలి రాఁగా కష్టముమీఁద నిలుపుకొని నడవకాళ్ళాడక కదలిపోవ బుద్ధిపుట్టక చిత్రపుప్రతిమలవలె నిలువఁబడి కన్నులనీరు విడుచుచుండురు. కొన్నిదినము లీప్రకారముగా నున్న తరువాత దైవానుగ్రహమువలన రోగము మరలుముఖమునకురాఁగా, అందఱికిని కొంతయాశ పుట్టి ముఖములు తెలివొంద నారంభించెను. గాని యామె నట్టింట కాలుబట్టి మెల్లగా తిరుగఁగలుగునప్పటికి

మూడుమాసములు పయిగా నయినది. ఈకాలములో చంటిపిల్లను పోతపాలుపోసి పెంచుటయు, ఎడబిడ్డను తల్లికొఱ కేషవకుండ ననున యించి బెంగ పెట్టుకొనకుండఁ జేయుటయు, తల్లి వ్యాధినిమిత్తమయి పడినకష్టముకంటెను హెచ్చయ్యెను. అంతకాలమును వైద్యుఁ డామెకు నీళ్ళు పోయనియ్యలేదు. ఈమూడుమాసములలోను నారా యణమూర్తి యొక్కసారియైనను సభకుపోయి పని చూడనందున కక్షిదారులు మఱియొక న్యాయవాదియొద్దకు పోవలసినవా రయిరి. అన్నగారిలోఁగూడ సుబ్రహ్మణ్యము చదువు మానుకొని యింటనే యుండి తనతోఁ గలిసి చదువుకొను సోమసుందరమును తానును సత్యవతి కుపచారములు చేయుచుండిరి. సత్యవతికి స్నానమయిన తరు వాత నారాయణమూర్తివైద్యునికితానార్జించినదానిలో నిలువయున్న రెండువందలరూపాయల నిచ్చి యాతనిఋణమును తా నెన్నటికిని తీర్చుకోలే నని పెక్కువందనములు చేసెను. అంతరోగమువచ్చి నిమ్మ శించినతరువాత సుత్సవముచేసి నామకరణము చేయ బుద్ధిపుట్టక యీరకే పిల్లదానిని ముత్తవతల్లి పేరిట శ్యామలాంబ యని పిలువ సాగిరి. సత్యవతికి దేహము స్వస్థపడినందునకయి పట్టణములోనివారందఱును తమయింట నెవ్వరికో ప్రాణాపాయమువచ్చి బ్రతికినట్లుగా సంతోషించిరి. భూమిమీఁద జన్మమెత్తినతరువాత పురుషు లయినను స్త్రీలయినను సకలజనులచేత నీరీతిగదా మించివా రనిపించుకో వలెను.







సత్యవతి కంతకంఠకు దేహమునర క్తముపట్టిబలము రాసాగెను గాని నారాయణమూర్తిమాత్రము భార్య జబ్బుగా నున్నదినము లలో రాత్రులు నిద్రలేకపోవుటవలనను వేళప్పున భోజనము లేక పోవుటవలనను ముఖ్యముగా మనసులోని చింతలవలనను దేహమంత కంతకు శుష్కించి పాలిపోయితిన్నయన్నమఱుగక కాళ్ళకొప్పులును గుండెలలో బరువును గలిగి నీరసిపసాగెను. సత్యవతికి రోగమెక్కడ తిరుగఁజెప్పినో యనుభీతిచేత సతడు తనదేహస్థితిని భార్యతోఁజెప్పక దాఁచెనుగాని చెప్పకపోయినమాత్రమున రోగ మడఁగి యుండునది కాదు గనుక సత్యవతి యదిగ్రహించి మగనిబలహీనతను చిక్కిపోవుటను కనిపెట్టి లోపల దుఃఖపడి శీఘ్రముగా వైద్యునిపిలిపించియాష ధము పుచ్చుకొండని నిత్యమును తొందర పెట్టసాగెను. అతఁడు పది దినము లాస్థితిలోనే సభకు వెళ్ళి పని చూచుచుంటుటకు ప్రయత్నిం చెనుగాని, ఆయాస మెక్కువయై యక్కడ కూరుచుండిలేకయొకదిన మింటికివచ్చి నాటినుండియు మరల వీధిమొగము చూచుటకై నను శక్తుఁడు కాకపోయెను. ఆతనివ్యాధి దినములలోకుదురునది కాదనియు వైద్యము మొదలై నవానికయి విశేషధనము కావలెననియు సత్యవతి మొదటనే కనిపెట్టి యేలాగుననైనను ఇంటివ్యయము తగ్గింపవలెనని నిశ్చయించుకొనెను. బోషధమునిమిత్తమయి తత్క్షణము ముప్పది రూపాయలు కావలసివచ్చెను. నారాయణమూర్తిపెట్టెలో నాలుగు రూపాయలకంటె నెక్కువలేవు. ఈవఱకు సంపాదించిదానిలో నిలువ చేసిన దంతయు సత్యవతిరోగముక్రిందనే కర్చుపడిపోయినది. వడ్డీ యిచ్చియుణముచేయుట సత్యవతి కంతమాత్రమును ఇష్టము లేదు.

అందుచేత సత్యవతి తనపుట్టినిటివారు పెట్టిననగ యొకటి యేబది రూపాయలకు విక్రయించి మండులనిమిత్తము వైద్యుని కిచ్చెను. అరూపాయ తెక్కడ తెచ్చితివని నారాయణమూర్తి భార్య నడిగెను గాని యామె చెప్పక యిటువంటివిషయములలో మీరిప్పుడు మీ మనస్సు నాయాసపెట్టవల దనియు మీదేహము స్వస్థపడిన తరువాత అన్నియు సావకాశముగా చెప్పెద ననియుమాత్రము చెప్పెను. అటు తరువాత నొకనాడు సత్యవతి భర్తతో నాలోచించి సాధకబాధకముల నాతినికి బోధపఱిచి, ఆతినిసమ్మతిని కర్తవ్యమును నిశ్చయించి, ఒకనాడు బ్రాహ్మణుని బాపనక్కను మెల్లగాఱిచి తమస్థితిని వారికి తెలిపి కొంతకాలము మఱియొకచోట పని చూచుకొని డని వారితో చెప్పెను. వా రామెమాటలు విన్నతోడనే లోపలినుండి దుఃఖము పొరలిపొరలి వచ్చి కన్నీరు వఱదలుగట్ట నేప్పుచు బాబయ్యగారివ్యాధి కుదురువఱకును తాము జీత మక్కఱలేకయే పనిచేసెదమనియు కావలసియున్నయెడల తమవద్ద నున్నరూపాయలనుకూడ నిచ్చెదమనియు వారు బహువిధముల వేషగొనిరి. కాని సత్యవతి వారిని మంచిమాటలతో సూరార్చి కన్నులనీరు కాల్చుచు ఎంతో కష్టముమీఁద వారిని సమాధానపఱిచి కొంతకాలము మఱియొకచోట నుండుటకు వారిని ఒప్పించెను. తా మెక్కడ నున్నను వచ్చి నిత్యమును దంపతుల కుపవారముచేసి పోవుచుండుటకుమాత్రము సెల విన్నుని యామెను వేషగొని, ఆమెచేత నావరమును పొంది మనసు కొంతసమాధానపఱిచుకొని, పసిబిడ్డలు తల్లిదండ్రులను విడుచు నప్పుడు దుఃఖించునట్లు దుఃఖించుచు ఆవలకు పోయిరి. అటుతరువాత సత్యవతి యొకరితరువాత నొకరినిగా పరిచారకులనందఱిని తప్పించెను. కాని వారందఱు నామెయందు మార్మన్నేహము గలవారలు ప్రతి

దినమును రెండుమూడుసార్లు వచ్చి కొంతసేపు కూరుచుండి తాము చేయవలసినపని యేమయిన నున్నదాయని యడిగి పోవుచుందురు. అటుతరువాత స్థలము మార్పవలయు నని నిశ్చయించి సజ్యవశి యా వీధిచివరనే చిన్నదైనను మంచిగాలివచ్చుట కనుకూలముగా నున్న మఱియొకయింటిని రెండురూపాయల కద్దెకు పుచ్చుకొని యక్కడకు కుటుంబసహితముగా వెళ్ళి ప్రవేశించెను. ఈక్రొత్తయింటిలో ఇప్పుడున్న బల్లలు కుర్చీలు మొదలైన వాని నుంచుకొనుటకు చోటులేదు. గనుక ముఖ్యముగా కావలసినవాని నుంచుకొని తక్కినవాని నన్నిటిని రమారమి నూరురూపాయల కమ్మివేసిరి.

ఈసమయములోనే సూరమ్మ రజస్వల యయ్యెను. సత్యవతి యేమియు లోపము లేకుండ జరపవలసిన లాంచనములు జరిగించినను సూరమ్మతల్లి తనకొమార్తె కన్నియు లోపములు జరుగుచున్న వనియు ముద్దులును ముచ్చటలును వేడుకలను తిన్నగా జరగలేదనియు అల్లరి చేయఁగారంభించెను. మూఁగురాండ్రు తమ వేడుకలను కార్యములనే చూచుకొందురు గానియెదుటివారి యానుకూల్యమును సాధక బాధకములను లేశ మయినను విచారింపరు. అటువంటి విచారసమయములోనే యాదంపతులు తమ కష్టముల నొకమూల పెట్టి సూరమ్మయొక్కతల్లి నిర్బంధముచేతను సాధింపుచేతను సుబ్రహ్మణ్యముయొక్క గర్భాధానముసహితము చేయవలసిన వారయిరి. ఎంతచేసినను కృతజ్ఞతలేక, అప్పటిస్థితిని విచారింపక, ఆగయాళి రెండుపిండివంటలు చేయలే దనియు తనకొమార్తెకు పెట్టిన మధుర చీర మంచిది కాదనియు కొంగున రెండురూపాయలే కట్టినా రనియు అత్తప్రికరమయిన మాటల నని యావధుంపరుల మనస్సునకు భేదము

కలిగింపసాగెను. ఓమూఢత్వమా! అహ! నీప్రభావ మెంతయని  
ర్వాచ్యమైనది! నీవున్నచోట వివేకాదులుగలగూపనైనను లేవుగదా!


ఇప్పుడు ఘననైద్యుఁ డౌషధ మిచ్చుచున్నను, నారాయణ  
మూర్తికేమియు నిమృశముగా లేదు. విరేచనములుకూడ నారంభ  
మయి, అన్నహితము లేక యాకలి మందగించెను. వైద్యుఁ డొక  
జబ్బున కౌషధమిచ్చిన మఱియొకజబ్బు ప్రబలుచుండెను. ఇటువంటి  
సమయములో సత్యవతి మనస్సుయొక్కస్థితిని వర్ణించుట కెవ్వరికిని  
శక్యముకాదు. నిష్పలలోవేసి పొరలించినను, ఆమెమనసున కంతపరి  
తాపము కలుగదు. అంతదుఃఖ మున్నను అదియంతయు లోపల  
దిగమింగి పయికిఁజేర్చవలంబించి సంతోషముగా నున్నట్టే భర్తకు  
కనఁబడు చుండును. అయినను కొత్తగా రక్తముపట్టుచున్న యామె  
దేహము మరల క్రమక్రమముగా శుష్కించి మగఁ డ్దైర్ఘ్యపడకుం  
డుటకై పయికి లేనినవ్వు తేచ్చిపెట్టకొనుచున్నను ముఖమునందు  
విచారలక్షణములు స్పష్టముగా కనఁబడసాగెను. ఆమె మొగమును  
చూచినప్పుడు భర్త కెంతచింత కలిగినను రెండవవయిపునకు తిరిగి  
కంట తడిపెట్టునేకాని యామెచూచునట్లుగా నెప్పుడును దుఃఖపడఁడు.  
ఒకానొకసమయమునందు సత్యవతికి దుఃఖముపట్టశక్యముకానియెడల,  
ఆమెయేదోపని కల్పించుకొని దొడ్డిలోనికి దూరముగా వెళ్ళి యెవ్వ  
రును చూడకుండ నింతసేపు దుఃఖపడి కన్నులనీరు తుడుచుకొని  
భర్తసేవ చేయుట కయి మరల వచ్చుచుండును. ఈసమయములో  
సుబ్రహ్మణ్య మేమో యన్నాడని కోపగించుకొని సూరమ్మతల్లి  
యెవ్వరితోను చెప్పకుండ కొమార్తె నిక్కడ దగవిడిచి తన పుట్టి  
నింటికి లేచిపోయెను. అందుచేత సూరమ్మ యదయాస్తమానములు  
తల్లికొఱకు శోకములు పెట్టుట కరంభించి రోగినిద్రకూడ లేకుండ

జేయును. సత్యవతి పిల్లలను సవరించుకొనుటకు తోడు తానెప్పుడును పెనిమిటివద్దనుండి యుపచారము చేయవలసి వచ్చుచుండుటచేతను మగనిబాధవలన మహాలక్ష్మి దేహనిచేయుటకును వల్లక కపోవుట చేతను, మగఁ డింట లేనప్పు డయిన పనిచేయుటకై సాహసించివచ్చి నను వేవిశ్వమూలమున శక్తురాలు కాకపోవుటచేతను, గయ్యాళియైన సూరమ్యయుండియు లేనిదానితోనే సమాన మయిన దగుటచేతను ఇంటిపని యంతయు నీలమొదనే పడెను. ప్రాణనమాను రలయిన ముద్దులమఱుద లాప్రక రముగా కష్టపడుట సత్యవతికెంతమాత్రమును ఇష్టము లేకపోయినను చేయునదిలేక మఱుదలికొఱకుకూడ లోపల కొంతవ్యసనపడుచు పథ్యపానములు చేయుటలో అవక శమున్నప్పు డెల్లను నీతకు కొంతతోడుపడుచుండును. సుబ్రహ్మణ్యము కావలసి నప్పు డెల్లను వైద్యునింటికి వెళ్ళి మందులు తెచ్చియిచ్చుచు, పథ్య మునకు కావలసినపాలు మొదలైనవి తెచ్చియిచ్చును, బాహ్యదులకు వెళ్ళవలసినవచ్చినప్పు డన్నగారిని లేవదీసి పరుండఁజెల్పుచు, కష్టపడు చుండెను. ఈకష్ట కాలమునందాతనిసహపాతియగు సోమసుందరముకూడ ఆపద్బంధువై సుబ్రహ్మణ్యముతో సమానముగాకష్టపడిసాయము చేయు చుండెను. ఆవఱకుబంధుత్వమును తెలుపుకొని విందులు కుడిచిపోవుచుం డెడిబంధువు లొక్కరును కష్ట కాలములో మొగము కనఁబఱచలేదు. పరమమిత్రులుగా నగపడిన ధనికులును తా మేమయిన బదు లియ్య వలసివచ్చునేమో యని యింటికి వచ్చుటయే మానివేసినారు. ఒకటి తరువాత నొకటిగా సత్యవతినగ లన్నియు వర్తకుల పాలయినవి. ఇంట నన్నగారంత జబ్బుస్థితిలో నున్నను చీమకుట్టినట్టయిన నుండక యివి లేవనియు అవి లేవనియు వంకలుపెట్టి దేలాగుననో భోజనము చేసి తెచ్చెడిది చిల్లిగవ్వ లేకపోయినను వేళకు వెళ్ళకపోయినదెడల

శిరస్తాదారుగారు కోపపడుదు రని భార్యమీఁద నాలుగుకేకలువేసి రామస్వామి యిల్లుపట్టక నిర్విచారముగా తనన్నేహితులతోకూడ తిరుగుచుండెను. తమ్మునికి మిక్కిలి జబ్బుచేసిన దని విని సావిత్రి యిప్పుడు మరల వచ్చినది. అందుచేత నీత కిప్పుడు కొంతవిశ్రాంతి కలిగి వదినెగారితోకూడ అన్నగారివద్ద కనిపెట్టుకొని యుండుట కవకాశము కలిగినది, ఇప్పుడు చేతనున్న డ బృంహయు వ్యయపడినందునను, అమ్ముటకు సత్యవతిశరీరమున నేమియు లేకపోయినందునను, తిండికి కావలసినంతమంది యున్నను గడించి తెచ్చుప్రయోజకు లొక్కరును లేనందునను, ముం దెట్లు జరుగునో తోచక సత్యవతి నీతతోను సుబ్రహ్మణ్యముతోను రహస్యముగా చెప్పి వ్యసనపడెను. సుబ్రహ్మణ్య మాదినముననే వెళ్ళి తానుదినమునకొక గంటచొప్పున రాత్రు లింటివద్ద ఒక్కధనికనికొమారునకు విద్యచెప్పునట్లును వారు నెలకు నాలుగురూపాయ లిచ్చునట్లును నిర్ణయించుకొనెను. నీతకూడ తాను కొంతవఱకు చదువెఱిగిన దగుటచేతను, కుట్టుపనియందు కొంతప్రవీణత కలది యగుటచేతను అప్పుడు రాజకీయపాఠశాలలోని విద్యార్థులు క్రొత్తగా ఇన్నీసుపేటలోపెట్టిన గాలికాపాఠశాలయందుపాఠ్యయినిగా ప్రవేశింప నిశ్చయించుకొని, అన్నగారికిని వదినెగారికిని తనయభిప్రాయము చెప్పి వారియనుమతి పొంది, తెలియని వారు తన్నొకవేళ పరిహసించి దూషించినను వారిమాటలు సాటి చేయరా దని మనసు దృఢపఱచుకొని దరఖాస్తు వ్రాసి పాఠశాలా కార్యనిర్వాహకుల కిమ్మని సుబ్రహ్మణ్యముచేతి కిచ్చెను. ఇంతలో నారాయణమూర్తిగారికి దేహారోగ్యముతప్పియున్నదన్నవర్తమానము విని చూడవచ్చిన కక్షిదారుఁడొకఁడు వారిస్థితిని జూచి మిక్కిలివ్యసనపడి యేదో వ్యాజ్యములో తాను భాగీపడియున్నభీతి నూఱురూపాయ

లను సత్యవతిచేతి కిచ్చెను. మంచివారికెప్పుడును దైవమేదోయొకరీతిని సాహాయ్యముచేయుచుండును. ఈయాపత్సమయమం దందఱును కృతఘ్నులుగానేయున్నారని దీనింజదువువారు భావింపవలదు. వంట బ్రాహ్మణులు మొదలయిన సేవకులు వచ్చి యేపని చెప్పినను చేయుటకు సిద్ధముగానుండి తనయజమానుని నిమిత్తమయి కంట తడిపెట్టని దినము లేదు. ఇరుగుపొరుగువారును వారివలన ఉపకారముపొందిన యితరులును కృతజ్ఞతగలవారై యనుదినమును విరామము లేకుండ వచ్చి చూచిపోవుచునేయున్నారు. కొంతకాలము వైద్యుడు సహిత మతఁడు జీవించునోలేదోయన్న సంశయము కలిగియుండెను. అయినను సత్యవతి మొదలయినవారుపడినప్రయాసము వ్యర్థముగాపోలేదు. ఆఱు మాసములకు గోగము మళ్ళిన చిహ్నములు కనబడనారంభించెను. వాడి చిన్నవోయియున్న సత్యవతిముఖమునం దిప్పుడు కొంచెము తెలివి కనబడనారంభించెను. నారాయణమూర్తిమం చముదిగిమెల్లగా తిరుగ నారంభించునప్పటి కెనిమిదిమాసములయినది. తరువాత ఒకటి రెండుమాసములలో సతఁడు మరల సభకువెళ్ళి పనిచూడ శక్తుడైనందున కక్షిదారులెప్పటివలె నారానారంభించిరి. సంవత్సరమగునప్పటికి చేతిలో కొంచెము డబ్బుచేరినందున నారాయణమూర్తి మరల మును పటియింట ప్రవేశించెను. కొమారుడును కొమార్తెయుకూడ సుఖముగా పెరుగుచుండిరి.

ప దు నా ల్ల వ ప్ర క ర ణ ము



చూచువారికందఱికిని పయికి నారాయణమూర్తియు భార్య మొదలగువారును మిక్కిలి సుఖపడుచున్నట్లుగానే కనబడుచున్నను, పైవారనుకొన్నంత సుఖముమాత్రము వారికిలేదు. ఒకవేళ దంపతులు

తమలో తా మెంతయైకమత్యము గలిగి ఎంత నెమ్మదితో సంసారచక్రమును నడిపించువారయ్యును మనలోని యవి భక్తకుటుంబస్థితివలన పెక్కుబాధలును మనస్తాపములును కలిగి తఱచుచుగా వారిసుఖము నకు భంగముకలుగుచుండును. ఇంటనున్నవారు తమజీవనార్థమయి తామిమేయు పాటుపడక కుటుంబములో కొంచెము ప్రయోజకుఁ డయి గడించి తెచ్చుచున్నవాఁడొకఁ డున్న వానినే యన్నిటికిని నమ్మకొనియుండి పనిపాటులు లేక యూరక తిని కూరుచుండుటచేత ప్రొద్దు జరగక ప్రతిస్వల్పవిషయములోను నిష్కారణముగా కలహము లాడుచు, సంపాదించి తెచ్చి కుటుంబసంరక్షణము చేయువానికష్టము లను లేశమైనను విచారింపక తమ కిదిచాలదని అది చాలదని రవ్వ పెట్టుచు గృహయజమానున కేదోయొకవిధమైనశ్రమను కలుగఁజేయు చుండురు ఇంట సోమధులుగానుండి తినువారిసంఖ్య యెంతయెక్కువైన జగడము లుత్తయెక్కు వగుచుండును. భగవంతుఁడు తమకుదయచేసిన కరచరణాద్యవయవము లన్నియు తిన్నగా నుండి తాము దృఢకాయు లయియుండియు వాని నువయోగించుకొనకపోయినందుకు సిగ్గుపడ వలసినదానికి మాఱుగా త మ్మితరులు పోషించుట విధి యనుకొని గర్వపడుచు నానావిధముల గడించి తెచ్చిపెట్టువారి మనస్సులకు బాధ కలిగించుచుండురు. ఇందుచేత హిందూకుటుంబములో సాధారణ ముగా తెచ్చిపెట్టువారికిఁగాని తెచ్చినదాని ననుభవించువారికిఁగాని తృప్తియు సంతోషమును కలుగక, ఒకరిమీఁద నొకరి మనస్సులో అసూయయు ద్వేషమును గలిగియుండును. ఈకారణముచేత నేయత్యంతైకమత్యమును దృఢానురాగమును ఉండవలసినయొక్క కడుపున పుట్టినవారిలో సహితము సోదరవాత్సల్య మంతగాలేక ద్వేషమే యధికముగా నుండి లోకములో అన్నదమ్ములశత్రుత్వమన్నసామెత



పుట్టవలసినంతగతి సంభవించినది. కాబట్టి మనవారందఱు ఒక్క-  
చోటఁ గలిసియుండక యెంతదూరముగా నున్న అంత యనురాగ  
మును ప్రేమయుఁ గలవారయి యుదురని నామనస్సునకు తోచు-  
చున్నది.

రామస్వామి బాగుగోరి నారాయణమూర్తి యతనిని చాటు  
నకు పిలిచి యెన్నిసారులు బుద్ధిచెప్ప యన్నించినను రామస్వామిమన  
స్సులో నేదో దురభిప్రాయము పెట్టుకొని యుద్దేశము లేచి చెప్పిన  
దానికెల్లను విపరీతార్థములు కల్పించి తన్నును భార్యను పోషింపవలసి  
వచ్చినదని కానిమాటలాడి యన్నగారు తమ్మేలాగునైన నెడలఁగొట్ట  
చూచుచున్నాడని యెఱిగినవారితో నెల్లను చెప్పనారంభించెను.  
అందుచేత నారాయణమూర్తి తమ్మునితో ఏమియు చెప్పట మాని  
వేసి, అతఁడేదారిపోయినను చూడనట్టూరకుండవలసినవాఁ డయ్యెను.  
అందువలనను అతనిదుర్జయ మడఁగక మఱింతమిఱిపోయి, దుష్టుల  
సహవాసము మరిగి యధేచ్ఛముగా తిరుగుచు రాత్రులు దీపములు  
పెట్టుకొని సహితము జూదములాడి యోడినసొమ్ము నిమిత్తమయి  
భార్యను బెడరించి నగయేదైన దీసికొనిపోయి పాపచేయుచు, ఒకా  
నొకప్పు డింట చేతికందినవస్తు వేదియైన ఎత్తుకొనిపోయి జూదగాండ్ర  
కిచ్చుచు, తానోడిపోయిన దినమున చిర దిరలాడుచు తిన్నగానన్నము  
తినక యలిగి లేచిపోయి భార్యను కొట్టి తిట్టుచు, అన్నగారిపేరుచెప్పి  
యంగళ్ళలో వస్తువులు తెచ్చి తానుపయోగించుకొనుచు, తుంటరు  
లను పెట్టవేసికొని రాత్రులవేళ తిరిగి తమవిరోధులతో పోట్లాడి  
మాటతెచ్చుచు, పలువిధముల అన్నగారికి మనస్తాపము తెచ్చుచుం  
డెను. అతఁ డప్పుడప్పుడు నీమసారాయములను త్రాగుచుండునని  
చెప్పుదురుగాని యాతఁ డెప్పుడును తప్పత్రాగి దేహముమఱచి

పడిపోయినట్లు కనబడదు. అయినను ముండల మరిగి జూదములాడ నలవాటుపడినవారికి పానముండుట యంత వింతకాదు. ఈనడతనుకని పెట్టి మహాలక్ష్మి మనసులో భేదపడి మగనితో అనేకవిధముల నయమున చనువున హితముచెప్పి చూచెనుగానియాహితోపదేశమువలన కార్యము లేకపోవుటయే కాక మీదిమిక్కిలి యతఁ డామెనుకొట్టుచు యు తిట్టుటయుకూడ సంభవించుచువచ్చెను. మగనివిషయ మైన యీబెంగచేత నేయామెదేహములో నెంతోజబ్బుచేసి ప్రసవమైనప్పుడు బ్రతుకదన్నంతదుస్థితికివచ్చెను. జీవిత సంశయము కలిగియున్న యా దినములలో ఒకసారి మహాలక్ష్మి యొంటిగా తనమంచమువద్ద కన్నుల నీరు పెట్టుకొనుచు నిలుచున్న తనమగనిని చేరబిలిచి మీఁదమెల్లగా చేయివైచి హీనస్వరముతో తనవ్యాధి కారణనిడతవలన గలిగిన మనోవ్యధయే కారణమనిచెప్పి, తాను పోయినతరువాత నైననుప్రవర్తనము తిన్నపఱుచుకొని యన్నగారును వదినగారునుచెప్పి నట్లు విని వచ్చెనుభార్యను సుఖపెట్టి మీరు సుఖపడెదమని చేతిలో చేయివేసిన యెడల నిర్విచారముగాప్రాణములు విడిచెద నని గడియకొకమాట చొప్పున చెప్పి కన్నులుమూసికొనెను. అతనికామాటలు శూలముల వలె నాటినందున తనవెనుకటి నడతవిషయమై నిజమయిన పశ్చాత్తాపము గలిగి యింకముం దెప్పుడును మునుపటి దుస్సహవాసమున తిరుగక బుద్ధికలిగి యోగ్యముగా ప్రవర్తింపవలయు నని నిశ్చయము చేసికొని భార్యకు తనమీఁదఁగల ప్రేమకును తనబాగువిషయమై చూమె మనసులోని చింతకును దుఃఖము పట్టలేక పెద్దపెట్టున నేడిచి భార్యచేయి పట్టుకొని భగవదనుగ్రహమువలన నీవు బ్రతికి నేనుసుఖ పడవలసిన భగ్యము తటస్థించిన పక్షమున నాముందు నడత యెట్లుండునో నీవే చూచెద వని చెప్పి యాపైని నోటమాట రాక కన్నీరు

కాలువలు కట్టించుచు ఊరకుండును. ఆమాటలవలన మహాలక్ష్మీ  
 కెంతో ధైర్యము కలిగి నాటినుండి యీమె దేహస్థిని యద్భుతముగా  
 మాటి దినదినక్రిమమున దేహము స్వస్థపడి మంచముమీదికాలు  
 క్రింద మోపగలిగి నెలదినములలో ఇంట నడయాడ శక్తురం  
 లయ్యెను. ఆమెకు పుట్టిన శ్రీశిశువును సుఖముగా పెరుగునఁజేసెను.  
 తోడికోడలి వ్యాధిదినములలో సత్యవతి పడిన ప్రయాసమునుపరితం  
 పమును చేసిన యుపచారమును చూచితీజవలసినదేకాని చెప్పకోరుదు.  
 స్వప్రయోజనపరత్వ మన్నమాట దేలోకమునను లేక తనదవస  
 మును దేహమును పరులనిమిత్తమే ధారపోసెడి యిటువంటి సాధ్య  
 మగులుండబట్టియే దుఃఖబహుళమైన యీలోకమునందు బహుగృ  
 హములు భూతలస్వర్గము లగుచున్నవి. భార్యమాటవలన రామస్వామి  
 నడవయు ఆకస్మికముగా ముత్తించినట్లు మాటిపోయెను. అతఁడు  
 నాడు మొదలుకొని మరల నెప్పుడును రాత్రు లిల్లు బయలుదేటి  
 వీధిలో కాలుపెట్టలేదు సూద మాడిలేదు. పూర్వపు విహితులతో  
 సహవాసము చేయలేదు, నుట దోడుస్కార్యమును చేయలేదు.  
 పూర్వమిష్ట లనేకపర్యాయము లాతని నిమిత్తమై యింటికివచ్చి నిలి  
 చియు పరిహాసము చేసియు రోషము పుట్టించియు తమమార్గమునకు  
 మరల దింపఁజూచిరి కాని దారి ప్రియస్నములు కొనసాగనందున,  
 అతఁ డిక చెడిపోయె నని విడిచిపెట్టి యాతనివైత్రిని వారు మాను  
 కొనిరి. మును పన్నగారిమాట యన్న నిరస్కారబుద్ధితోఁ జూచెను  
 రామస్వామి యిప్పుడన్నగారికిని వదిలెగారికినిపరమభ్రష్టుఁడని వారి  
 యాజ్ఞ కడుగుదాటక మెలఁగఁబోయెను. ఇప్పు డాతనికి తా నేలాగున  
 నైన విద్యాభ్యాసము చేసి పరీక్ష లిచ్చి గొప్పతనము పొందవలెనన్న  
 చింత తప్ప వేటుచింత లేదు. అందుచేత నతఁ డిప్పుడు రాత్రియు

పగలును పుస్తకములు చేరి బుచ్చుకొని చదువుచు తనకుఁ దెలియని దాని నన్నగారి యొద్దను యితరులయొద్దను నేర్చుకొనుచు విద్యా కాలక్షేపము చేయుచున్నాడు.

నారాయణమూర్తికిని సత్యవతికిని మనస్సులకు నొప్పి కలిగించి వ్యాకులత పుట్టించెడు రెండవ కారణము సూరమృగదంత. సూరమృగము తల్లియు చిన్ననాటినుండియు పల్లెలయందు పెరిగినవా రగుటచేతను, చదువుకొన్న నాగరికులతో నెన్నడును మెలఁగి యుండక పోవుటవలన వారియాచార వ్యవహారములు మిక్కిలి భిన్నము లగుటచేతను, వారికి సత్యవతి మొదలయిన యింట నున్నవారి ప్రవర్తన మెవ్వరిదియు సరి పడక యుండెను. సూరమృగ ప్రతిదినమును ఏదో యొకనోము చొప్పున లోకములో లేనినోము లన్నియు పట్టవలెనని కోరు చుండును. సుబ్రహ్మణ్యము నోములయందొప్పము లేనివాడై సాధ్య మయినంత వఱకు మాన్పింపఁ బ్రయత్నింపు చుండును. సూరమృగ పేడ శుచి యని భావించి కంపుకొట్టునట్టుగా ఎల్లయెడలను ముద్దలుముద్దలు పడునట్లు మోటిమాటికిని పేడనీళ్ళు చల్లు చుండును, సుబ్రహ్మణ్యము పేడ యశుచియని యెంచి దానిని చూచినప్పు డసహ్యపడుచు వచ్చుటయే కాక పేడనీళ్ళుపడి పాదరక్షలును బల్లలును కొన్నిసమయములయందు బట్టలును పాడుగుచున్న వని విసుగుకొనుచుండును. సూరమృగయెవ్వరో దగ్గరకు వచ్చి రనియు, ఏదో యొకగుడ్డ కాలికి తగిలినట్టనుమానముగా నున్నదనియు చెప్పురానివానిమాట వినఁబడిన దనియు పేరులుచెప్పు మయిలపడితి నని దినమున కయిదారున్నానములు చేసి తడిబట్టలు కట్టుకొని తలనొప్పిచేతను పడిసెముచేతను మూలుగుచుండును; సుబ్రహ్మణ్య మది యంతయు వెట్టియని చెప్పి మానిసింపఁ జూచు చుండును. సూరమృగ రోగము వచ్చినప్పుడు మందులు వేసికొనక

వ్యాధిని పెంచుచు సోదనిమిత్తమును శకునములనిమిత్తమును వేరు వెల్లంతులనిమిత్తమును ప్రయత్నించి సామ్య వ్యర్థముగా వ్యయపఱపఁ జూచుచుండును. సుబ్రహ్మణ్యము వ్యాధి కౌషధముతప్ప వేఱుమందు లేదనియు దానికి దేవతలును దయ్యములును కారణములు కావనియు బోధించి ఆపిచ్చిపనుల నివారింపఁ జూచు చుండును. సూరమ్మ శని వారములనియు ఆదివారములనియు మంగళవారములనియు శుక్ర వారములనియు ఏకాదశులనియు అమావాస్యలనియు శివరాత్రులనియు కృష్ణాష్టమిలనియు గ్రహణములనియు పర్వములనియు తఱుచుగా ఒక్కప్రాద్దులును జాగరములును ఫలహారములును నిరాహారములును చేసి దేహము చెడఁగొట్టుకొను చుండును, సుబ్రహ్మణ్య మివి యన్నియు ఛాందసము లని కోపపడి యత్తిగారియొక్కయు భార్యయొక్కయు ఆగ్రహమునకు పాత్రుఁ డగుచుండును. సూరమ్మ తాను ధనికురాలివలె కనఁబడ నెంచి తనస్థితికి తగనిబట్టలును నగలును తెమ్మని బాధించుచు, దంభము నిమిత్తమయి లేనిపోనిబొంతులు పలుకుచు, దొంగతనముగా ఇంటనున్న వస్తువులు తీసి బ్రాహ్మణులు మొదలయిన వారికిచ్చుచు, స్వల్పవిషయములలో ఇరుగుపొరుగులవారితో కలహములాడుచు, ఊరక కూరుచున్న కాలములో పరులమీఁదిదోషముల నెన్నుచు, ఉండును, సుబ్రహ్మణ్య మివి యన్నియు కానిపనులని నొక్కిచెప్పి నీతులు చెప్పి భార్యచెవులకు నొప్పి కలిగించు చుండును. ఈవిధముగా ఆదంపతు లనేకవిషయములయందు భిన్నాభిప్రాయము గలవారుగా నుండుటచేతను, ఈకలహములలో సత్యవతి మొదలయిన వారు సుబ్రహ్మణ్యముపక్షమే యవలంబించినట్లు కనఁబడుటచేతను సూరమ్మకును తల్లికిని పారందజీయందును ద్వేషముపుట్టి తల్లిబిడ్డలు పిల్లిమీఁద పెట్టియు ఎలుకమీఁద పెట్టియు నారాయణమూర్తిని సత్య

వశిని వారిబిడ్డలను నోట పట్టరానిట్లుట్టియు పొరుగువారితో వారి  
మీఁద నేరములుచెప్పి శమ కన్నమును బట్టయు నియ్యక బాధించు  
చున్నారని బోధబోధననేర్చి యల్లరిపెట్టయు, అదంపతులకు మనో  
వేదనను కలిగించుచుండేరి. చూచితిరిగదా మూఖలవలన ఎంతమంచి  
వారికిని లోకములో నెటువంటి యాచూసమును మనోవ్యధయును  
సంభవింపుచుండునో! ఈకలహములచేత సూరమ్మయు తల్లియు చేరి  
కట్టుకట్టి తలకొప్పి యున్నప్పుడు లేనప్పుడునుకుండ మొగమునకు  
పట్టు వేసికొని యిచ్చినమందులు వేసికొనక తమ్ము చూచువారు  
లేరని పెద్దపెట్టిన నేడ్చుచు పొరుగువారలనెల్ల ఆకర్షింపుచుందురు.  
మఱికొన్ని సమయములయందు సూరమ్మ దయ్యము పట్టిన ట్లభిన  
యించి పెద్దకేకలు వేసి యల్లరిచేసి రాత్రివేళ అందఱి నూరిమీఁద  
పరుగులెత్తించుచు దేహము తెలియనట్టు నటించి నోరికసి దీట తన  
కోపమున్నవారినందఱినిట్టిచు, దయ్యముపేరుపెట్టి బట్టను కాల్చియు  
గాజుగిన్నెలు మొదలయినవి పగులఁగొట్టియు, విశేషనష్టమునుగలుగ  
జేయుచుండును. అందుచేత చదువేమియు జరగక సుబ్రహ్మణ్యము  
తన కటువంటిగయ్యాళి భార్య యయినందుకును తనమూలమున  
నిష్కారణముగా అన్నగారికిని వదినెగారికిని కూడ శ్రమ కలుగు  
చున్నందునకును మిక్కిలి భేదపడి ప్రాణమువిసిగినప్పుడు కొన్నివేళల  
యం దిల్లువిడిచి దేశాంతరము లేచిపోవుటకును కొన్నిసమయముల  
యం దాత్మహత్య చేసికొనుటకును ప్రయత్నించుచు వచ్చెను గాని  
నేటివఱ కటువంటి వైపరీత్య మేదియు పుట్టలేదు. ముందేమి జరగఁ  
బోవునో ఈశ్వరునకు తెలియవలెను గాని మనకేమియు తెలియును.

సత్యవతికిని భర్తకును గలమూడవచింతసీతకుతటస్థించిన దుర  
వస్థవిషయమైనది. వా రామె దుర్గతిని మాన్పి యేలాగుననైన వున

ర్వివాహము చేసి మరల సుఖస్థితికిఁ దీసికొనిరావలెనని వారి మనస్సు లలో దృఢముగా నిశ్చయము చేసికొని యుండిరిగాని యిరకాలము నుండి ఆచారము లేకపోవుటవలన జనులలోఁగల ద్వేషమునుక్రొత్తగా వివాహము చేసికొన్నవారి విషయమై శంకరాచార్యులవారు బహిష్కార పత్రికలనుబంపి పెట్టినభాధను తలఁచుకొని తమ యభిప్రాయముకును కొందఱ తావులతోతప్ప ఇతరులతో నెవ్వరితోను జెప్పలేదు. వారికి సోమసుందరమునకు నీశనిచ్చి వివాహము చేయవలెనని యున్నది. సోమసుందరమును నీశయుఁగూడ పరిస్పరానురాగము గలవా రయి యెండుఁగులను వివాహ మాడవలయు ననియే కోరి యున్నారు. కాని యీవివాహ మగునో కాదో మాత్ర మిప్పుడు నిశ్చయముగా చెప్ప వలనుపడదు. ఇటువంటి విషయములలో సరిగా కార్య మయినవఱకును రూఢిగావివాహ మగునని యెవ్వరును నమ్మఁ గూడదు. వివాహము లయినయెడల మీకందఱికిని త్రైలియకమానదు గనుక దీనిం జదువువా రందఱును కార్యము నిమిత్త మెదురు చూచు చుండవచ్చును.

తక్కిన విషయములలో నారాయణమూర్తియు సత్యవతియు మిక్కిలి సుఖు లయి యున్నారు. ఆదంపతులలోఁగల యనుకూల దాంపత్యము మఱి యెక్కడను కనఁబడదు. అన్నవస్త్రాదులకును దానధర్మములకును లోపము లేకుండ కలవలసినధనము దొరుకు చున్నది; కొడుకును కూఁతురును చక్కఁగా పెరుగుచు కన్నుల పండువు చేయుచున్నారు. లోకములో సుఖమున కంతికంటె ఎక్కువ మేమి కావలెను ?

## పదునేనవ ప్రకరణము



ఓకాంతామతల్లులారా! సత్యవతియొక్కయు ఆమె భర్త  
యొక్కయు కుటుంబముయొక్కయు స్థితిగతులను నేటివఱకును నాకు  
తెలిసినంతవఱకును మీకు తెలిసియున్నాను. కొంతకాలముక్రిందట  
ఇంట నెవ్వరితోను జెప్పక కాశికాపురమునకు లేచిపోయిన లక్ష్మీ  
నారాయణప్పగా రిప్పుడే యాత్రచేసికొని కాశికావడితో వచ్చి కొడు  
కులతోను కోడండ్రితోను కాశికాపుర మరక్రోసడు పెడల్పున  
క్రోసడునర పొడుగున గంగానదియొక్క యుత్తరతీరమందున్నదని  
యు, ఇప్పుడున్న విశ్వేశ్వరుని యాలయమునకన్నను పురాతనమయి  
మహాత్మ్యము కలిగియుండిన శివాలయమునుపడఁగొట్టించియశారంగజే  
బను మహమ్మదీయుఁడు కట్టించిన మసీదును చూచితినినియు, గంగా  
నది పొడుగునను శిలామయము లగుఘట్టములు కట్టఁబడుటయేకాక  
బ్రాహ్మణులు జపము చేసికొనుటకు నీటిపయిని కొయ్యలతో కట్టఁ  
బడిన యున్నతాసనము లున్నవనియు, ఆపట్టణమును పంచక్రోశ  
మధ్యమున చుట్టు నున్నప్రదేశమును మిక్కిలి పవిత్ర మయిన  
వనియు, అక్కడ నాలుగైదు లక్షలజను లున్నారనియు, చెప్పు  
చున్న వార్తావిశేషములు తప్ప మీకు చెప్పవలసిన సంగతు  
లేవియు నాకుఁ గనఁబడుచుండలేదు. దీనిలో ముందేమి విచిత్రకథ  
నచ్చునో యనునభిలాషచేత నైన మీలో పలువురు సావధానముగా  
దీనిని పదివి యుందురు. పురాణేతిహాసాదులయందువలె హృదయాహ్లా  
దకరము లయినవిషయములు మీకు దీనియందు కనఁబడి యుండవు.  
లోకచరిత్రములయందు కథలయందలి వినోద మెప్పుడును కలుగదు.  
కని సత్యప్రయు లయినవారికి చరిత్రములయందలిసత్యమే సంతోష



జనకముగా నుండి సుఖసాధన మగును. సమర్థు లయినవారు వ్రాయక పోవుటచేత సత్యమునహితము కొన్నిసమయములయందు మనోహరముగా నుండక పోవచ్చును. చెప్పవలసినవానిని కొన్నిటిని చెప్పక పోవుటచేతగాని చెప్పఁగూడనివానిని కొన్నిటిని చెప్పటచేతగాని చెప్పినవానిని మృదుమధురశైలిని వ్రాయలేకపోవుటచేతగాని యిది మీకు మనోహరముగా కనఁబడక పోయినయెడల నాలోచమును మన్నించి, పతివ్రతాశిరోమణి ధైర్యసత్యవతియం దుండవలసినగౌరవముచేతనైనను దీనిని మీరు పలుమాఱు చదివి యామెవలె ప్రవర్తించుటకు ప్రయత్నింపఁడు. ఈచరిత్రమును చదువుటవలన మీఁగోనొక్కరు గాగ్గుపడినను నాప్రయాసమునకెల్లను అదిగో ప్రతిఫలమని సంతోషించెదను. దీనియందు పురాణములయందలి చిత్రకథ లేవియు లేకపోయినను నీతిబోధయందుమాత్ర మిది యేపురాణమునకును తీసి పోవునది కా దని నమ్మెదను. దీనింజదివినవారికందఱికిని పెక్కుపషయములు మనస్సున నాఁయుండును కాని వానిలో స్పష్టముగాకనఁబడునవి వేంకటేశ్వరులయొక్కయు సుందరమృయొక్కయు స్థితినిబట్టివిచారింపఁగా దంపతులిరువురును చదువెఱుఁగనిమాఱు లయి యున్నపక్షమున వారిలోనప్పుడప్పుడు నిస్కారణముగా కలహములు పొసఁగుటచేత సంపూర్ణసుఖము కలుగకపోయినను పరస్పరము నొకరీతిగాఁగలసి వారొకవిధముగా సుఖజీవనమే చేయుచుందురని తేలుచున్నది; నారాయణమూర్తియొక్కయు సత్యవతియొక్కయు స్థితినిబట్టి విచారింపఁగా దంపతులిద్దఱును చదివినవారయి యుక్తయుక్తవివేకముగలవారయి యున్నయెడల వివేకహీనులైన బంధువులు మొదలయినవారివలన నిర్హేతుకముగా మనస్తాపము కలిగినప్పుడుతప్ప సాధారణముగా గృహము భూతలస్వర్గమువలెనుండి వారికిసంపూర్ణసుఖముగలిగి వారికి

మాత్రమే కాక లోకమునకంతకును మేలుకలుగునని స్పష్టమగుచున్నది. రామస్వామియొక్కయు మహాలక్ష్మియొక్కయుస్థితినిబట్టి విచారింపఁగా భర్త చదువెఱుఁగని మూఁగుడయి భార్యవిద్యావతియు గుణవతియు నయి యున్నయెడల భర్తవలన పెక్కుకడగండ్లు సంభవించుచువచ్చినను మార్దవముగల శ్రీస్వభావమునుబట్టి యుక్తసమయమున చేసిన హితోపదేశముచేత పురుషున కొకానొకప్పుడు బుద్ధివచ్చి సంసారము నాగుపడునని తెలియవచ్చుచున్నది , సుబ్రహ్మణ్యముయొక్కయు సూరమ్మయొక్కయు స్థితినిబట్టి విచారింపఁగా భర్తవిద్యాధికుడయిన యోగ్యుడగునుండి భార్య చదువెఱుఁగని గయ్యాళియగుటసంభవించినయెడల స్వప్నావస్థయందును సుఖముకలుగక గృహము మహారణ్యమువలెనుండి దంపతులకుమాత్రమే కాక యిరుగుపొరుగులవారికి సహిత మాయాసము కలుగుచుండునని తేటపడుచున్నది. కాబట్టి దీనిం జదివి తమబిడ్డలకు నివాహముచేయఁ దట్ఫించువారు వారిభావి సుఖమును చక్కఁగా విచారించి ధనమే ప్రధానముగా చూడక విద్యయందును బుద్ధియందును వయసునందును ఎవరికిఁదగినవారిని వారికి నివాహముచేసి సాధ్యమయినంతవఱ కనుకూలదాంపత్యము కలుగునట్లు చూతురని కోరుచు దీనిని ముగించుచున్నాను.

సంపూర్ణము.

శ్రీల కుపయోగించుకథలు

యిదవ సంపుటము

- 1 సత్యవతీ చరిత్ర
- 2 చంద్రమతీ చరిత్ర
- 3 సత్యసంజీవిని
- 4 చమత్కార రత్నావళి
- 5 సతీమణి విజయము
- 6 సుమిత్ర చరిత్రము
- 7 రఘుదేవ రాజీయము
- 8 కురంగేశ్వర వర్తక చరిత్రము
- 9 కళావతి పరిణయము
- 10 గయ్యాళినిసాధుచేయుట
- 11 చిత్రకేతు చరిత్రము
- 12 దానకేసరీవిలాసము
- 13 వైదర్భి విలాసము
- 14 భానుమతీ కళ్యాణము
- 15 సరసిజనమనోభిరామము
- 16 ధర్మకవచోపాఖ్యానము
- 17 కుమారద్వయవిలాసము
- 18 పద్మినీ ప్రభాకరము
- 19 మాలతీ మధుకరము

శ్రీలకుపయోగించుపుస్తకములు

ఆఱవ సంపుటము

- 1 శ్రీ విఘ్నేరియా మహారాజ్ఞా చరిత్రము
- 2 సతీహితబోధిని
- 3 పత్నీహిత సూచని
- 4 శ్రీనీతిదీపిక
- 5 సత్యాక్రాపదీసంవాదము  
(మాతృపూజ పితృపూజ)

6 నీతికథామంజరిప్రథమభాగము

7 డిటా ద్వితీయభాగము

8 దేశహోగ్యధర్మబోధిని  
ఉపన్యాసములు

ఏడవ సంపుటము

- 1 జన్మాంతరము
- 2 అతిబాల్య వివాహము
- 3 విగ్రహారాధనము
- 4 ఈశ్వరదత్తపుస్తకములు
- 5 ఈశ్వరోపాసనము
- 6 ప్రార్థన
- 7 మానుషధర్మము
- 8 విద్యాధికుల ధర్మములు
- 9 మనుష్యజీవితములయొక్క  
పరమార్థము
- 10 వైరాగ్యము
- 11 విద్యాధురీణుల యర్హ  
కృత్యములు
- 12 వర్ణము
- 13 హిందూమతములు
- 14 స్వయంకృషి
- 15 సకాయకష్టకర్మలు
- 16 వేశ్యకాంతల ఉపన్యాసములు
- 17 ఐకమత్యము
- 18 దానములు
- 19 శ్రీపునర్వివాహచరిత్ర
- 20 శ్రీపునర్వివాహవిషయకోప  
న్యాసము
- 21 శ్రీపునర్వివాహవిషయక  
ప్రథమవిజ్ఞాపనము

- 22 స్త్రీపునర్వివాహవిషయక సా హి త్య గ్రం థ ము లు  
ద్వితీయవిజ్ఞాపనము తొమ్మిదవ సంపుటము
- 23 స్త్రీపునర్వివాహశాస్త్ర సంగ్రహము 1 సంగ్రహ వ్యాకరణము  
2 కావ్యసంగ్రహము
- 24 స్త్రీపునర్వివాహభూతవర్త మానసితులు 3 అలంకార సంగ్రహము  
4 సీతీచంద్రిక-విగ్రహము  
ఉపన్యాసములు-జీవచరిత్రలు 5 సీతీచంద్రిక-సంధి  
ఎనిమిదవ సంపుటము 6 తర్కసంగ్రహము  
7 సత్యవాదిని  
1 దేశీయమహానుభవ- దానియుద్దేశము 8 ఉత్తమస్త్రీచరిత్రములు  
2 స్వదేశసంస్థాన చరిత్రాదులు 9 జీసస్ చరిత్రము  
3 విగ్రహతంత్రవిమర్శనము ఆంధ్ర ర వు లు  
4 ఉపన్యాసమంజరి  
5 వివేకవర్ధని మొదటిభాగము పదియవ సంపుటము  
6 ,, రెండవభాగము 1 పూర్వాంధ్ర కవులు  
7 ,, మూడవభాగము 2 మధ్యకాలపు కవులు  
8 శంకారాచార్యులు 3 ఆధునికాంధ్ర కవులు  
9 బసవరాజు గవర్రాజుగారిజీవ పదకొండవ సంపుటము  
చరిత్రము స్వీయచరిత్ర

పుస్తకములు వలయువారు:—

కార్యదర్శి, హితకారిణి సమాజము, రాజమహేంద్రవరము.

అని వ్రాసిన బడయగలరు.